

តារាងមាតិកា



អក្សរកាត់	១
ខ្លឹមសារសង្ខេបប្រតិបត្តិ	៣
ដី និងធនធានធម្មជាតិ	៣
វិស័យអប់រំ	៤
សិទ្ធិលើសុខភាពបន្តពូជ	៤
វិស័យសេដ្ឋកិច្ច	៥
ស្ត្រីនៅក្នុងការសំរេចចិត្ត	៥
អំពើហិង្សាលើស្ត្រី	៦
១~ សេចក្តីផ្តើម	៧
២~ បរិបទនៃប្រទេស	៩
២.១ ស្ថានភាព	៩
២.២ ឧបសគ្គ	១១
២.៣ អនុសាសន៍	១២
៣~ ដី និង ធនធានធម្មជាតិ	១៤
៣.១ ស្ថានភាព	១៤
៣.២ ឧបសគ្គ	១៧
៣.៣ អនុសាសន៍	១៨
៤~ វិស័យអប់រំ	១៩
៤.១ ស្ថានភាព	១៩
៤.២ ឧបសគ្គ	២២
៤.៣ អនុសាសន៍	២៣

៥. សិទ្ធិលើសុខភាពបង្កពូជ ~~~~~ ២៤

២.១	ស្ថានភាព-----	២៤
២.២	ឧបសគ្គ -----	២៧
២.៣	អនុសាសន៍-----	២៨

៦. វិស័យសេដ្ឋកិច្ច ~~~~~ ៣០

៦.១	ស្ថានភាព-----	៣០
៦.២	ឧបសគ្គ -----	៣៤
៦.៣	អនុសាសន៍-----	៣៥

៧. ស្ត្រីនៅក្នុងការសម្រេចចិត្ត ~~~~~ ៣៧

៧.១	ស្ថានភាព-----	៣៧
៧.២	ឧបសគ្គ -----	៣៩
៧.៣	អនុសាសន៍-----	៤០

៨. អំពើហិង្សាលើស្ត្រី : អំពើហិង្សាក្នុងគ្រួសារ ~~~~~ ៤១

៨.១	ស្ថានភាព-----	៤១
៨.២	ករណីសិក្សា (របាយការណ៍របស់អង្គការ លីកាដូ) -----	៤៤
៨.៣	ឧបសគ្គ -----	៤៤
៨.៤	អនុសាសន៍-----	៤៦

៩. អំពើហិង្សាលើស្ត្រី : ការរំលោភ ~~~~~ ៤៧

៩.១	ស្ថានភាព-----	៤៧
៩.២	ករណីសិក្សា (របាយការណ៍របស់អង្គការ ADHOC) -----	៤៩
៩.៣	ឧបសគ្គ -----	៥០
៩.៤	អនុសាសន៍-----	៥២

១០. អំពើហិង្សាលើស្ត្រី : ការជួញដូរ	៥៣
១០.១ ស្ថានភាព-----	៥៣
១០.២ ករណីសិក្សា (របាយការណ៍របស់អង្គការ ADHOC) -----	៥៥
១០.៣ ឧបសគ្គ -----	៥៥
១០.៤ អនុសាសន៍-----	៥៦
សេចក្តីសន្និដ្ឋាន	៥៨
ឯកសារយោង	៦៤
ឧបសម្ព័ន្ធ១ : សមាជិកគណៈកម្មាធិការ CEDAW របស់អង្គការក្រៅរដ្ឋាភិបាល	៦៩
ឧបសម្ព័ន្ធ២ : សមាជិក CAMBOW	៧២



អក្ខរកាត់

ADHOC	អង្គការសិទ្ធិមនុស្ស និងអភិវឌ្ឍន៍កម្ពុជា ឬ អង្គការអាដហុក
ARCPPT	អង្គការកិច្ចសហប្រតិបត្តិការតំបន់អាស៊ីដើម្បីបង្ការការជួញដូរមនុស្ស
CAMBOW	គណៈកម្មាធិការស្ត្រីកម្ពុជា
CCC	គណៈកម្មាធិការកិច្ចសហប្រតិបត្តិការកម្ពុជា
CDP	ក្រុមអ្នកច្បាប់ការពារសិទ្ធិកម្ពុជា
CEDAW	អនុសញ្ញាស្តីពីការលុបបំបាត់រាល់ទម្រង់នៃការរើសអើងប្រឆាំងនឹងនារីភេទ
CEDAW Committee	គណៈកម្មាធិការលុបបំបាត់រាល់ទម្រង់នៃការរើសអើងប្រឆាំងនឹងនារីភេទ
CHRAC	គណៈកម្មាធិការសកម្មភាពសិទ្ធិមនុស្សកម្ពុជា
CMDGs	គោលដៅអភិវឌ្ឍន៍សហស្សវត្សរ៍កម្ពុជា
CNCW	ក្រុមប្រឹក្សាជាតិកម្ពុជាដើម្បីស្ត្រី
CRC	អនុសញ្ញាស្តីពីសិទ្ធិកុមារ
CSD	មជ្ឈមណ្ឌលអភិវឌ្ឍន៍សង្គម
CWCC	អង្គការកម្ពុជាជួយស្ត្រីមានវិបត្តិ
DCA	ជំនួយរបស់វិហារដាណឺម៉ាក
GAATW	សម្ព័ន្ធភាពសកលប្រឆាំងនឹងការជួញដូរស្ត្រី
GAD/C	អង្គការយេនឌ័រ និងអភិវឌ្ឍន៍កម្ពុជា
HIV/AIDS	មេរោគអេដស៍/ជំងឺអេដស៍
HSS	អង្គការឃ្លាំមើលមេរោគអេដស៍
ICSESCR	កតិកាសញ្ញាអន្តរជាតិស្តីពី សិទ្ធិផ្នែកសេដ្ឋកិច្ច សង្គម និងវប្បធម៌
IMR	អត្រាមរណភាពរបស់ទារក
IWRAW Asia Pacific	អង្គការអន្តរជាតិឃ្លាំមើលសកម្មភាពសិទ្ធិស្ត្រីអាស៊ី ប៉ាស៊ីហ្វិក
LICADHO	សម្ព័ន្ធកម្ពុជាដើម្បីលើកកម្ពស់ និងការពារសិទ្ធិមនុស្ស (លីកាដូ)

LSCW	សមាគមគាំទ្រផ្លូវច្បាប់ដើម្បីកុមារ និងស្ត្រី
MMR	រោគកញ្ជ្រោល ក្រឡំទែន និង អុតស្វាយ
MoH	ក្រសួងសុខាភិបាល
MoWA	ក្រសួងកិច្ចការនារី
MoSVY	ក្រសួងសង្គមកិច្ច អតីតយុទ្ធជន និងយុវនីតិសម្បទា
NCHADS	មជ្ឈមណ្ឌលជាតិប្រយុទ្ធនឹងជំងឺអេដស៍/មេរោគអេដស៍ សើស្បែក និងកាមរោគ (អង្គការក្រៅរដ្ឋាភិបាល)
NIC	វិទ្យាស្ថានជាតិនៃកម្ពុជា
NIS	វិទ្យាស្ថានស្ថិតិជាតិ
RGC	រាជរដ្ឋាភិបាលកម្ពុជា
SRP	គណបក្សសមរង្ស៊ី
STD	ជំងឺកាមរោគ
UNCOHCOR	ការិយាល័យសហប្រជាជាតិប្រចាំកម្ពុជានៃការិយាល័យស្នងការជាន់ ខ្ពស់សំរាប់ជនភៀសខ្លួន
UNDP	កម្មវិធីអភិវឌ្ឍន៍សហប្រជាជាតិ
UNHCR	ការិយាល័យស្នងការជាន់ខ្ពស់សំរាប់ជនភៀសខ្លួនរបស់អង្គការ សហប្រជាជាតិ
UNIFEM	អង្គការមូលនិធិអភិវឌ្ឍន៍ដើម្បីស្ត្រីរបស់អង្គការសហប្រជាជាតិ
UNTAC	អាជ្ញាធរបណ្តោះអាសន្នប្រចាំប្រទេសកម្ពុជារបស់អង្គការ សហប្រជាជាតិ (អ៊ុនតាក់)
WTO	អង្គការពាណិជ្ជកម្មពិភពលោក

ខ្លឹមសារសង្ខេបប្រតិបត្តិ

កាលពីឆ្នាំ ១៩៩២នេះ ព្រះរាជាណាចក្រកម្ពុជាបានផ្តល់សច្ចាប័នលើអនុសញ្ញាស្តីពី ការលុបបំបាត់រាល់ ទម្រង់នៃការរើសអើងប្រឆាំងនឹងនារីភេទ (CEDAW) ដោយឥតមានលក្ខខណ្ឌអ្វីឡើយ ។ ក្រោយពីបាន ចូលជាសមាជិក នៃអនុសញ្ញា CEDAW នេះ រាជរដ្ឋាភិបាលកម្ពុជាបានរៀបចំធ្វើរបាយការណ៍ខ្ទប់មួយនៅឆ្នាំ ២០០៣ ដែលក្នុងនោះរួមមានរបាយការណ៍ខ្ទប់ **ទី១ ទី២ និង ទី៣** ដើម្បីដាក់ជូនទៅគណៈកម្មាធិការ CEDAW ។ ទស្សនៈយេនឌ័រដ៏ចាស់គឺរើស បានចាក់ឫសយ៉ាងជ្រៅនៅក្នុងសង្គមខ្មែរ ។ ស្ត្រីរស់នៅក្រោម ឥទ្ធិពលដ៏លើសលុបនៃ **ច្បាប់ស្រី** ដែលនៅក្នុងច្បាប់នេះមានចែងពីគោលការណ៍សីលធម៌ក្នុងការរស់នៅ ដែល ធ្វើឱ្យមានការរើសអើងចំពោះស្ត្រីនៅក្នុងបរិយាកាសរស់នៅជាច្រើនរបស់ខ្លួន ។ ច្បាប់នេះបង្រៀនឱ្យស្ត្រីចេះ គោរពប្រណីតប័ត្ររបស់ខ្លួន មិនថាពេលណានោះទេ ។ ស្ត្រីមានលទ្ធភាពតិចតួចក្នុងការទទួលបាននូវការអប់រំ ជាពិសេស នៅថ្នាក់ឧត្តមសិក្សា មានលទ្ធភាពតិចតួចក្នុងការទទួលបានការងារដែលមានប្រាក់ឈ្នួល ជាពិសេស ប្រភេទការងារដែលធំដុំ មានលទ្ធភាពតិចតួចក្នុងការកាន់កាប់កម្មសិទ្ធិដីធ្លី និង សិទ្ធិកាន់កាប់អចលនទ្រព្យ ផ្សេងៗទៀត ដោយសារតែទំនៀមទម្លាប់ដែលមានតាំងពីបុរាណមក ព្រមទាំងមានឱកាសតិចតួចដើម្បីធានា បានថា ទស្សនៈរបស់ខ្លួនត្រូវបានដាក់បញ្ចូលនៅក្នុងដំណើរការនយោបាយ (ក្រសួងផែនការឆ្នាំ ២០០២:៩០) ។

ដី និង ធនធានធម្មជាតិ

ថ្វីត្បិតតែមានស្ត្រីប្រហែលជា **៩០%** នៅតាមជនបទ ចូលរួមក្នុងការងារកសិកម្មដែលជាវិស័យមួយ ដ៏សំខាន់ក៏ដោយ ក៏គ្រួសារនៅតាមជនបទ**១៥%** មិនមានដីធ្លាល់ខ្លួនសំរាប់ធ្វើកសិកម្មនោះឡើយ ហើយគ្រួសារ ភាគច្រើនសុទ្ធសឹងជាគ្រួសារដែលមានស្ត្រីជាមេគ្រួសារ ។ លទ្ធភាពកាន់តែតិចក្នុងការទទួលបានដី និងធនធាន ធម្មជាតិ គឺមានផលប៉ះពាល់ជាអវិជ្ជមានយ៉ាងខ្លាំងទៅលើសន្តិសុខស្បៀងរបស់ស្ត្រី ។

សិទ្ធិកាន់កាប់ដីរបស់ស្ត្រី មានតិចតួចណាស់ ដោយសារតែខ្លួនមានឋានៈនៅក្រោមបុរសនៅក្នុង គ្រួសារ ។ កម្មសិទ្ធិកាន់កាប់ដីធ្លីជាញឹកញយត្រូវបានផ្ទេរដោយដាក់ឈ្មោះបុរសជាមេគ្រួសារ អាស្រ័យហេតុនេះ បានជាសិទ្ធិកាន់កាប់ដីរបស់ស្ត្រី ជាពិសេសសំរាប់គ្រួសារមានស្ត្រីជាមេគ្រួសារ ជាញឹកញាប់ មិនត្រូវបានគេយក ចិត្តទុកដាក់ឡើយ ។

ការអប់រំ

មានក្មេងស្រីតែ**១៤%**ប៉ុណ្ណោះ នៅជនបទដែលចូលរៀននៅអនុវិទ្យាល័យ ក្នុងនោះមានតែ **៤.១%** ប៉ុណ្ណោះ ដែលចូលរៀនបន្តនៅវិទ្យាល័យ ។ អត្រាអក្ខរកម្មក្នុងចំណោមស្រ្តីតាមជនបទមាន **៥៥.៦%** ផ្ទុយទៅ វិញអត្រាអក្ខរកម្មក្នុងចំណោមបុរសមាន **៧៧.៥%** ។ តាមទស្សនៈយេនឌ័រដ៏ចាស់គឺវិល គិតថាក្មេងស្រីមិន ចាំបាច់ទទួលការអប់រំច្រើនទេ ។ ទស្សនៈនេះនៅតែកើតមាននៅតាមជនបទនៅឡើយ ហើយទន្ទឹមនឹងនេះ ភាពក្រីក្រធ្វើឱ្យក្មេងស្រីមិនអាចបន្តការសិក្សារបស់ខ្លួនបាន ។ លើសពីនេះទៀត អ្វីដែលធ្វើឱ្យក្មេងស្រីមិន អាចបន្តការសិក្សារបស់ខ្លួននោះ គឺដោយសារមានឧបសគ្គមួយចំនួនទៀតដូចជា កង្វះខាតមូលដ្ឋានសំភារៈ អនាម័យគ្រប់គ្រាន់ជាដើម ។

ជានិច្ចជាកាលក្មេងស្រីមកពីក្រុមជនជាតិភាគតិច និងក្មេងស្រីពិការ មិនត្រូវបានទទួលការយកចិត្តទុក ដាក់ពីសង្គមទេ ហើយមិនអាចប្រើប្រាស់សិទ្ធិរបស់ខ្លួនក្នុងការទទួលបាននូវការអប់រំឡើយ ។ ស្ត្រីវ័យចំណាស់ ដែលមិនបានទទួលការអប់រំក្នុងប្រព័ន្ធ ដោយសារតែសង្គ្រាមស៊ីវិលដែលអូសបន្លាយយ៉ាងយូរ ក៏យល់ឃើញថា វាមានការពិបាកក្នុងការទទួលបាននូវការអប់រំមូលដ្ឋានដែរ ។ ទន្ទឹមនឹងនេះ នៅមានកង្វះខាត យន្តការមួយចំនួន នៅឡើយ ដែលក្នុងនេះចង់បង្ហាញថា យន្តការដែលបង្កើតដោយរដ្ឋមិនគ្រប់គ្រាន់សំរាប់ជួយដល់ស្ត្រី ឧទាហរណ៍ ដូចជា សេវាផ្នែកសាលាមត្តេយ្យថែទាំកុមារជាដើម ។

សិទ្ធិលើសុខភាពបន្តពូជ

អត្រាមរណភាពមាតា និងទារក នៅតែមានកំរិតខ្ពស់នៅឡើយ ដោយស្ត្រីស្លាប់ក្រោយពេលសំរាល កូនមានចំនួន **៤៣៧នាក់** ក្នុងចំណោមស្ត្រី **១០០.០០០នាក់** និងទារកស្លាប់ក្រោយពេលកើតមានចំនួន **៩៥ នាក់** ក្នុងចំណោម **១.០០០នាក់** ។ ថ្លៃចំណាយដើម្បីទទួលបានការថែទាំសុខភាពជាមូលដ្ឋាន មានតម្លៃខ្ពស់ ដែលនេះជាហេតុធ្វើឱ្យមានផលប៉ះពាល់យ៉ាងធ្ងន់ធ្ងរទៅលើជីវភាពរស់នៅរបស់ស្ត្រី ជាពិសេសស្ត្រីមកពីក្រុម គ្រួសារក្រីក្រ ។

កង្វះចំណេះដឹងគ្រប់គ្រាន់អំពីសុខភាពបន្តពូជ និងកង្វះសិទ្ធិអំណាចចរចាជាមួយដៃគូអំពីសិទ្ធិផ្លូវភេទ នាំឱ្យស្ត្រីងាយរងគ្រោះទៅនឹងការឆ្លងជំងឺកាមរោគ និង មេរោគអេដស៍/ ជំងឺអេដស៍ ។ ទោះបីជាអត្រាឆ្លង មេរោគអេដស៍/ ជំងឺអេដស៍ កំពុងថយចុះក្នុងចំណោមសាធារណជនទូទៅយ៉ាងណាក៏ដោយ ក៏ប៉ុន្តែការឆ្លងក្នុង ចំណោមស្ត្រីជាមេគ្រួសារកំពុងមានការកើនឡើងនៅឡើយ ។ ស្ត្រីជាភរិយានៃគ្រួសាររស់នៅតាមជនបទ គឺជា ក្រុមដែលងាយរងគ្រោះបំផុតទៅនឹងការឆ្លងជំងឺថ្មីៗ មូលហេតុគឺដោយសារគ្មានការយកចិត្តទុកដាក់លើសិទ្ធិផ្នែក សុខភាពបន្តពូជរបស់ស្ត្រី ។ ការរើសអើងចំពោះស្ត្រីមានផ្ទុកមេរោគអេដស៍/ ជំងឺអេដស៍ ក៏ជាបញ្ហាមួយគួរឱ្យ ព្រួយបារម្ភផងដែរ ។

សេដ្ឋកិច្ច

ស្ត្រីកម្ពុជាជាង **៨០%** ប្រកបការងារកសិកម្មដែលជាវិស័យមួយដ៏សំខាន់ ។ ស្ត្រីដែលធ្វើការ **៥៨%** គឺជាអ្នកធ្វើការងារក្នុងគ្រួសារដែលគ្មានប្រាក់ឈ្នួល ។ ហេតុដូច្នេះហើយបានជាធ្វើឱ្យមានគម្លាតយ៉ាងធំចំពោះប្រាក់ចំណូលរវាងស្ត្រី និងបុរស ពោលគឺស្ត្រីរកប្រាក់ចំណូលជាមធ្យមស្មើនឹង **៣៣%** តិចជាងបុរស ។

ការចូលជាសមាជិករបស់អង្គការពាណិជ្ជកម្មពិភពលោក (WTO) កាលពីថ្ងៃទី១៣ ខែតុលា ឆ្នាំ២០០៤ នេះគឺជាជំហានមួយដ៏ចម្បងសំរាប់ប្រទេសកម្ពុជា ដើម្បីចូលរួមប្រកួតប្រជែងក្នុងទីផ្សារពិភពលោក ។ ទោះជាយ៉ាងណាក៏ដោយគ្មានការស្រាវជ្រាវ និងការអង្កេតគួរឱ្យកត់សំគាល់ណាមួយត្រូវបានគេធ្វើឡើង ដើម្បីឆ្លងក្លែងពីផលប៉ះពាល់នៃការចូលជាសមាជិករបស់អង្គការ WTO នេះទៅលើជីវភាពរបស់ស្ត្រីនោះឡើយ ។ ហើយក៏គ្មានសំណាញ់សុវត្ថិភាពណាមួយ ត្រូវបានគេរៀបចំដើម្បីការពារស្ត្រីនោះដែរ ។

ការរើសអើងប្រឆាំងនឹងស្ត្រីពាក់ព័ន្ធនឹងឱកាសការងារ និងនៅក្នុងការងារ ក៏ជាបញ្ហាមួយគួរឱ្យព្រួយបារម្ភផងដែរ ។ ការបៀតបៀនផ្លូវភេទគឺជាទស្សនៈមួយថ្មី ហើយស្ត្រីភាគច្រើនមិនដែលបានដឹងពីបញ្ហានេះឡើយ ។ ហើយក៏នៅមិនទាន់មានទិន្នន័យណាបង្ហាញពីទំហំនៃបញ្ហាទាំងនេះនៅឡើយនោះទេ ។

ការធ្វើចំណាកស្រុក គឺជាបញ្ហាដ៏ធ្ងន់ធ្ងរមួយសំរាប់ស្ត្រី ជាពិសេសសំរាប់ស្ត្រីជនបទដែលកំពុងធ្វើចំណាកស្រុកទៅកាន់ទីក្រុង នឹងទៅរស់នៅឯបរទេស ។ ឱកាសការងារមិនគ្រប់គ្រាន់សំរាប់ស្ត្រីដែលរស់នៅតាមជនបទគឺជាកត្តាជំរុញដ៏សំខាន់មួយដែលធ្វើឱ្យស្ត្រីធ្វើដំណើរពីជនបទមកនៅទីក្រុង ហើយថែមទាំងទៅរស់នៅឯបរទេស ។ ក្មេងស្រី និងស្ត្រីទាំងនេះ ងាយនឹងរងគ្រោះថ្នាក់បំផុត ដោយសារពួកគេរស់នៅក្នុងស្ថានភាពមួយថ្មីទាំងស្រុង ។ ហើយវាជាគោលនយោបាយមួយរបស់រដ្ឋាភិបាលដែលត្រូវធ្វើដើម្បីជំរុញការងារក្រៅប្រទេសឱ្យប្រសើរឡើងសំរាប់ស្ត្រីទាំងនោះ ប៉ុន្តែវិធានការដែលបានអនុវត្តនោះនៅមិនទាន់គ្រប់គ្រាន់សំរាប់ត្រួតពិនិត្យ និងជួយដល់ស្ត្រីរស់នៅក្រៅប្រទេសរបស់ខ្លួននៅឡើយទេ ។

ស្ត្រីនៅក្នុងការសម្រេចចិត្ត

តំណាងស្ត្រីនៅក្នុងឆាកនយោបាយនៅគ្រប់លំដាប់ថ្នាក់គឺនៅមានចំនួនតិចតួចនៅឡើយ ។ ដូចជានៅក្នុងស្ថាប័ននីតិបញ្ញត្តិរបស់រដ្ឋាភិបាល គឺមានស្ត្រីតែ **១៧.២%** ប៉ុណ្ណោះ នៅក្នុងរដ្ឋសភាទាំងមូល និង**១៣%** ប៉ុណ្ណោះនៅក្នុងព្រឹទ្ធសភា (តួរលេខទាំងនេះផ្តល់ដោយគណៈកម្មាធិការអង្គការ NGO ទទួលបន្ទុកអនុសញ្ញា CEDAW, តែតួរលេខទាំងនេះនៅមិនទាន់បានកែសំរួលនៅឡើយ បន្ទាប់ពីមានការលុបឈ្មោះចេញពីសមាជិករបស់គណបក្សសមរង្ស៊ីនាពេលថ្មីៗនេះ) ។ ចំណែកឯនៅផ្នែកនីតិប្រតិបត្តិវិញក៏បានបង្ហាញពីការចូលរួមដ៏ទាបរបស់ស្ត្រីប្រហាក់ប្រហែលនឹងនេះផងដែរ គឺថាស្ត្រីមានតែ **៧.៤%**ប៉ុណ្ណោះ ក្នុងចំណោមរដ្ឋមន្ត្រីទាំងអស់

អ្វីដែលគួរឱ្យកត់សំគាល់នោះ គឺថាគ្មានការចូលរួមរបស់ស្ត្រីណាម្នាក់សោះ នៅក្នុងមុខតំណែងជាអគ្គនាយកដ្ឋាន កណ្តាលសំខាន់ៗទាំងអស់ ។ មានកង្វះខាតទិន្នន័យផ្សេងៗគ្នាជាច្រើនទៀតស្តីពី ស្ត្រីធ្វើការនៅលំដាប់ថ្នាក់ផ្សេងៗ ទៀតនៅក្នុងជួរមន្ត្រីរាជការ ហើយមានស្ត្រីតិចតួចណាស់ដែលចូលរួមក្នុងស្ថាប័នតុលាការ ។ លើសពីនេះទៀត គ្មានតុលាការណាម្នាក់នៅក្នុងតុលាការកំពូលជាស្ត្រីឡើយ និងដូចគ្នានេះដែរ គឺគ្មានអគ្គព្រះរាជអាជ្ញាណាម្នាក់ ជាស្ត្រីនោះទេ និយាយរួមគឺមានស្ត្រីតែ **៧%** ប៉ុណ្ណោះ ក្នុងចំណោមតុលាការទាំងអស់ ។ ជាងនេះទៀត ពាក់ព័ន្ធ ប្រព័ន្ធវិស័យការងារដែលរដ្ឋាភិបាលកំពុងជំរុញនោះ ក៏បានបង្ហាញនូវការចូលរួមពីសំណាក់ស្ត្រីតិចតួចនៅក្នុងផ្នែក អភិបាលកិច្ចតាមមូលដ្ឋាន ដែលមានស្ត្រីតែ **៨%** ប៉ុណ្ណោះ ក្នុងចំណោមសមាជិកក្រុមប្រឹក្សាឃុំ-សង្កាត់ទាំងអស់ ។

មានកត្តាផ្សេងៗជាច្រើន ដែលជាឧបសគ្គដល់ការចូលរួមរបស់ស្ត្រីនៅក្នុងការងារនយោបាយ ។ ដូចជា ទស្សនៈយេនឌ័រដ៏ចាស់គឺរំលងដែលតែងតែគិតថាស្ត្រីជាអ្នកថែទាំផ្ទះសំបែង មើលថែទាំកូនៗ និងមិនត្រូវប្រឡូកក្នុង សកម្មភាពនយោបាយនោះឡើយ ដែលទស្សនៈគឺនៅជិតជាប់ក្នុងផ្នត់គំនិតមនុស្សជាច្រើននៅឡើយ ។ ទន្ទឹម នឹងនេះ មានការគាំទ្រតិចតួចណាស់ពីក្រុមគ្រួសារ និងពីសហគមន៍ក្នុងការងារជំរុញឱ្យស្ត្រីចូលរួមក្នុងការងារ នយោបាយ ។

អំពើហិង្សាលើស្ត្រី

អំពើហិង្សាលើស្ត្រីនៅប្រទេសកម្ពុជាគឺជាបញ្ហាមួយដ៏ធ្ងន់ធ្ងរ ។ ដោយសារអំពើហិង្សានេះមានលក្ខណៈ បិទបាំង ដូច្នេះគេមិនអាចមានលទ្ធភាពប្រមូលស្ថិតិច្រើនគ្រប់គ្រាន់ ដើម្បីកំណត់ថាមានចំនួនស្ត្រីប៉ុន្មាននាក់នៅ ប្រទេសកម្ពុជាដែលរងគ្រោះដោយអំពើហិង្សានេះបានឡើយ ។ ទោះជាយ៉ាងនេះក្តី យើងអាចដឹងយ៉ាងប្រាកដថា ទំរង់ដ៏ធ្ងន់ធ្ងរបំផុតមួយចំនួននៃអំពើហិង្សា ដែលបានប្រព្រឹត្តទៅលើស្ត្រី (*មានដូចជា អំពើហិង្សាក្នុងគ្រួសារ ការរំលោភ និង ការជួញដូរស្ត្រី*) ដែលកើតឡើងជាប្រចាំនៅប្រទេសកម្ពុជា ។ ក្នុងចំណោមស្ត្រីកម្ពុជាទាំងអស់ មានស្ត្រីកម្ពុជា **២៥%** រាយការណ៍ថា ខ្លួនធ្លាប់ទទួលរងនូវអំពើហិង្សាក្នុងគ្រួសារ ។

ការរាយការណ៍អំពីអំពើហិង្សាលើស្ត្រីកំពុងមានការកើនឡើង ។ ប៉ុន្តែរាជរដ្ឋាភិបាលកម្ពុជាមិនបានចាត់ វិធានការគ្រប់គ្រាន់ដើម្បីប្រយុទ្ធប្រឆាំងនឹងបញ្ហាជាក់ស្តែងនៃអំពើហិង្សាលើស្ត្រីនេះឡើយ ទោះបីជាថ្មីៗនេះ យើងឃើញមានបង្កើតច្បាប់គ្រប់គ្រាន់ដើម្បីការពារស្ត្រីពីបទល្មើសទាំងអស់នេះក៏ដោយ ។ អ្វីដែលធ្វើឱ្យស្ត្រី នៅតែបន្តទទួលរងគ្រោះដោយសារបញ្ហានេះ គឺមានដូចជា ឥរិយាបថផ្នែកវប្បធម៌ និងសង្គម ចំពោះអំពើហិង្សា លើស្ត្រី វប្បធម៌នៃនិទណ្ឌភាព ដំណើរការច្បាប់ និងប្រព័ន្ធតុលាការមិនយុត្តិធម៌ និងកង្វះជំនួយគាំទ្រពីរដ្ឋាភិបាល ដល់ជនរងគ្រោះដោយសារអំពើហិង្សានេះ ។

សេចក្តីផ្តើម

របាយការណ៍នេះធ្វើស្របគ្នាជាមួយរបាយការណ៍ខួប **ទី១ ទី២ និង ទី៣** ដែលរៀបចំឡើងដោយ រាជរដ្ឋាភិបាលកម្ពុជា (RGC) សំរាប់ដាក់ជូនគណៈកម្មាធិការលុបបំបាត់រាល់ទម្រង់នៃការរើសអើងប្រឆាំងនឹង នារីភេទ (គណៈកម្មាធិការ CEDAW) ត្រួតពិនិត្យនាខែមករា ឆ្នាំ២០០៦ខាងមុខនេះ ។ ប្រទេសកម្ពុជាបាន ផ្តល់សច្ចាប័នលើអនុសញ្ញា ស្តីពីការលុបបំបាត់រាល់ទម្រង់នៃការរើសអើងប្រឆាំងនឹងនារីភេទ (CEDAW) ដោយឥតមានលក្ខខណ្ឌអ្វីឡើយ ថ្វីបើរបាយការណ៍នេះនឹងជារបាយការណ៍ផ្លូវការដំបូង ដែលរាជរដ្ឋាភិបាល កម្ពុជាបង្ហាញជូនទៅគណៈកម្មាធិការនេះក៏ដោយ ។

នេះគឺជារបាយការណ៍ស្រមោលមួយ សំរាប់គណៈកម្មាធិការ CEDAW ដែលរបាយការណ៍នេះ គឺជា សមិទ្ធផលរួមគ្នាមួយរវាងគណៈកម្មាធិការនៃអង្គការ NGO ទទួលបន្ទុកអនុសញ្ញា CEDAW និងគណៈកម្មា- ធិការស្រីកម្ពុជា (CAMBOW) ។ គណៈកម្មាធិការនៃអង្គការ NGO ទទួលបន្ទុកអនុសញ្ញា CEDAW ត្រូវបានបង្កើតឡើងនៅឆ្នាំ១៩៩៥ ដោយមានសមាជិកចំនួន ៦៨រូប ក្នុងគោលបំណងចម្បង គឺធ្វើការត្រួតពិនិត្យ តាមដាន និង ជំរុញដល់ការអនុវត្តអនុសញ្ញា CEDAW នេះនៅប្រទេសកម្ពុជា ។ របាយការណ៍ CEDAW របស់អង្គការ NGO ដើម្បីដាក់ទៅគណៈកម្មាធិការ CEDAW ត្រូវបានបោះពុម្ពផ្សាយពីរលើកមកហើយដែល បានរៀបចំឡើងដោយគណៈកម្មាធិការនៃអង្គការ NGO ទទួលបន្ទុកអនុសញ្ញា CEDAW ប្រចាំនៅកម្ពុជា ។ របាយការណ៍ទីមួយបានបោះផ្សាយកាលពីឆ្នាំ១៩៩៧ និង របាយការណ៍ទី២បោះពុម្ពផ្សាយកាលពីឆ្នាំ ២០០១ក្នុងមកនេះ ។ គណៈកម្មាធិការ CAMBOW ត្រូវបានបង្កើតឡើងនៅឆ្នាំ២០០០ ដោយមានកិច្ច សហការគ្នារវាងអង្គការ NGO ចំនួន៣៥ និងធ្វើការរួមគ្នាដើម្បីលើកកម្ពស់ចលនារបស់ស្ត្រីនៅប្រទេសកម្ពុជាឱ្យ ប្រសើរឡើង ។ គណៈកម្មាធិការ CAMBOW ព្យាយាមជំរុញឱ្យមានការគោរព និងការពារសិទ្ធិស្ត្រីតាមរយៈ ការអប់រំ ការបណ្តុះបណ្តាល ការស្រាវជ្រាវ ការរៀបចំឯកសារ និងការតស៊ូមតិ ។ គេបានយកចិត្តទុកដាក់ ជាពិសេសលើយុទ្ធនាការតស៊ូមតិប្រឆាំងនឹងអំពើហិង្សាលើស្ត្រីដែលរួមមានដូចជា អំពើហិង្សាក្នុងគ្រួសារ ការរំលោភ និងការ ជួញដូរស្ត្រី ។

របាយការណ៍នេះត្រូវបានរៀបចំឡើង ដោយមានការជួយកំណត់ឱ្យឃើញនូវបញ្ហាក្នុងដៃស្ត្រី កម្ពុជាកំពុងជួបប្រទះដោយសមាជិករបស់គណៈកម្មាធិការនៃអង្គការ NGO ទទួលបន្ទុកអនុសញ្ញា CEDAW ផង និង សមាជិកគណៈកម្មាធិការ CAMBOW ផង ។ បន្ទាប់ពីកិច្ចប្រជុំដែលបានរៀបចំធ្វើនៅខែសីហា ឆ្នាំ២០០៥ នេះរួមមក គណៈកម្មាធិការនៃអង្គការ NGO ទទួលបន្ទុកអនុសញ្ញា CEDAW ប្រចាំនៅកម្ពុជានិង គណៈកម្មា-

ធិការ CAMBOW បានធ្វើសេចក្តីសម្រេចចិត្តបង្កើតឱ្យមានអនុគណៈកម្មាធិការជាច្រើន ដើម្បីជួយសំរួលដោះស្រាយបញ្ហាទាំងអស់នេះ និងបានចាប់ផ្តើមប្រមូលទិន្នន័យដែលពាក់ព័ន្ធសំរាប់រៀបចំធ្វើរបាយការណ៍នេះឡើង ។ នៅក្នុងរបាយការណ៍នេះ មានព័ត៌មានដែលទទួលបានពីអនុគណៈកម្មាធិការនីមួយៗ ។ ហើយរបាយការណ៍ (ឆ្នាំ២០០៥) នេះត្រូវបានបញ្ចប់សព្វគ្រប់ ដោយមានជំនួយបច្ចេកទេសពីអង្គការអន្តរជាតិ ឃ្លាំមើលសកម្មភាព សិទ្ធិស្ត្រីអាស៊ីប៉ាស៊ីហ្វិក (IWRAW Asia Pacific) និង អង្គការ UNIFEM ប្រចាំនៅកម្ពុជា និងដោយមានជំនួយ ហិរញ្ញវត្ថុពីសម្ព័ន្ធកម្ពុជាដើម្បីលើកកម្ពស់ និងការពារសិទ្ធិមនុស្ស (អង្គការ លីកាដូ) និងមានជំនួយពីអង្គការ DanChurchAid (DCA) ។

របាយការណ៍នេះបានធ្វើការវាយតម្លៃទូទៅមួយលើការអនុវត្ត និងការធ្វើឱ្យសម្រេចបាននូវអនុសញ្ញា CEDAW នេះ ហើយរបាយការណ៍នេះក៏បានឆ្លុះបញ្ចាំងពីបញ្ហាចម្បងៗមួយចំនួនដែលគួរយកចិត្តទុកដាក់ ។ ប៉ុន្តែ នេះមិនមែនជាការវាយតម្លៃដ៏ទូលំទូលាយលើបញ្ហាទាំងឡាយណាដែលបានរៀបរាប់នៅក្នុងរបាយការណ៍ ខួបរបស់រដ្ឋាភិបាលសំរាប់ផ្តល់ជូនគណៈកម្មាធិការ CEDAW នេះឡើយ ។ ផ្ទុយទៅវិញរបាយការណ៍នេះបាន ធ្វើការប្រមាណយ៉ាងល្អិតល្អន់លើស្ថានភាពស្ត្រីកម្ពុជា ពាក់ព័ន្ធនឹងផ្នែកនៃបញ្ហាក្នុងចំណោមចំនួនដែលបាន ជ្រើសរើសដូចជា៖ ដី និងធនធានធម្មជាតិ ការអប់រំ សុខភាព សេដ្ឋកិច្ច ការសម្រេចចិត្ត និង អំពើហិង្សាលើស្ត្រី^១ ។ ការជ្រើសរើសនូវប្រធានបទទាំងនេះ ត្រូវបានធ្វើឡើងដោយផ្អែកលើការពិភាក្សា និងការពិគ្រោះយោបល់ យ៉ាងហ្មត់ចត់ជាច្រើនក្នុងចំណោមសមាជិកទាំងអស់របស់បណ្តាញអង្គការ NGO ប្រចាំនៅកម្ពុជា ដូចជា គណៈកម្មាធិការនៃអង្គការ NGO លើអនុសញ្ញា CEDAW គណៈកម្មាធិការ CAMBOW អង្គការយេនឌ័រ និង ការអភិវឌ្ឍន៍កម្ពុជា (GAD/C) វេទិកាអង្គការ NGO និង អង្គការក្រៅរដ្ឋាភិបាល និងសមាគមផ្សេងៗទៀត ។ ហេតុដូច្នេះ របាយការណ៍នេះមានព្រំដែនកំណត់ដោយសង្កត់ធ្ងន់លើប្រធានបទទាំងឡាយ ដែលសមាជិកចូលរួម ក្នុងដំណើរការនេះ មានចំណេះដឹង និងបទពិសោធន៍ច្រើនជាងគេ និង ក្នុងករណីដែលសមាជិកទាំងនេះអាចមាន លទ្ធភាពរកបាននូវព័ត៌មានស្តីពីប្រធានបទទាំងអស់នេះ ។

១. ក្នុងចំណោមផ្នែកនៃបញ្ហាក្នុងទាំង១២ដែលបានលើកឡើងនៅក្នុងកម្មវិធីសកម្មភាពក្រុងប៉េកាំង (Beijing Platform for Action) នៅឆ្នាំ១៩៩៥ រាជរដ្ឋាភិបាលកម្ពុជាបានសម្រេចជ្រើសរើសប្រធានបទ៥ជាអាទិភាពសំរាប់ធ្វើសកម្មភាព ។ ប្រធានបទទាំងនេះរួមមាន : ស្ត្រី និងការអប់រំ ស្ត្រី និងសុខភាព ស្ត្រី និងសេដ្ឋកិច្ច ស្ត្រី និងការការពារតាមផ្លូវច្បាប់ និងស្ត្រីក្នុងការសម្រេចចិត្ត ។

២. បរិបទនៃប្រទេស

២.១ ស្ថានភាព

ព្រះរាជាណាចក្រកម្ពុជាជាប្រទេសមួយដែលស្ថិតនៅភូមិភាគអាស៊ីអាគ្នេយ៍ មានព្រំប្រទល់ជាប់នឹងប្រទេសថៃ ឡាវ និងវៀតណាម ។ មានប្រជាជនសរុបចំនួន **១៣លាននាក់** ដែលក្នុងនោះមានស្ត្រី **៥២%** និង អត្រាកំណើនប្រចាំឆ្នាំ **១.៨%** ។ នៅក្នុងចំណោមក្រុមគ្រួសារ **២.៥លាន** គ្រួសារនៅប្រទេសកម្ពុជាមានគ្រួសារ **២៩.២%** ជាគ្រួសារដែលស្ត្រីជាមេគ្រួសារ ហើយមាន**៦៤%**ជាអ្នកដែលមានអាយុលើសពី **៤០ឆ្នាំ** ។ ស្ត្រីប្រមាណ **៥៥%**ដែលមានអាយុ**២៥ឆ្នាំ**ឡើង មិនបានបញ្ចប់ថ្នាក់បឋមសិក្សាទេ ។

ស្ត្រី **៨២%**ដែលមានអាយុលើសពី **១៥ឆ្នាំ** បានចូលរួមនៅក្នុងកំលាំងការងារ ដែលនេះជាចំនួនខ្ពស់ជាងគេនៅក្នុងតំបន់ ។ ទោះជាយ៉ាងណាក៏ដោយ ស្ត្រីធ្វើការ**៥៣%**ជាស្ត្រីដែលធ្វើការងារគ្រួសារដែលមិនមានប្រាក់ឈ្នួល ។ ប្រទេសកម្ពុជាជាប្រទេសក្រីក្របំផុតមួយក្នុងចំណោមប្រទេសក្រីក្រទាំងឡាយក្នុងពិភពលោក ដោយមានប្រជាជនប្រមាណ **៤០%** រស់នៅក្រោមខ្សែបន្ទាត់នៃភាពក្រីក្រ និងមានប្រជាជនភាគច្រើនរស់នៅតាមជនបទ ។ ហេដ្ឋារចនាសម្ព័ន្ធសង្គមមានសភាពទន់ខ្សោយ ហើយមានតែប្រជាជន **២៩%** ប៉ុណ្ណោះ ដែលមានលទ្ធភាពទទួលបានទឹកស្អាត ។ ស្ត្រីស្លាប់ក្រោយពេលសំរាលកូន មានចំនួន **៤៣៧នាក់** ក្នុងចំណោមស្ត្រី **១០០.០០០នាក់** និង ទារកស្លាប់ក្រោយពេលកើតមានចំនួន **៩៥នាក់** ក្នុងចំណោម **១.០០០នាក់** (UNDP, 2004) ។

នីតិកម្ម

ប្រទេសកម្ពុជាបានផ្តល់សច្ចាប័នលើអនុសញ្ញា CEDAW កាលពីឆ្នាំ១៩៩២ក្នុងមកនេះ ។ ទោះជាយ៉ាងនេះក្តី គេមិនឃើញមានការបោះពុម្ពផ្សាយស្តីពីអនុសញ្ញា CEDAW នេះនៅក្នុងសារព័ត៌មានផ្លូវការនៃព្រះ រាជាណាចក្រកម្ពុជានោះទេ ដែលនេះជាហេតុធ្វើឱ្យតុលាការ និងមន្ត្រីផ្នែកច្បាប់ជាច្រើនមិនបានដឹងពីវត្តមានរបស់អនុសញ្ញានេះ ។ តាមរដ្ឋធម្មនុញ្ញកម្ពុជាដែលអនុម័តកាលពីឆ្នាំ**១៩៩៣** ក្នុងជំពូក **ទី៣** ចែងអំពីការការពារពេញលេញលើសិទ្ធិជាមូលដ្ឋានរបស់ប្រជាពលរដ្ឋខ្មែរ រួមមានការសង្កត់ធ្ងន់លើការការពារសិទ្ធិស្ត្រីផងដែរ ។ ការការពារទាំងនេះរួមមាន សិទ្ធិស្មើភាពគ្នានៅចំពោះមុខច្បាប់ (មានចែងក្នុងមាត្រា**៣១**) និងការហាមឃាត់ការរើសអើងគ្រប់រូបភាពលើស្ត្រី (មានចែងក្នុងមាត្រា**៤៦**) ។

ជាក់ស្តែងនៅមានព្រំដែនកំរិតយ៉ាងខ្លាំងមួយចំនួនទៅលើប្រសិទ្ធភាពនៃបញ្ញត្តិរដ្ឋធម្មនុញ្ញ ។ យោងតាមមាត្រា២ នៃអនុសញ្ញា CEDAW គឺថាការត្រួតពិនិត្យមើលឡើងវិញលើច្បាប់ដែលអនុម័តមុនឆ្នាំ១៩៩៣ មានន័យថាច្បាប់ដែលមានមុនពេលរដ្ឋធម្មនុញ្ញបានអនុម័ត នៅមិនទាន់មានប្រសិទ្ធភាពនោះទេ ។ ហេតុដូច្នេះហើយបានជាធ្វើឱ្យច្បាប់មួយចំនួនដែលរំលោភបំពានលើបញ្ញត្តិរដ្ឋធម្មនុញ្ញនៅតែអាចអនុវត្តបាន ហើយតុលាការក៏មិនបានបង្កើតឱ្យមានយុត្តិសាស្ត្រច្បាស់លាស់ណាមួយ ដើម្បីដោះស្រាយលើភាពផ្ទុយគ្នារវាងបញ្ញត្តិរដ្ឋធម្មនុញ្ញ និងបញ្ញត្តិនៅក្នុងច្បាប់ផ្សេងៗនោះឡើយ ។ ឧទាហរណ៍ រដ្ឋធម្មនុញ្ញធានាឱ្យមានភាពស្មើគ្នារវាងបុរស និងស្ត្រី ដោយឡែកនៅក្នុងមាត្រា៩នៃច្បាប់អាពាហ៍ពិពាហ៍ និងគ្រួសារ ចែងថា “បន្ទាប់ពីបានដាច់សមត្ថសម្បត្តិ ... ស្ត្រីអាចរៀបការម្តងទៀតបាន ក៏ប៉ុន្តែត្រូវស្ថិតក្នុងភាពមេម៉ាយយ៉ាងហោចណាស់ ៣០០ថ្ងៃបន្ទាប់ពីមរណភាពរបស់ប្តី ឬ ចំនួន ៣០០ថ្ងៃ គិតចាប់ពីថ្ងៃចេញសាលក្រមលែងលះចុងក្រោយ” ។

គោលនយោបាយ/យុទ្ធសាស្ត្រលើកកម្ពស់សមភាពយេនឌ័រ

មានគោលនយោបាយ និងយុទ្ធសាស្ត្រមួយចំនួនដែលកំពុងធ្វើការសង្កត់ធ្ងន់លើការជំរុញឱ្យមានសមភាពយេនឌ័រ មានដូចជាយុទ្ធសាស្ត្រចតុកោណ ដើម្បីកំណើនការងារសមធម៌ និងប្រសិទ្ធភាពរបស់រាជរដ្ឋាភិបាល គោលនយោបាយចម្របរបស់រាជរដ្ឋាភិបាលសំរាប់ឆ្នាំ២០០៤-ឆ្នាំ២០០៨, យុទ្ធសាស្ត្រជាតិកាត់បន្ថយភាពក្រីក្រសំរាប់ឆ្នាំ២០០៣-ឆ្នាំ២០០៥ ផែនការអភិវឌ្ឍន៍សេដ្ឋកិច្ចសង្គមសំរាប់ឆ្នាំ២០០១-ឆ្នាំ២០០៥ និង គោលដៅនៃការអភិវឌ្ឍន៍ប្រចាំសហស្សវត្សរ៍នៅកម្ពុជា (CMDGs) ។ កាលពីខែកញ្ញា ឆ្នាំ២០០៤នេះ ក្រសួងកិច្ចការនារី MoWA ក៏បានរៀបចំនូវយុទ្ធសាស្ត្រមួយរបស់ខ្លួនផងដែរ គឺយុទ្ធសាស្ត្រនារីវិវតនៈII ដែលគឺជាផែនការជាយុទ្ធសាស្ត្រសំរាប់រយៈពេល៥ឆ្នាំ គឺ ឆ្នាំ២០០៤-២០០៨ ។ យុទ្ធសាស្ត្រនេះមានគោលបំណងជាពិសេសលើកតម្កើងឋានៈស្ត្រី និងដើម្បីសំរេចបាននូវសមភាពយេនឌ័រ ។

ទោះបីជានៅក្នុងរបាយការណ៍របស់រាជរដ្ឋាភិបាលកម្ពុជា ដែលបានដាក់ជូនគណៈកម្មាធិការ CEDAW បានរៀបរាប់ពីការរីកចំរើនគួរឱ្យកត់សំគាល់ក្នុងការបង្ហាញពីស្ថានភាពរបស់ស្ត្រីក៏ដោយ ក៏របាយការណ៍នេះមិនបានរៀបរាប់ប្រាប់ថា តើរាជរដ្ឋាភិបាលកម្ពុជាកំពុងអនុវត្តយ៉ាងមានប្រសិទ្ធភាពនូវអនុសញ្ញា CEDAW យ៉ាងណានោះទេ ចាប់តាំងពីការចូលជាសមាជិកនៃអនុសញ្ញានេះនៅឆ្នាំ ១៩៩២^២ ។ គ្មានវិធានការបណ្តោះអាសន្នពិសេសណាមួយ ហើយក៏គ្មានកម្មវិធីជាវិជ្ជមានត្រូវបានគេធ្វើឡើងដើម្បីសំរេចសមភាពយេនឌ័រតាមការកំណត់ឡើយ ។

២. ហើយក៏គ្មានការពិពណ៌នាជាក់លាក់ណាមួយស្តីពីការរីកចំរើននៅក្នុងកម្មវិធីសកម្មភាពក្រុងប៉េកាំង ដែរ (MoWA, 2004b:2) ។

ទស្សនៈយេនឌ័រចាស់គឺរល

នៅប្រទេសកម្ពុជា តួនាទីយេនឌ័រផ្នែកតាមទស្សនៈចាស់គឺរល ត្រូវបានកំណត់ចំពោះស្ត្រី ។ “ច្បាប់ស្ត្រី” ដែលត្រូវបានយកមកបង្រៀនជាទូទៅ និងជាក្រមសីលធម៌មួយដែលកំណត់ចំពោះស្ត្រី បានដាក់សម្ពាធមកលើ ស្ត្រីគ្រប់ទិដ្ឋភាពទាំងអស់នៃជីវិត ។ ស្ត្រីត្រូវបានគេចាត់ទុកថា មានឋានៈទាបជាងបុរស ដូច្នេះធ្វើឱ្យពួកគេបាត់ បង់នូវឱកាសជាច្រើន ។ ការកើតមានដ៏ខ្ពស់នូវអំពើហិង្សាផ្នែកលើយេនឌ័រ បង្ហាញពីឋានៈទាបរបស់ស្ត្រីនៅក្នុង សង្គម ។ ឧទាហរណ៍ នៅខេត្តបន្ទាយមានជ័យ ស្ត្រី ៤១% កំពុងរងគ្រោះពីអំពើហិង្សាក្នុងគ្រួសារ (CCC, 2005) ។ ក្មេងស្រីជាញឹកញយត្រូវបានឪពុកម្តាយ ឬ អាណាព្យាបាល បញ្ឈប់ការសិក្សាដោយសារតែពួកគេគិតថា ការអប់រំ គ្មានប្រយោជន៍ទេសំរាប់អនាគតកូនស្រី ។ ជាលទ្ធផលស្ត្រី ៥៩.៣% ជាអនកូរជន (UNDP, 2004) ។

ស្ត្រីនៅក្នុងក្រុមជនជាតិភាគតិច

របាយការណ៍របស់រាជរដ្ឋាភិបាលកម្ពុជាដែលបានដាក់ជូនទៅគណៈកម្មាធិការ CEDAW មិនបាន រៀបរាប់ពីទំហំនៃការរំលោភសិទ្ធិមនុស្សលើស្ត្រីនៅក្នុងក្រុមជនជាតិភាគតិចទេ ។ ស្ត្រីកម្ពុជាក្រោម ទទួលរង នូវការរំលោភសិទ្ធិមនុស្សយ៉ាងធ្ងន់ធ្ងរ រួមមានការលំបាកក្នុងការចូលសញ្ជាតិ និងការកាន់កាប់កម្មសិទ្ធិដីធ្លី និង ការរើសអើងមិនអោយការងារធ្វើ^៣ ។ ក្រុមជនជាតិភាគតិចផ្សេងៗទៀតដែលរស់នៅក្នុងខេត្ត រតនៈគីរី និង មណ្ឌលគីរី ក៏កំពុងរងនូវការរំលោភលើសិទ្ធិរបស់ពួកគេដែរ ដូចជា ការទទួលបានការអប់រំ សេវាសុខភាព និងទឹកស្អាតមិនគ្រប់គ្រាន់ជាដើម ។

២.២ ឧបសគ្គ

- រដ្ឋាភិបាលបានផ្តល់សច្ចាប័នលើអនុសញ្ញា CEDAW ក្នុងឆ្នាំ១៩៩២ ប៉ុន្តែ CEDAW មិនទាន់ ត្រូវបានគេបោះពុម្ពផ្សាយ ជាផ្លូវការ នៅក្នុងសារព័ត៌មានផ្លូវការជាភាសាខ្មែរនៅក្នុងប្រទេស កម្ពុជានៅឡើយទេ^៤ ។ ចៅក្រម និងមន្ត្រីច្បាប់ជាច្រើននៅមិនទាន់ដឹងថាមាន CEDAW ទេ ។

៣. UNHCR បានប្រមាណថាមានប្រជាជនកម្ពុជាក្រោមចំនួន ១.២០០.០០០នាក់ រស់នៅក្នុងប្រទេសកម្ពុជាដែលក្នុងនោះ ៤៥% ជាស្ត្រី ។ ប្រភពព័ត៌មានផ្ទាល់ខ្លួន ។

៤. NGO និង UN បានបោះពុម្ពផ្សាយ CEDAW ជាភាសាខ្មែរ ប៉ុន្តែសុទ្ធតែជាឯកសារក្រៅផ្លូវការដោយសារការបកប្រែខុសគ្នាទៅតាម វិទ្យាស្ថានបកប្រែអនុសញ្ញា ។

- រដ្ឋធម្មនុញ្ញនៃប្រទេសកម្ពុជាហាមប្រាមមិនឱ្យមានការរើសអើងលើស្ត្រីឡើយ ។ ប៉ុន្តែ គ្មាននិយមន័យនៃការរើសអើងលើស្ត្រីជាក់លាក់ណាមួយត្រូវបានបញ្ចូលទៅក្នុងច្បាប់ជាតិឡើយ^៥ ។
- ការសំរេចរបស់តុលាការ មិនដែលធ្វើឡើងផ្អែកលើអនុសញ្ញា CEDAW ទេ ។ មកទល់ ពេលនេះ មិនទាន់មានការតវ៉ាណាមួយចំពោះការរំលោភសិទ្ធិជាក់លាក់ ឬ ការរើសអើងយេនឌ័រ លើស្ត្រីទេ ។
- មានគោលនយោបាយជាច្រើន ដែលមានការបង្ហាញខុសៗគ្នា ដើម្បីសំរេចបានសមភាពយេនឌ័រ ហើយគ្មានការសំរេចសម្រេចគោលនយោបាយប្រកបដោយប្រសិទ្ធភាពណាមួយត្រូវបាន ធ្វើឡើងទេ ។ របាយការណ៍របស់រដ្ឋាភិបាលមិនបានរៀបរាប់ពីប្រសិទ្ធភាពដែលខ្លួនកំពុងអនុវត្តគោលនយោបាយនីមួយៗឡើយ នៅក្នុងក្របខ័ណ្ឌទូទៅដែលមានគោលបំណងទទួលស្គាល់ពីសមភាពយេនឌ័រ ។
- ការមិនព្រមបោះបង់នូវទស្សនៈចាស់គំរិលដែលចាក់ឫសយ៉ាងជ្រៅ នៅតែជាបញ្ហាកម្ពស់ យ៉ាងខ្លាំង ពីព្រោះទស្សនៈទាំងនេះតែងតែដាក់សម្ពាធយ៉ាងខ្លាំងលើស្ត្រី ។
- រដ្ឋាភិបាលកណ្តាលជារឿយៗមិនយកចិត្តទុកដាក់ ពីសិទ្ធិរបស់ស្ត្រីក្នុងក្រុមជនជាតិភាគតិច និងស្ត្រីពិការឡើយ ។

២.៣ អនុសាសន៍

រាជរដ្ឋាភិបាលកម្ពុជាគួរអនុវត្តជាបន្ទាន់នូវអនុសាសន៍ខាងក្រោម ៖

- ១- ធានាថា រាល់បញ្ញត្តិទាំងអស់របស់ CEDAW ត្រូវបានឆ្លុះបញ្ចាំងនៅក្នុងច្បាប់ទាំងអស់ និងត្រូវធានាឱ្យមានភាពស៊ីសង្វាក់គ្នារវាងច្បាប់ជាតិ និងអនុសញ្ញា CEDAW ។ ក្នុងគោលបំណងនេះ រដ្ឋាភិបាល ត្រូវបានធ្វើការពិនិត្យសារជាថ្មីនូវរាល់ច្បាប់ដែលមានទាំងអស់ និងធ្វើវិសោធនកម្មបញ្ញត្តិដែលរើសអើង ដើម្បី ឱ្យបញ្ញត្តិទាំងនេះដើរស្របគ្នានឹងបញ្ញត្តិរបស់អនុសញ្ញា CEDAW និងស្មារតីនៃរដ្ឋធម្មនុញ្ញ ។
- ២- បញ្ជាក់ពីស្ថានភាពនៃអនុសញ្ញាអន្តរជាតិនៅក្នុងក្របខ័ណ្ឌច្បាប់ជាតិ ។ រដ្ឋាភិបាលកម្ពុជាត្រូវធានាឱ្យបាននូវអាទិភាពជាបឋម ការអនុវត្ត និង ការពង្រឹងការអនុវត្តអនុសញ្ញា CEDAW បានដោយផ្ទាល់នៅក្នុងប្រព័ន្ធច្បាប់ជាតិ ។

៥. លើសពីនេះទៅទៀត គ្មានបញ្ញត្តិដាក់ទោសទណ្ឌណាមួយត្រូវបានធ្វើឡើងប្រឆាំងនឹងបទល្មើសចំពោះការរំលោភលើគោលការណ៍នេះទេ ។

- ៣- ពិនិត្យឡើងវិញនូវសេចក្តីព្រាងច្បាប់ព្រហ្មទណ្ឌ ដើម្បីបំពេញឱ្យបានគ្រប់លក្ខខណ្ឌតំរូវទាំងអស់នៅក្នុងអនុសញ្ញា CEDAW ។
- ៤- ដោយសារតែសាធារណជន និងមន្ត្រីមិនទាន់យល់ដឹងពី CEDAW ដូច្នេះសូមឱ្យរដ្ឋាភិបាលបោះពុម្ព និងផ្សព្វផ្សាយ CEDAW នៅទូទាំងប្រទេស ដើម្បីឱ្យប្រជាជន ជាពិសេសអ្នកនយោបាយ តំណាងរាស្ត្រ ព្រះរាជអាជ្ញា ចៅក្រម មេធាវី និងមន្ត្រីរដ្ឋាភិបាលដឹងឱ្យបានច្បាស់ពីអនុសញ្ញា CEDAW ។
- ៥- កំណត់ឱ្យបានច្បាស់ពីអាណត្តិ និងការទទួលខុសត្រូវចំពោះការបង្កើតយន្តការផ្សេងៗគ្នា ដើម្បីធានាបាននូវការលើកកម្ពស់ស្ត្រី និងសមភាពយេនឌ័រ ។
- ៦- ពិចារណាក្នុងការផ្តល់សច្ចាប័នពិធីសារស្តីពីជំរើសផ្សេងៗ (Optional Protocol) បន្ថែមទៅលើ CEDAW ដើម្បីផ្តល់មធ្យោបាយដោយផ្ទាល់ដល់ស្ត្រី ក្នុងការស្វែងរកយុត្តិធម៌នៅក្នុងអន្តរជាតិ ចំពោះការរំលោភ លើសិទ្ធិរបស់ពួកគេក្រោមអនុសញ្ញានេះ ។ ការធ្វើបែបនេះអាចពង្រឹង និងធ្វើឱ្យប្រសើរនូវយន្តការអនុវត្តច្បាប់បច្ចុប្បន្ន ដើម្បីការពារសិទ្ធិស្ត្រី ព្រមទាំងផ្តល់សារជាវិជ្ជមានដែលអះអាងពីការប្តេជ្ញាចិត្តរបស់ រដ្ឋាភិបាលក្នុងការធានាឱ្យស្ត្រីទទួលបានសិទ្ធិស្មើនឹងបុរស ។
- ៧- ផ្តោតការយកចិត្តទុកដាក់ដល់ស្ត្រីជនជាតិភាគតិច ស្ត្រីពិការ និងស្ត្រីចាស់ជរាដើម្បីធានាថាពួកគាត់ទទួលបានប្រយោជន៍ពីគោលនយោបាយនិងកម្មវិធីក្នុងការអភិវឌ្ឍន៍លើគ្រប់វិស័យ ។

៣. ដី និង ធនធានធម្មជាតិ

មាត្រា ១៤ (២) (គ) ១៥ (២) ១៦ (១) (ជ) នៃ CEDAW; អនុសាសន៍ទូទៅលេខ ២១

៣.១ ស្ថានភាព

កម្ពុជាជាប្រទេសកសិកម្ម ដែលមានស្ត្រីជនបទចំនួន **៨៩%** គឺជាកសិករ ។ កំលាំងកសិកម្មជាង **៥០%** គឺជាស្ត្រី (UNIFEM et al 2004: 56) ។ ប៉ុន្តែគ្រួសារកសិករប្រហែល **១៥%** គ្មានដីសំរាប់ធ្វើស្រែ ដែលភាគច្រើនជាគ្រួសារដែលស្ត្រីជាមេគ្រួសារ និងជាគ្រួសារដែលក្រីក្រជាងគេបំផុត (RGC, 2002) ។ ប្រជាជនជាច្រើនបាត់បង់ដីដោយសារតែជនមានអំនាចរឹបអូសយក និងដោយសារតែសម្បទានដីសេដ្ឋកិច្ចទៅអោយក្រុមហ៊ុនឯកជនដោយផ្អែកលើច្បាប់ភូមិបាល ដែលទង្វើនេះបង្ខំឱ្យប្រជាពលរដ្ឋជាច្រើនចាកចេញពីផ្ទះរបស់គេ ។ លើសពីនេះទៅទៀត ស្ថាប័នមីក្រូហិរញ្ញវត្ថុរឹបអូសយកដីពីកូនបំណុលដែលមិនមានលទ្ធភាពសងប្រាក់ ដែលប្រការនេះក៏បណ្តាលឱ្យអ្នកក្រមួយភាគធំគ្មានផ្ទះសំបែងរស់នៅផងដែរ ។

គេបានប៉ាន់ប្រមាណថាការបាត់បង់ដីធ្លីកំពុងកើនឡើងប្រហែល **២%** ជារៀងរាល់ឆ្នាំ (Kim Sedara et al, 2003) ។ នេះជាបញ្ហាដ៏ធំមួយ ។ ប៉ុន្តែរបាយការណ៍របស់រដ្ឋាភិបាលធ្វើជូនគណៈកម្មាធិការ CEDAW មិនបានរៀបរាប់ ឬ ក៏ការវិភាគពីផលប៉ះពាល់ដល់សង្គម និងសេដ្ឋកិច្ចទាក់ទងនឹងបញ្ហាគ្មានដីធ្លីរបស់ស្ត្រីនៅតាមជនបទឡើយ^៦ ។

នីតិកម្ម

មាត្រា ៤៤ នៃរដ្ឋធម្មនុញ្ញកម្ពុជាចែងថា រាល់ពលរដ្ឋកម្ពុជាមានសិទ្ធិជាម្ចាស់កម្មសិទ្ធិលើដីធ្លី^៧ ។ មាត្រា ៤៦ ផ្តល់ការការពារជាពិសេសដល់ស្ត្រីជនបទដើម្បីអោយពួកគេរស់នៅបានសមរម្យ^៨ ។ មាត្រា ៣២ នៃច្បាប់គ្រួសារ និងអាពាហ៍ពិពាហ៍ដែលបានអនុម័តក្នុងឆ្នាំ១៩៨៩ចែងថា ប្តី និងប្រពន្ធមានសិទ្ធិស្មើគ្នា ក្នុងការទទួលទ្រព្យសម្បត្តិដែលខ្លួនរកបានក្នុងកំឡុងពេលជាប្តី-ប្រពន្ធ^៩ ។ មាត្រា ៨ នៃច្បាប់ភូមិបាល ដែលបានអនុម័តក្នុងឆ្នាំ២០០១បានឱ្យពលរដ្ឋខ្មែរមានសិទ្ធិកាន់កាប់ដីធ្លី^{១០} ។

៦. របាយការណ៍របស់រដ្ឋាភិបាលកម្ពុជា ដាក់ជូនគណៈកម្មាធិការ CEDAW (ទំព័រ ៨៦) ពន្យល់យ៉ាងសង្ខេបពីកំណែទម្រង់ដីធ្លីតែប៉ុណ្ណោះ ។

៧. មាត្រា ៤៤ នៃច្បាប់រដ្ឋធម្មនុញ្ញចែងថា "ជនគ្រប់រូបទាំងឯកបុគ្គល រឺសហបុគ្គលមានសិទ្ធិធ្វើជាម្ចាស់កម្មសិទ្ធិ" ។

៨. មាត្រា ៤៦ នៃច្បាប់រដ្ឋធម្មនុញ្ញចែងថា "រដ្ឋនិងសង្គមត្រូវផ្តល់ឱកាសដល់ស្ត្រី ពិសេសអ្នកដែលរស់នៅតំបន់ជនបទដែលគ្មានការឧបត្ថម្ភពិសេសសង្គមគ្រប់គ្រាន់ ដូច្នេះពួកគេ.....ទទួលបានការរស់នៅសមរម្យ" ។

៩. ក្នុងភាពជាក់ស្តែង មានកម្មសិទ្ធិដីធ្លីតែ ៧៨%ប៉ុណ្ណោះដែលមានឈ្មោះទាំងប្រពន្ធ និងប្តី ព្រោះប្រពន្ធមានឈ្មោះទាបជាងប្តីនៅក្នុងគ្រួសារ ។

១០. មាត្រា ៨ នៃច្បាប់ភូមិបាលចែងថា "មានតែរូបវន្តបុគ្គល ឬ នីតិបុគ្គលសញ្ជាតិខ្មែរទេ ដែលមានសិទ្ធិកាន់កាប់ដីធ្លីនៅក្នុងព្រះរាជាណាចក្រកម្ពុជា ។

ប៉ុន្តែគ្មានបញ្ញត្តិច្បាស់លាស់ណាមួយរារាំងការរើសអើងស្ត្រីក្នុងការកាន់កាប់កម្មសិទ្ធិដីធ្លីឡើយ ។ កម្ពុជា បានផ្តល់សច្ចាប័ន កតិកាសញ្ញាអន្តរជាតិស្តីពីសិទ្ធិផ្នែកសេដ្ឋកិច្ច សង្គម និងវប្បធម៌ (ICESCR) ដែលរួមមាន សិទ្ធិស្មើគ្នាក្នុងការកាន់កាប់ទ្រព្យសម្បត្តិ កិច្ចការរដ្ឋបាល និងអច្បាស្រ័យផ្លូវចិត្តពេលរៀបការ (មាត្រា៣) ។

គោលនយោបាយ

យុទ្ធសាស្ត្រចតុកោណរបស់រាជរដ្ឋាភិបាលកម្ពុជាសង្កត់បញ្ជាក់ពីសារៈសំខាន់នៃកំណែទម្រង់ដីធ្លី ប៉ុន្តែមិន បានផ្តល់នូវយន្តការណាមួយ ដើម្បីជួយដល់គ្រួសារអ្នកក្រីក្រក្នុងការធានាសិទ្ធិកាន់កាប់ដីធ្លីទេ ជាពិសេសគ្រួសារ ដែលមានស្ត្រីជាមេគ្រួសារ (RGC, 2004) ។ ក្រសួងដែនដីនគរូបនីយកម្ម និងសំណង់បានអនុវត្តន៍កំណែទម្រង់ដីធ្លី ចាប់តាំងពីឆ្នាំ ២០០១ តាមរយៈរបាយការណ៍ឆមាសទី១ ស្តីពីយុទ្ធសាស្ត្រគំរោងគោលនយោបាយដីធ្លី ។ ប៉ុន្តែ របាយការណ៍នោះមិនបានរៀបរាប់ពីយន្តការដែលមានប្រសិទ្ធភាពណាមួយ ដើម្បីធានាដល់ការកាន់កាប់ដីធ្លីរបស់ ស្ត្រីទេ ។ យុទ្ធសាស្ត្រ នវិវត្តន៍ II របស់ក្រសួងកិច្ចការនារី ក៏មិនបានផ្តោតលើបញ្ហាដីធ្លីអ្វីដែរ ។

ដល់ប៉ះពាល់នៃសម្បទានដីសេដ្ឋកិច្ច

សម្បទានដីធ្លីដើម្បីធ្វើការអភិវឌ្ឍសេដ្ឋកិច្ច គឺជាកំណែទម្រង់ដីធ្លីមួយដែលប៉ះពាល់យ៉ាងខ្លាំងដល់ការរស់ នៅរបស់ស្ត្រី^{១១} ។ មាត្រា ៤៩ នៃច្បាប់ភូមិបាលបានលើកពិន័យសំខាន់ៗនៃសម្បទានដីសេដ្ឋកិច្ចដែលអនុញ្ញាត ឱ្យអ្នកទទួលបានផលកាប់ឆ្ការដីដើម្បីទាញយកប្រយោជន៍ពីវិស័យកសិឧស្សាហកម្ម ។ សម្បទានដី សេដ្ឋកិច្ចបង្កឱ្យ មានការរំលោភលើសិទ្ធិមនុស្សក្នុងទ្រង់ទ្រាយធំ ដែលប៉ះពាល់ដល់ប្រជាពលរដ្ឋរាប់រយគ្រួសារ ។ ឧទាហរណ៍ កាលពីថ្ងៃទី៧ ខែមករា ឆ្នាំ១៩៩៧ រដ្ឋាភិបាលបានផ្តល់ដីសម្បទានចំនួន **៣១៥.០២៨ ហិកតា** ដល់ក្រុមហ៊ុន ភាភីមិច (Pheapimex) ដែលទំហំនេះលើស៣០ដងនៃទំហំដីសម្បទានដែលកំណត់ដោយច្បាប់ភូមិបាល ។ ប្រការនេះប៉ះពាល់យ៉ាងខ្លាំងដល់ការរស់នៅរបស់អ្នកភូមិដែលនៅក្បែរនោះ (CHRAC, 2005) ។ ករណីមួយ ទៀតគឺសម្បទានដីធ្លីរបស់ក្រុមហ៊ុន Wuzhishan នៅខេត្តមណ្ឌលគីរី ។ សម្បទាននេះប៉ះពាល់ដល់ទីកន្លែង ប្រវត្តិសាស្ត្រ ប្រពៃណី ទំនៀមទម្លាប់ និងការរស់នៅប្រចាំថ្ងៃ របស់ជនជាតិភាគតិច ពួង ដែលមានសហគមន៍ ក្នុងចំនួន៧ឃុំ ។ សហគមន៍កុលសម្ព័ន្ធទាំងនោះបានរាយការណ៍ថា ក្រុមហ៊ុនកំពុងរំលោភលើទីកន្លែងកប់សព តាមប្រពៃណី និង “ព្រៃអាគម” ហើយក្រុមហ៊ុនបានប្រើជាតិគីមីដែលប៉ះពាល់ដល់សុខភាពមនុស្ស និងសត្វ ទៀតផង (LICADHO, 2005) ។ តំណាងពិសេសរបស់អង្គការសហប្រជាជាតិ ទទួលបន្ទុកសិទ្ធិមនុស្សប្រចាំ

១១. ជំពូក ៥ នៃច្បាប់ភូមិបាលរៀបរាប់ និងកំណត់ពីសម្បទានដីធ្លី ។

ប្រទេសកម្ពុជា បានរិះគន់ខ្លាំងៗពីសម្បទានដីសេដ្ឋកិច្ចក្នុងប្រទេសកម្ពុជា ដោយបានមានប្រសាសន៍ថា ខ្ញុំសន្និដ្ឋានថា គោលនយោបាយនេះខុស : (UNCOHCOR, 2004) ។ របាយការណ៍របស់រាជរដ្ឋាភិបាលកម្ពុជា ដាក់ជូនគណៈកម្មាធិការ CEDAW មិនបានរៀបរាប់ពីផលប៉ះពាល់ដល់ស្ត្រីជនបទដែលកំពុងបាត់បង់ដីធ្លី នោះទេ ទោះជាបញ្ហានេះមានភាពធ្ងន់ធ្ងរក៏ដោយ ។

សិទ្ធិកាន់កាប់ដីធ្លី

រដ្ឋាភិបាលបានចេញកម្មសិទ្ធិដីធ្លីប្រហែល **៨០.០០០** ចាប់តាំងពីមានការអនុម័តច្បាប់ភូមិបាលក្នុងឆ្នាំ ២០០១ ។ ប៉ុន្តែមានកម្មសិទ្ធិដីធ្លីតែ **៧៨%** ប៉ុណ្ណោះមានកត់ត្រាល្មោះប្តី និង ប្រពន្ធ^{១២} ។ ស្ត្រីពុំសូវមានសិទ្ធិក្នុងការកាន់កាប់ដីធ្លីទេដោយសារតែខ្លួនមានឋានៈទាបជាងបុរស ។ ប្រពន្ធអាចបាត់បង់សិទ្ធិកាន់កាប់ដីធ្លីបន្ទាប់ពីលែងលះគ្នា ឬ ក៏ប្តីស្លាប់ ប្រសិនបើសិទ្ធិកាន់កាប់ដីធ្លីកត់ត្រាតែឈ្មោះប្តីនោះ ។ ការវាយតម្លៃមួយបង្ហាញថា សិទ្ធិកាន់កាប់ដីធ្លីរបស់ស្ត្រី ពិសេសស្ត្រីដែលជាមេគ្រួសារត្រូវបានគេព្រងើយកន្តើយដោយសារតែស្ត្រីខ្លះចំនេះដឹងពីសិទ្ធិកាន់កាប់ដីធ្លី និងនីតិវិធីកម្មសិទ្ធិដីធ្លី^{១៣} ។ ការចាប់យកដីធ្លីពីសំណាក់អ្នកមានអំណាច ជាទង្វើរំលោភសិទ្ធិដ៏ធ្ងន់ធ្ងរ និងក្នុងទ្រង់ទ្រាយធំផងដែរ ដែលក្នុងករណីនេះស្ត្រីត្រូវបានគេបណ្តេញចេញពីដីរបស់ខ្លួន ហើយគ្មានកន្លែងជ្រកកោនឡើយ ។ ឧទាហរណ៍ កាលពីឆ្នាំ២០០៤ ប្រជាជន **៣០៧គ្រួសារ** រស់នៅកោះពេជ្រត្រូវបានបណ្តេញចេញពីផ្ទះដោយសារតែគំរោងអភិវឌ្ឍន៍មួយរបស់សាលាក្រុងភ្នំពេញ ។ ជនរងគ្រោះភាគច្រើនជាស្ត្រី ។ កាលពីថ្ងៃទី **២១ ខែមីនា ឆ្នាំ២០០៥** អ្នកភូមិ **២១៨គ្រួសារ** ត្រូវបានគេបង្ខំឱ្យចាកចេញ ពីដីរបស់ខ្លួនក្នុងក្រុងប៉ោយប៉ែត ខេត្តបន្ទាយមានជ័យ ដែលកាលនោះមានប្រជាពលរដ្ឋ **៥នាក់**បានស្លាប់^{១៤} ។ ការធ្វើចំណាកស្រុកពីតំបន់ជនបទទៅកាន់ទីក្រុង និងតំបន់អភិវឌ្ឍន៍ផ្សេងទៀត ក៏បង្កឱ្យមានការលំបាកក្នុងការទទួលប័ណ្ណកម្មសិទ្ធិដីធ្លីផងដែរ ។

១២. បើទោះជាកម្មសិទ្ធិរួមដែលផ្តល់សិទ្ធិស្របច្បាប់ដល់ប្រពន្ធក៏ដោយ តែការអនុវត្តតាមប្រពៃណី ជូនកាលមិនទទួលស្គាល់សិទ្ធិនេះទាំងស្រុង ទេ ។ ឧទាហរណ៍ ការសិក្សាមួយបង្ហាញថា ប្រពន្ធត្រូវសុំការអនុញ្ញាតពីប្តីដើម្បីចុះឈ្មោះរបស់ខ្លួននៅក្នុងកម្មសិទ្ធិដីធ្លី (UNIFEM et al, 2004: 61) ។

១៣. ស្ត្រីមេគ្រួសារដែលគ្មានដីធ្លីកាន់កាប់មាន ២១% (UNIFEM et al, 2004: 61) ។

១៤. ការអនុវត្តសាលដីកា បានសំលាប់ និងធ្វើឱ្យមនុស្សដែលគ្មានកំហុសមានរបួស : ថ្លែងតាមប្រព័ន្ធផ្សព្វផ្សាយដោយគណៈកម្មាធិការប្រព្រឹត្តកម្មនៃអង្គការសមាគមការពារសិទ្ធិមនុស្សកម្ពុជា ។

លទ្ធភាពទទួលបានធនធានធម្មជាតិ

គ្រួសារស្ត្រីក្រីក្រគ្មានដីធ្លី ដើរចាប់ខ្នង ចាប់ខ្លោ រកអុស សាវាយ និងរុក្ខជាតិផ្សេងៗទៀតសំរាប់បរិភោគ និង សំរាប់លក់ (UNIFEM et al, 2004: 60) ។ កង្វះលទ្ធភាពក្នុងការទទួលបានធនធានធម្មជាតិ ជះឥទ្ធិពល ជាអវិជ្ជមានយ៉ាងខ្លាំងដល់សន្តិសុខស្បៀងរបស់ស្ត្រី ដោយសារតែសម្បទានដីធ្លី ឬ រនាំងផ្សេងៗទៀត ។ ប្រព័ន្ធ ផលិតកម្មកសិកម្មនៅតែរងគ្រោះពីគ្រោះមហន្តរាយធម្មជាតិ និង សត្វល្អិតចង្រៃ ដែលបណ្តាលឱ្យទិន្នផលមាន ការប្រែប្រួលខ្លាំង (RGC, 2000: 17) ។ ដូច្នេះជិតពាក់កណ្តាលខេត្តក្រុងទាំង២៤ជួបប្រទះនូវការខ្វះស្បៀង ។

ប្រជាជនតែ **២៩%** ប៉ុណ្ណោះដែលមានលទ្ធភាពប្រើប្រាស់ទឹកស្អាត ។ កុមារី និង ស្ត្រីជាច្រើនត្រូវយូរទឹក ជារៀងរាល់ថ្ងៃជាពិសេសនៅរដូវក្តៅ (UNIFEM et al, 2004: 63) ។ ចំពោះប្រជាជនក្រីក្របំផុតនៅជនបទ ចំនួន **២០%** មានតែ **៤%** ទេដែលមានលទ្ធភាពប្រើប្រាស់ទឹកស្អាត (RGC, 2002: 77) ។ ពួកគេចំណាយពេល ជាមធ្យមពី ១ ទៅ ២ម៉ោង ក្នុងមួយថ្ងៃដើម្បីដងទឹក ។ តួនាទីយេនឌ័រកំណត់ការងារនេះដល់ស្ត្រី ។

៣.២ ឧបសគ្គ

- ស្ត្រីនៅតាមជនបទមិនសូវយល់ដឹងពីសិទ្ធិកាន់កាប់ដីធ្លីទេ ។ ដូច្នេះ ពួកគេមិនបានដឹងពីនីតិវិធី ដើម្បី កាន់កាប់កម្មសិទ្ធិដីធ្លី ។
- សម្បទានដីសេដ្ឋកិច្ចបង្កអោយមានការរំលោភសិទ្ធិស្ត្រីក្នុងការកាន់កាប់ដីធ្លី ។
- ស្ត្រីមិនអាចចាត់វិធានការណ៍សមរម្យណាមួយដើម្បីទាមទារសិទ្ធិកាន់កាប់ដីធ្លីទេ នៅពេលមាន ជំលោះដីធ្លីកើតឡើង ដោយសារពួកគេខ្វះចំណេះដឹងស្តីពីសិទ្ធិកាន់កាប់ដីធ្លី និង ដោយសារកង្វះ លទ្ធភាពស្វែងរកការគាំទ្រផ្លូវច្បាប់ ។
- បើកម្មសិទ្ធិដីធ្លីជារបស់ប្តី-ប្រពន្ធពិបាកក្នុងការទាមទារកាន់កាប់ដីធ្លីនោះណាស់បន្ទាប់ពីប្តីរបស់ ខ្លួនស្លាប់ ឬ លះលែងគ្នា ។
- តុលាការភាគច្រើនមានទំនោរទៅអ្នកមានអំណាច និងទ្រព្យសម្បត្តិ ។ គឺជាការលំបាកណាស់ សំរាប់ស្ត្រីក្រីក្រដែលពុំមានថវិកា ឬ ដែលខ្វះចំណេះដឹងផ្នែកច្បាប់ក្នុងការទទួលបានភាពយុត្តិធម៌ នៅតុលាការក្នុងការទាមទារកម្មសិទ្ធិដីធ្លី ។
- កង្វះហេដ្ឋារចនាសម្ព័ន្ធនៅតំបន់ជនបទធ្វើឱ្យស្ត្រីមិនអាចប្រើប្រាស់ទឹកស្អាតបាន ។

៣.៣ អនុសាសន៍

រាជរដ្ឋាភិបាលកម្ពុជាគួរតែអនុវត្តជាបន្ទាន់នូវអនុសាសន៍ខាងក្រោម :

- ១- ពិចារណាឱ្យបានគ្រប់ជ្រុងជ្រោយដើម្បីធានាថា តំរូវការ និងការព្រួយបារម្ភរបស់ស្ត្រីជនបទត្រូវបានដាក់បញ្ចូលទៅក្នុងការអនុវត្តយុទ្ធសាស្ត្រកំណែទម្រង់ដីធ្លី ដើម្បីធានាឱ្យមានសន្តិសុខ ស្បៀង ។ ដូច្នេះ មានចំនួនស្ត្រីច្រើន ជាពិសេសស្ត្រីដែលមានចំណេះដឹងជ្រៅជ្រះពិសេសក្តីបារម្ភ និងបញ្ហារបស់ស្ត្រីជនបទត្រូវចូលរួមអនុវត្ត និងវាយតម្លៃកំណែទម្រង់ដីធ្លី ។
- ២- ចាត់វិធានការណ៍សមរម្យ ដើម្បីធានាថា ច្បាប់ភូមិបាលត្រូវបានអនុវត្តយ៉ាងត្រឹមត្រូវ ដូច្នេះស្ត្រីអាចមានលទ្ធភាពកាន់កាប់ដីធ្លី ។
- ៣- ធ្វើសន្ទង់មតិដើម្បីបង្ហាញពីរូបភាពពិតរបស់ស្ត្រីជនបទដែលកំពុងបាត់បង់ដីធ្លី ។ អង្គការសិទ្ធិមនុស្សទទួលពាក្យបណ្តឹងជាច្រើនពីជំនឿដីធ្លី ។ ប៉ុន្តែ ពុំមានការស្ទង់មតិណាមួយឱ្យបានទូលំទូលាយ ដើម្បីបង្ហាញពីមូលហេតុ ឬ ផលវិបាកនៃបញ្ហាទាំងនោះទេ ។
- ៤- បញ្ជាក់ពីតំរូវការរបស់ស្ត្រីជនបទ លើវិស័យអប់រំ សុខាភិបាល និងការងារ ព្រមទាំងស្វែងរកបញ្ហាដែលស្ត្រីជួបប្រទះ ដោយសារតែស្ត្រីខ្វះលទ្ធភាពទទួលយកប្រយោជន៍ពីធនធានធម្មជាតិ និងកម្មសិទ្ធិដីធ្លី ។ រដ្ឋាភិបាលត្រូវបង្កើន និងអនុវត្តគោលនយោបាយបន្ថែមក្នុងទិសដៅគាំពារស្ត្រីជនបទ ។
- ៥- ធានាឱ្យស្ត្រីគ្រប់រូបចេះប្រើសិទ្ធិ និងពង្រីកការបណ្តុះបណ្តាលស្ត្រី ជាលំអិតលើសិទ្ធិកាន់កាប់ដីធ្លី តួនាទីគណៈកម្មការសុរិយោដី និង នីតិវិធីច្បាប់ដើម្បីទាមទារកម្មសិទ្ធិដីធ្លី ។
- ៦- ជំរុញឱ្យមានការអភិវឌ្ឍន៍ហេដ្ឋារចនាសម្ព័ន្ធ ដូចជាផ្លូវថ្នល់ ទឹក និងអគ្គិសនីនៅតំបន់ជនបទ ។

៤. វិស័យអប់រំ

មាត្រា ១០ . ១៤ (ឃ) នៃ CEDAW

៤.១ ស្ថានភាព

សិទ្ធិទទួលបានការអប់រំជាសកល ត្រូវបានទទួលស្គាល់ថា ជាបញ្ហាចំពោះមុខដ៏ធំមួយសំរាប់ប្រទេសកម្ពុជា ពីព្រោះអត្រាសិស្សចុះឈ្មោះចូលរៀនពិតនៅកម្ពុជា មានកំរិតទាបជាងគេនៅតំបន់អាស៊ីបូព៌ា ។ អត្រាសិស្សនារីនៅតំបន់ជនបទ ដែលចុះឈ្មោះចូលរៀនសរុប នៅមធ្យមសិក្សាបឋមភូមិមានចំនួន **១២.៦%** ហើយនៅមធ្យមសិក្សាទុតិយភូមិមានត្រឹមតែ **៤.១%** ប៉ុណ្ណោះ (NIS, 2004: 13) ។ អត្រាអក្ខរភាពរបស់ស្ត្រីជនបទស្មើនឹង ៥៥.៦% រីឯបុរសនៅជនបទវិញគឺ **៧៧.៥%** (ibid: 8) ។ មាតា-បិតាសិស្សនៅតែប្រកាន់ផ្គត់ផ្គង់ចាស់គឺរំលងថា កូនស្រីមិនចាំបាច់សិក្សាច្រើនទេ ហើយដោយសារតែភាពក្រីក្រផងនោះ ធ្វើឱ្យសិស្សនារីត្រូវបោះបង់ចោលការសិក្សា ។ ជួនកាលលោកគ្រូ-អ្នកគ្រូបង្ខំឱ្យសិស្សបង់លុយឱ្យខ្លួន ជាពិសេសនៅតាមទីក្រុងដែលជាបញ្ហាធ្វើឱ្យសិស្សមិនចង់បន្តការសិក្សា ។

នីតិកម្ម

មាត្រា ៦៨ នៃរដ្ឋធម្មនុញ្ញកម្ពុជាចែងថា ពលរដ្ឋខ្មែរត្រូវទទួលបានការសិក្សាដោយឥតគិតថ្លៃ រហូតដល់ថ្នាក់ទី៩^{១៥} ។ ប្រទេសកម្ពុជាជាហត្ថលេខីនៃអនុសញ្ញា ស្តីពីសិទ្ធិកុមារ (CRC) ដែលតំរូវឱ្យរដ្ឋាភិបាលផ្តល់ឱ្យពលរដ្ឋខ្មែរទទួលបានការសិក្សាថ្នាក់បឋម និងដោយឥតបង់ថ្លៃអ្វីទាំងអស់ (មាត្រា ២៨) ។

គោលនយោបាយ

យុទ្ធសាស្ត្រចតុកោណរបស់រាជរដ្ឋាភិបាលកម្ពុជា សង្កត់ធ្ងន់លើការប្តេជ្ញាចិត្តសំរេចឱ្យបាននូវ ”ការអប់រំសំរាប់ទាំងអស់គ្នា” (RGC 2004: 41) ។ ការចុះឈ្មោះចូលរៀន និងការបញ្ចប់ការអប់រំបឋមសិក្សាជាសកល គឺជាគោលដៅមួយក្នុងចំណោមគោលដៅអភិវឌ្ឍន៍សហស្សវត្សរ៍កម្ពុជាទាំងអស់^{១៦} ។ យុទ្ធសាស្ត្រ នារីវគ្គៈ II ទទួលស្គាល់ថា ការអប់រំគឺជាមូលដ្ឋានគ្រឹះនៃការស្វែងរកការងារនៅពេលអនាគត ហើយផែនការជាច្រើនកំពុង

១៥. រដ្ឋត្រូវផ្តល់ការអប់រំថ្នាក់បឋម និងមធ្យមសិក្សាបឋមភូមិដោយឥតគិតថ្លៃដល់ពលរដ្ឋខ្មែរគ្រប់រូប ។ ពលរដ្ឋខ្មែរទាំងអស់ត្រូវទទួលបានការអប់រំយ៉ាងតិច ៩ ឆ្នាំ ។

១៦. ទិសដៅទី ២ នៃ CMDG ធានាអោយកុមារទាំងអស់អាចបញ្ចប់ការអប់រំជាមូលដ្ឋាន ។

តែត្រូវបានគេរៀបចំឡើង (MoWA, 2004a: 8) ។ យុទ្ធសាស្ត្រ និងគោលនយោបាយជាច្រើនត្រូវបានធ្វើឡើង ដើម្បីធានាឱ្យកុមារមានសិទ្ធិទទួលបានការអប់រំ ប៉ុន្តែគេមិនទាន់បានអនុវត្តទេ ដោយសារតែកង្វះថវិកា^{១៧} ។

លទ្ធភាពទទួលបានការអប់រំ

នារីមានលទ្ធភាពតិចតួចក្នុងការទទួលបានការអប់រំនៅតំបន់ជនបទ ជាពិសេសជនជាតិភាគតិច ។ ឧបសគ្គ របស់នារីក្នុងការចូលសាលារៀននោះគឺដោយសារតែផ្នត់គំនិតដែលគិតថា នារីខ្មែរមិនចាំបាច់សិក្សាអ្វីទេ ។ ឧបសគ្គមួយទៀត គឺកង្វះសន្តិសុខផ្ទាល់ខ្លួននៅតំបន់ជនបទ ។ កុមារី និងស្ត្រីពិការជាញឹកញាប់ក៏មិនបានទទួល ការសិក្សាផងដែរ ។ របាយការណ៍របស់រដ្ឋាភិបាលដាក់ជូនគណៈកម្មាធិការ CEDAW មិនបានរៀបរាប់ពី បញ្ហានេះទេ ។ នៅតំបន់ជនបទ កុមារីដែលរស់នៅតំបន់ឆ្ងាយពីសាលារៀន ត្រូវធ្វើដំណើរមកសិក្សានៅ មធ្យមសិក្សាបឋមភូមិ និងថ្នាក់មធ្យមសិក្សាដែលប្រការនេះក៏ជារនាំងមួយផងដែរ ។ ពុំមានសាលាមធ្យម សិក្សាគ្រប់គ្រាន់នៅតំបន់ជនបទ ដូច្នេះនារីជាច្រើនត្រូវឈប់សិក្សាដោយសារតែបញ្ហាសន្តិសុខ ដូចជាការ ចាប់រំលោភ អំពើហិង្សា និងការចំណាយលើការធ្វើដំណើរខ្ពស់ ។

ការចុះឈ្មោះចូលរៀន

ដំណើរការមួយចំនួនត្រូវបានធ្វើឡើងដើម្បីបង្កើនអត្រាចុះឈ្មោះចូលរៀន ។ ប៉ុន្តែស្ថិតិបង្ហាញថា សមាមាត្រនៃសិស្សនារីនៅថ្នាក់ទី ១០-១២ នៅតែមានកំរិតទាបដែលមានប្រហែលជា **៣៤%** ប៉ុណ្ណោះចាប់ តាំងពីឆ្នាំ ១៩៩៥ មក រហូតដល់ពេលបច្ចុប្បន្ន (UNIFEM et al, 2004: 77) ។ អាត្រាសិស្សចុះឈ្មោះចូល រៀនពិតប្រាកដគឺ **១៧%** សំរាប់មធ្យមសិក្សាបឋមភូមិ ត្រឹមតែ **៨.៥%** ប៉ុណ្ណោះ សំរាប់ថ្នាក់មធ្យមសិក្សាទុតិយភូមិ (NIS, 2004b: 13) ។ ចំពោះការសិក្សាថ្នាក់ខ្ពស់ៗវិញគេឃើញថា សាលារៀននៅជនបទឆ្ងាយពីផ្ទះរបស់សិស្ស នារី ។ ជួនកាល ពួកគេត្រូវចំណាយពេលពេលម៉ោង ដើម្បីធ្វើដំណើរមកសាលារៀន ។ ដោយសារតែកត្តាសន្តិសុខ ផ្ទាល់ខ្លួននេះហើយ ទើបធ្វើឱ្យសិស្សនារីបញ្ឈប់ការសិក្សារបស់ខ្លួន ។

១៧. បើទោះជាយុទ្ធសាស្ត្រគុណបង្ហាញពីការបង្កើនថវិកាចំណាយលើវិស័យអប់រំក៏ដោយ តែថវិកាចំណាយនោះមានត្រឹមតែ១៨.៣% នៃថវិកាជាតិតែប៉ុណ្ណោះ ។

ការបោះបង់ការសិក្សា

អត្រាសិស្សស្រីបោះបង់ចោលសាលារៀននៅថ្នាក់បឋមមានចំនួនពី **១៣%** ទៅ **១៤%** សំរាប់រយៈពេល **៨ឆ្នាំ** ចុងក្រោយនេះ (ibid: 74) ។ ដោយសារតែភាពក្រីក្រ និងតួនាទីយេនឌ័ររបស់ស្ត្រីនេះហើយ ធ្វើឱ្យសិស្សស្រីត្រូវឈប់រៀន រីឯសិស្សប្រុសនៅតែអាចបន្តការសិក្សាបាន ។ នារីនៅតំបន់ជនបទដែលឆាប់រៀបការ ក៏ត្រូវឈប់សិក្សាដែរ^{១៨} ។ ការទារយកប្រាក់របស់លោកគ្រូអ្នកគ្រូពីសិស្ស ក៏ជាឧបសគ្គមួយផងដែរ^{១៩} ។ ការផ្លាស់ប្តូរទីលំនៅញឹកញាប់ ក៏ធ្វើឱ្យកុមារពិបាកក្នុងការបន្តការសិក្សារបស់ខ្លួនផងដែរ ។ របាយការណ៍របស់រាជរដ្ឋាភិបាលដាក់ជូនគណៈកម្មាធិការ CEDAW ក៏បានរៀបរាប់ពីមូលហេតុនៃបញ្ហាទាំងអស់នេះដែរ ប៉ុន្តែមិនបានចាត់វិធានការណាមួយដើម្បីលុបបំបាត់សកម្មភាពទាំងនេះទេ ។

អក្ខរភាព

វិសមភាពយេនឌ័រទាក់ទងនឹងអត្រាអក្ខរភាពរបស់ប្រជាពលរដ្ឋកម្ពុជា នៅតែមានកម្រិតខ្ពស់អស់រយៈពេល **៧ឆ្នាំ** មកហើយ ។ នៅតំបន់ជនបទអត្រាអក្ខរភាពចំពោះស្ត្រីគឺ **៥៦.៣%** និងចំពោះបុរសគឺ **៧១.៣%** (NIS, 2004b: 8) ។ ភាពខុសគ្នាកាន់តែធំឡើងនៅពេលពួកគេមានអាយុលើសពី**១៥ឆ្នាំ** ដោយស្ត្រីនៅជនបទគឺ **៥៥.៦%** រីឯបុរសវិញមានរហូតដល់ទៅ**៧៧.៥%** ។ អត្រាអក្ខរភាពរបស់ស្ត្រី ដែលមានអាយុលើសពី **១៥ឆ្នាំ** នៅទីក្រុងភ្នំពេញស្មើនឹង**៨៥.៧%** (ibid) ។

កម្មវិធីសិក្សា

ផ្គត់ផ្គង់យេនឌ័របានចាក់ឫសយ៉ាងជ្រៅទៅក្នុងវិស័យអប់រំនៅកម្ពុជា ។ កំណាព្យ “ច្បាប់ស្រី” ដែលនិយាយពីគោលការណ៍រស់នៅប្រចាំថ្ងៃ ដែលរើសអើងស្ត្រីគឺនៅតែត្រូវបានគេបញ្ចូលទៅក្នុងកម្មវិធីសាលារៀន^{២០} ។ ការបញ្ចូលយេនឌ័រទៅក្នុងកម្មវិធីសិក្សាពុំមានប្រសិទ្ធភាព ហើយការអភិវឌ្ឍន៍ និងពិនិត្យឡើងវិញនូវកម្មវិធីទាំងមូលជាការទទួលខុសត្រូវមួយ ក្នុងចំណោមភារកិច្ចដទៃទៀតរបស់គណៈកម្មាធិការនៃក្រសួងអប់រំ យុវជន និងកីឡា ហើយគណៈកម្មាធិការនេះដូចជាពុំមានប្រសិទ្ធភាព^{២១} ។ ដូច្នេះហើយបានជាការសិក្សារយៈពេល **៩ឆ្នាំ** ដំបូងនៅតែឱ្យនារីរៀនពីមុខវិជ្ជាមេផ្ទះ និងកាត់ដេរ រីឯបុរសវិញរៀនមុខវិជ្ជារោងជាង ។

១៨. នៅជនបទ នារីច្រើនរៀបការនៅអាយុប្រហែល ១៥ឆ្នាំ ហើយពួកគេក៏ឈប់រៀន ។

១៩. របាយការណ៍នៃកិច្ចសម្ភាសន៍មួយបង្ហាញថា គ្រួសារ ៧២%បង់ប្រាក់ក្រៅផ្លូវការសំរាប់វិស័យអប់រំ (CSD, 2005: 25) ។

២០. “ច្បាប់ស្រី” ក៏នៅតែមានកម្មវិធីសិក្សាដែរ តែកំណាព្យនេះប្រកបដោយក្រមសីលធម៌ និងមិនរើសអើងនារីទេ ។

២១. គណៈកម្មាធិការបញ្ចូលយេនឌ័រនៃក្រសួងអប់រំយុវជន និងកីឡាមានសមាជិក១២រូប ដែលក្នុងនោះស្ត្រីមានតែ៤រូបប៉ុណ្ណោះ ។

មិនមានយុទ្ធសាស្ត្រច្បាស់លាស់ និងយន្តការណាមួយត្រូវបានគេបង្កើតឡើងដើម្បីលុបបំបាត់ទស្សនៈរើសអើង យេនឌ័រនៅក្នុងសៀវភៅមេរៀនទេ ។

៤.២ ឧបសគ្គ

- ភាពក្រីក្រ បានដាក់សម្ពាធមួយទៅលើគ្រួសារក្រីក្រ និងធ្វើឱ្យក្មេងស្រីបាត់បង់ការសិក្សា ។
- កត្តាអសុវត្ថិភាព គឺជារនាំងមួយដែលរារាំងដល់ក្មេងស្រីមិនឱ្យទៅសិក្សា ។
- ភាពឆាប់រហ័សអាពាហ៍ពិពាហ៍ ធ្វើអោយនារីឈប់បន្តការសិក្សា ។
- គ្មានច្បាប់ណាមួយដាក់ទោស ឬ ពិន័យដល់ឪពុកម្តាយណាដែលមិនគោរពតាមគោលការណ៍ដែល ចែងថា កូនរបស់ខ្លួនមានសិទ្ធិទទួលបានការសិក្សារយៈពេល៩ឆ្នាំ^{២២} ។
- ផ្នត់គំនិតយេនឌ័ររបស់ឪពុកម្តាយ និងសង្គមចំពោះកូនស្រី ថាកូនស្រីធំឡើងត្រូវរៀបការ ហើយ ត្រូវមើលថែទាំ និងធ្វើកិច្ចការផ្ទះតែប៉ុណ្ណោះ នេះនៅតែកើតមានយ៉ាងទូលំទូលាយ ។ ទស្សនៈមូល ដ្ឋានយេនឌ័រប៉ះពាល់យ៉ាងខ្លាំងដល់នារី ហើយខ្លួនត្រូវឈប់សិក្សាដោយគ្មានការប្រកែកតវ៉ា ។
- រដ្ឋាភិបាលមិនបានបែងចែកមូលនិធិ/ថវិកាគ្រប់គ្រាន់ ដល់ប្រាក់បៀវត្សរ៍លោកគ្រូ-អ្នកគ្រូ និង ការចំណាយផ្នែករដ្ឋបាល^{២៣} ។ ថវិកាសំរាប់គាំទ្រគុណភាពវិស័យអប់រំ ដូចជាការពង្រឹងវិជ្ជាជីវៈ ដល់លោកគ្រូ-អ្នកគ្រូ និងនាយកសាលានៅមានកំរិតនៅឡើយ ។
- ការបង់ប្រាក់ក្រៅផ្លូវការដល់គ្រូ បង្ខំឱ្យក្មេងស្រីក្នុងគ្រួសារក្រីក្រត្រូវបោះបង់ចោលការសិក្សា ។
- យុវជនប្រើប្រាស់ថ្នាំញៀនច្រើន ដែលធ្វើឱ្យពួកគេបញ្ឈប់ការសិក្សា ហើយក្លាយជាជនអន្តពាល ។
- កង្វះហេដ្ឋារចនាសម្ព័ន្ធដូចជា ផ្លូវថ្នល់ និងសាលារៀននៅតំបន់ជនបទ ។
- ការផ្លាស់ប្តូរទីលំនៅញឹកញាប់បង្កការលំបាកដល់ក្មេងស្រីក្នុងការបន្តការសិក្សា ក្រោយពេល ដែលបាននៅកន្លែងថ្មី ។

២២. ច្បាប់នេះត្រូវបានព្រៀងឡើង ហើយក្រសួងអប់រំយុវជន និងកីឡាបានប្តេជ្ញា នឹងអនុម័ត ។

២៣. ប្រាក់ខែរបស់គ្រូបង្រៀនថ្នាក់បឋមសិក្សា គឺមានចំនួនត្រឹមតែ ១២០.០០០ រៀលប៉ុណ្ណោះ (៣០ ដុល្លារអាមេរិក) ក្នុងមួយខែ ដែលចំនួននេះ មិនគ្រប់គ្រាន់សំរាប់ទ្រទ្រង់ជីវភាពបានទេ ។

៤.៣ អនុសាសន៍

រាជរដ្ឋាភិបាលកម្ពុជា គួរអនុវត្តជាបន្ទាន់នូវអនុសាសន៍ខាងក្រោម ៖

- ១- បង្កើនវិធានការលើកកម្ពស់ការយល់ដឹង ដើម្បីបំបាត់គំនិតចាស់គំនិតថ្មីដែលជាឧបសគ្គដល់ការសិក្សារបស់សិស្សនារី ជាពិសេសចំពោះមាតា-បិតាសិស្ស និងសហគមន៍ ដូច្នេះនារីនឹងទទួលបានការលើកទឹកចិត្តពីសហគមន៍ក្នុងការបន្តការសិក្សា ។
- ២- រៀបចំ និងអនុវត្តកម្មវិធីអប់រំយល់ដឹងពីយេនឌ័រឱ្យបានល្អ ដើម្បីផ្លាស់ប្តូរតួនាទីយេនឌ័រដែលធ្លាប់មាននៅក្នុងផ្នត់គំនិតក្នុងសង្គមជាតិ ។ សំភារៈផ្សេងទៀតក៏ចាំបាច់ត្រូវរៀបចំ និងបង្កើតផងដែរដើម្បីសំរេចគោលដៅនេះ ។
- ៣- បង្កើនវិធានការលើកកម្ពស់ការយល់ដឹងជាមួយ ដើម្បីជំរុញការយល់ដឹងពីសមភាពរវាងស្រ្តី និងបុរសនៅគ្រប់ស្រទាប់វណ្ណៈក្នុងសង្គម ជាពិសេសចំពោះមាតា-បិតាដែលរស់នៅតំបន់ជនបទ ។
- ៤- ពង្រឹងការអនុវត្តន៍ច្បាប់ប្រឆាំងការជួញដូរ^{២៤} និងច្បាប់ប្រឆាំងគ្រឿងញៀនដើម្បីកាត់បន្ថយចំនួនសិស្សនារីដែលបោះបង់ការសិក្សា ។
- ៥- បង្កើនបៀវត្សរ៍ លោកគ្រូ-អ្នកគ្រូដើម្បីធានាកុំឱ្យកុមារបង់ប្រាក់បន្ថែមដល់ពួកគាត់ ។ ការធ្វើបែបនេះក៏នឹងជួយធ្វើឱ្យប្រសើរដល់គុណភាពនៃការបង្រៀនផងដែរ ។
- ៦- ចាត់វិធានការសមរម្យដើម្បីឱ្យសិស្សនារីបន្តការសិក្សា ហើយពង្រឹងការអនុវត្តគោលនយោបាយចូលរៀនសារជាថ្មីដល់សិស្សនារីដែលធ្លាប់បានបោះបង់ចោលការសិក្សាហើយនោះ ។
- ៧- ផ្តល់ការអប់រំក្រៅប្រព័ន្ធដល់មនុស្សពេញវ័យ ពិសេសអ្នកជនបទ ។ រដ្ឋាភិបាលក៏គួរផ្តល់សេវាថែទាំកុមារឱ្យបានគ្រប់គ្រាន់ដល់នារីដែលធ្វើការនៅរោងចក្រកាត់ដេរ ដើម្បីឱ្យពួកគេបានចូលរៀនកម្មវិធីអប់រំក្រៅប្រព័ន្ធនេះ ។
- ៨- បង្កើនការផ្តល់សន្តិសុខនៅតំបន់ជនបទ ដើម្បីឱ្យសិស្សនារីបានបន្តការសិក្សា ។
- ៩- បង្កើនការផ្តល់អាហារូបករណ៍ដល់សិស្សនារីដែលមកពីជនបទ និងផ្តល់អន្តេវាសិកដ្ឋានសំរាប់សិស្សនារីដែលមកពីតាមខេត្ត ដើម្បីឱ្យពួកគេអាចបន្តការសិក្សានៅថ្នាក់ឧត្តមសិក្សា ។

២៤. ជនល្មើសវ័យក្មេងជាច្រើន បានរាយការណ៍ថា ពួកគេបានប្រព្រឹត្តនូវអំពើចាប់រំលោភផ្លូវភេទ ដោយផ្ដោតទៅលើក្មេងស្រី បន្ទាប់ពីពួកគេបានមើលភាពយន្តអាសអាភាស ។ ភាពយន្តអាសអាភាស គឺជាសកម្មភាពខុសច្បាប់ក្រោមមាត្រា៧ នៃច្បាប់ស្តីពីការបង្ក្រាបអំពើពុករលួយ និងការលក់ដូរមនុស្ស និងអំពើធ្វើអាជីវកម្មលើមនុស្ស ។

៥. សិទ្ធិលើសុខភាពបង្កពូជ

មាត្រា ១០ (ជ) ១២-១៤ (២) (ខ)-(គ) នៃអនុសញ្ញា CEDAW :

អនុសាសន៍ទូទៅចំណុចទី១៥ , អនុសាសន៍ទូទៅចំណុចទី២៤

៥.១ ស្ថានភាព

ទោះបីជាមានកិច្ចប្រឹងប្រែងយ៉ាងខ្លាំងនៅក្នុងការលើកកម្ពស់ស្ថានភាពសុខភាពក៏ដោយ ក៏សូចនាករសុខភាពថ្នាក់តំបន់មួយចំនួនបង្ហាញថា ប្រទេសកម្ពុជាជាប្រទេសមួយដែលមានបញ្ហាសុខភាពធ្ងន់ធ្ងរដែរ ។ អត្រាមរណភាពមាតា និងទារក មានកម្រិតខ្ពស់ ដោយមានស្ត្រីស្លាប់ក្នុងពេលសំរាលកូនចំនួន **៤៣៧** ក្នុងចំណោមស្ត្រី **១០០.០០០នាក់** និងទារកស្លាប់ក្នុងពេលកើតមានចំនួន **៩៥នាក់** ក្នុងចំណោម **១.០០០នាក់** (UNIFEM et al, 2004: 89) ។ ថវិកាជាតិសំរាប់វិស័យសុខាភិបាល គឺមានតែ **១០.៩%** ប៉ុណ្ណោះ ហើយជាញឹកញាប់ការផ្តល់ថវិកាមានការយឺតយ៉ាវជាខ្លាំង ដែលការណ៍នេះធ្វើឱ្យប៉ះពាល់ដល់ការផ្តល់សេវាសុខភាពប្រកបដោយនិរន្តរភាព^{២៥} ។ រាជរដ្ឋាភិបាលបានបង្កើត “មូលនិធិសមធម៌សុខភាព” មួយសំរាប់អនុគ្រោះការបង់ថ្លៃសេវា^{២៦} ដល់ប្រជាជនក្រីក្រ ។ ក៏ប៉ុន្តែការអនុគ្រោះនេះមិនត្រូវបាន អនុវត្តដូចគ្នានោះទេ ហើយម៉្យាងវិញទៀតការបង់ប្រាក់ក្រៅផ្លូវការដល់គ្រូពេទ្យ និងគិលានុបដ្ឋាយិកា គឺនៅមិនទាន់លុបបំបាត់បាននៅឡើយ ដែលកត្តានេះភាគច្រើនបណ្តាលមកពីប្រាក់បៀវត្សរ៍ដ៏ស្តួចស្តើងរបស់បុគ្គលិកសុខាភិបាល^{២៧} ។ អត្រាឆ្លងមេរោគអេដស៍/ជំងឺអេដស៍ក្នុងចំណោមស្ត្រីកំពុងតែមានការកើនឡើង ហើយពួកគេបានក្លាយជាក្រុមមួយដែលងាយរងគ្រោះបំផុតទៅនឹងការឆ្លងជំងឺថ្មីៗ^{២៨} ។

២៥. ការធ្វើវិភាជន៍ថវិកាសុខភាពសំរាប់មនុស្សម្នាក់ៗ គឺមានចំនួនតែ ៣ដុល្លារអាមេរិកប៉ុណ្ណោះក្នុងមួយឆ្នាំ ។

២៦. មូលនិធិនេះត្រូវបានផ្តួចផ្តើមឡើងដោយអង្គការក្រៅរដ្ឋាភិបាល ដើម្បីជួយដល់ជនដែលក្រីក្របំផុតក្នុងការទទួលបាននូវសេវាសុខភាពដោយឥតបង់ថ្លៃ ។ មូលនិធិនេះទទួលបាននូវជោគជ័យយ៉ាងខ្លាំង ហើយរាជរដ្ឋាភិបាលកម្ពុជា កំពុងតែមានគំរោងពង្រីកកម្មវិធីនេះឱ្យកាន់តែធំជាងនេះថែមទៀត ពីព្រោះថាសាលាបច្ចុប្បន្ន មូលនិធិនេះមានតែនៅក្នុងតំបន់ដែលបានជ្រើសរើសមួយចំនួននៅក្នុងប្រទេសកម្ពុជាប៉ុណ្ណោះ ។

២៧. ប្រជាពលរដ្ឋក្រីក្រដែលគ្មានលទ្ធភាពបង់ប្រាក់ឱ្យបុគ្គលិកមន្ទីរពេទ្យ គឺទទួលបានការថែទាំតិចតួច ។ ជាលទ្ធផល ប្រជាពលរដ្ឋចំនួន ៩២% បានរាយការណ៍ថា ពួកគេចូលចិត្តទៅរកសេវានៅគ្លីនិកឯកជនជាង (CSD, 2005:29) ។

២៨. តាមការអង្កេតមួយបានបង្ហាញឱ្យដឹងថា នៅក្នុងប្រទេសកម្ពុជាមានស្ត្រីចំនួន ២០នាក់ ឆ្លងមេរោគអេដស៍/ជំងឺអេដស៍ជាល្បែងរាល់ថ្ងៃ ដែលនេះគឺជាប្រភពដែលគ្មានការបញ្ជាក់ច្បាស់លាស់ ។ NCHADS (2004) និយាយថា ក្នុងឆ្នាំ២០០៣ ក្នុងចំណោមប្រជាជនកម្ពុជាដែលផ្ទុកមេរោគអេដស៍/ជំងឺអេដស៍ មាន២០% គឺជាស្ត្រី ។

នីតិកម្ម

រដ្ឋធម្មនុញ្ញនៃព្រះរាជាណាចក្រកម្ពុជា ចែងពីការធានារ៉ាប់រងលើសុខភាពរបស់ប្រជាជន និងការផ្តល់សេវាដោយឥតគិតថ្លៃដល់ប្រជាជនក្រីក្រ^{២៩} ។ រដ្ឋធម្មនុញ្ញនេះក៏ធានាផងដែរថា រដ្ឋនឹងយកចិត្តទុកដាក់យ៉ាងពេញទំហឹងចំពោះមាតា និងកុមារ ព្រមទាំងការថែទាំសុខភាពរបស់ពួកគេ^{៣០} ។ សិទ្ធិរបស់ស្ត្រីក្នុងការរំលូតកូនត្រូវបានធានាក្រោមច្បាប់ស្តីពីការរំលូតកូន^{៣១} ។ ច្បាប់ស្តីពីការបង្ការ និងការទប់ស្កាត់មេរោគអេដស៍/ជំងឺអេដស៍ដែលបានអនុម័តក្នុងឆ្នាំ២០០២ ការពារសិទ្ធិទាំងស្រុងរបស់អ្នកមានមេរោគអេដស៍/ជំងឺអេដស៍ ដែលមានជាអាទិ៍ ការហាមឃាត់មិនឱ្យមានការរើសអើងចំពោះពួកគេ^{៣២} ។

យុទ្ធសាស្ត្រចតុកោណលើកឡើងថា ច្បាប់និងបទបញ្ញត្តិបន្ថែមទៀតស្តីពីសុខភាពនឹងត្រូវធ្វើជម្រោងនិងអនុម័តឡើងសំដៅធានាឱ្យមានសេវាសុខភាព និងថ្នាំពេទ្យប្រកបដោយគុណភាព ក៏ដូចជាសន្តិសុខស្បៀង ប៉ុន្តែគ្មានច្បាប់ណាមួយដែលចែងពីការផ្តល់អាទិភាពដល់ស្ត្រី ក្នុងការទទួលបានការថែទាំសុខភាពនោះឡើយ ។

គោលនយោបាយ

យុទ្ធសាស្ត្រចតុកោណបានសង្កត់ធ្ងន់ទៅលើការកែលម្អស្ថានភាពសុខភាពរបស់ប្រជាជនក្រីក្រ និងគូសបញ្ជាក់ថា ប្រជាជនក្រីក្រត្រូវតែទទួលបាននូវការថែទាំសុខភាពដោយឥតគិតថ្លៃ (RGC, 2004: 42) ។ គោលដៅទី៤នៅក្នុងគោលដៅនៃការអភិវឌ្ឍន៍ប្រចាំសហស្សវត្សរ៍របស់កម្ពុជា (CMDGs) មានបំណងកាត់បន្ថយមរណភាពកុមារ ហើយគោលដៅទី៥ ផ្តោតទៅលើការលើកកម្ពស់សុខភាពមាតា និងគោលដៅទី៦ សង្កត់ធ្ងន់ទៅលើការប្រយុទ្ធនឹងមេរោគអេដស៍/ជំងឺអេដស៍ ។ ធម្មនុញ្ញស្តីអំពីការផ្តល់ហិរញ្ញវត្ថុទៅលើវិស័យសុខាភិបាលដែលបានអនុម័តក្នុងឆ្នាំ១៩៩៧ អនុញ្ញាតឱ្យមានការយកថ្លៃឈ្នួលសេវាសុខភាព លើកលែងតែប្រជាជនក្រីក្រដែលគ្មានលទ្ធភាពបង់ថ្លៃសេវានេះ ។ ភាគីពាក់ព័ន្ធនៅក្នុងសហគមន៍មូលដ្ឋាននីមួយៗត្រូវបានជួបពិភាក្សាអំពី

២៩. មាត្រា៧២នៃរដ្ឋធម្មនុញ្ញ ចែងថា “សុខភាពរបស់ប្រជាជននឹងត្រូវបានធានា” ដូច្នេះរដ្ឋត្រូវយកចិត្តទុកដាក់យ៉ាងពេញទំហឹងទៅលើការបង្ការជំងឺ និងការព្យាបាល ។ ប្រជាពលរដ្ឋក្រីក្រ ត្រូវទទួលបាននូវការប្រឹក្សាសុខភាពដោយឥតគិតថ្លៃ នៅតាមមន្ទីរពេទ្យរដ្ឋ គិលានដ្ឋាន និង មន្ទីរសម្ភព ។

៣០. មាត្រា៧៣នៃរដ្ឋធម្មនុញ្ញចែងថា “រដ្ឋត្រូវយកចិត្តទុកដាក់យ៉ាងពេញទំហឹងចំពោះមាតា និងកុមារ” ។ រដ្ឋត្រូវបង្កើតមជ្ឈមណ្ឌលថែទាំកុមារ និងជួយឧបត្ថម្ភដល់ស្ត្រី និងកុមារដែលពុំមានជំនួយគ្រប់គ្រាន់ ។

៣១. ច្បាប់ស្តីពីការរំលូតកូន ត្រូវបានអនុម័តក្នុងឆ្នាំ១៩៩៧ ហើយត្រង់ជំពូក ២ មានចែងពីវិធី និងលក្ខខណ្ឌនៃការរំលូតកូន ដើម្បីការពារសុខភាពរបស់ស្ត្រី ។

៣២. មាត្រា៣៦នៃច្បាប់ស្តីពីការបង្ការ និងការទប់ស្កាត់មេរោគអេដស៍/ជំងឺអេដស៍ ចែងថា “ការរើសអើងនៅមុន និងក្រោយពេលធ្វើការ តាមរូបភាពណាមួយក្តី ដែលរួមមានការជួល ការតម្កើងឋានៈ និងការប្រគល់កិច្ចការ , ជីវភាពរស់នៅ ដោយផ្អែកលើស្ថានភាពជាក់ស្តែង ការគិត ឬ ការសង្ស័យបុគ្គលណាម្នាក់ ឬសមាជិកគ្រួសាររបស់បុគ្គលនោះថា មានមេរោគអេដស៍/ជំងឺអេដស៍ ត្រូវបានហាមឃាត់ដាច់ខាត” ។

ធម្មនុញ្ញនេះក្នុងគោលបំណងធ្វើការកំណត់រកអ្នក ដែលត្រូវការជាចាំបាច់នូវសេវាថែទាំសុខភាពដោយឥតបង់ថ្លៃ (សូមមើលមូលនិធិសមធម៌សុខភាពខាងលើ) ។

លទ្ធភាពទទួលបានសេវាសុខភាព

ការអង្កេតមួយបង្ហាញថា មានស្ត្រីចំនួន **២០.១%** បានធ្លាក់ខ្លួនឈឺកាលពីបួនសប្តាហ៍មុន (NIS, 2004a:8) ។ ស្ត្រីនៅតាមតំបន់ជនបទយល់ថា វាមានការពិបាកយ៉ាងខ្លាំងក្នុងការទទួលបាននូវសេវាសុខភាពឱ្យបានគ្រប់គ្រាន់ ។ ចម្ងាយផ្លូវទៅកាន់គ្លីនិកសុខភាព (នៅក្នុងតំបន់ដាច់ស្រយាល អាចចំណាយពេលរហូតដល់រាប់ម៉ោងឯណោះ) និងសោហ៊ុយក្នុងការធ្វើដំណើរ នៅតែជាឧបសគ្គមួយចំពោះស្ត្រី ។ ម៉្យាងវិញទៀតការចំណាយដ៏ខ្ពស់សំរាប់បុគ្គលិកសុខាភិបាល បានដាក់សម្ពាធហិរញ្ញវត្ថុមួយមកលើគ្រួសារដែលក្រីក្រ ។ ស្ត្រីដែលក្រីក្រទំនងជាទទួលបានសេវាសុខភាពតិចតួចនៅក្នុងពេលមានផ្ទៃពោះ និងពេលសំរាលកូន ដែលជាហេតុធ្វើឱ្យអត្រាមរណភាពមាតាមានកម្រិតខ្ពស់យ៉ាងខ្លាំង ជាក់ស្តែង មានស្ត្រីស្លាប់ក្នុងពេលសំរាលកូនចំនួន**៤៣៧នាក់** ក្នុងចំណោម**១០០.០០០នាក់** និងទារកស្លាប់ក្នុងពេលកើត គឺ **៥៥នាក់** ក្នុងចំណោមទារក **១.០០០ នាក់** ។

សិទ្ធិលើសុខភាពបន្តពូជ

របាយការណ៍របស់រាជរដ្ឋាភិបាលដែលបានដាក់ជូនទៅគណៈកម្មាធិការ CEDAW មិនបានផ្តល់នូវព័ត៌មានសំខាន់ៗមួយចំនួនអំពីសិទ្ធិសុខភាពបន្តពូជរបស់ស្ត្រីទេ ។ បើទោះបីជារបាយការណ៍នេះបង្ហាញថា ស្ត្រីច្រើនជាង **៥៥%** មានការយល់ដឹងអំពីវិធីពន្យារកំណើត ដែលជាក់ស្តែងមានតែ **១៩%** ប៉ុណ្ណោះ ដែលប្រើវិធីពន្យារកំណើតនេះក៏ដោយ ក៏របាយការណ៍របស់រាជរដ្ឋាភិបាលពុំបានបង្ហាញពីការតាំងចិត្តរបស់ខ្លួនក្នុងការកែលម្អស្ថានភាពនេះដែរ (RGC, 2003: 74) ។ ការរំលូតកូនដោយខុសច្បាប់ ដែលធ្វើឡើងនៅតាមគ្លីនិកសុខភាពគ្មានអាជ្ញាប័ណ្ណត្រឹមត្រូវ ក៏ជាបញ្ហាដ៏ធ្ងន់ធ្ងរមួយផងដែរ ហើយគ្មានទិន្នន័យច្បាស់លាស់ការណាមួយដែលបង្ហាញពីទំហំនៃបញ្ហានេះទេ ។

ជីវិតកាមរោគ និង មេរោគអេដស៍/ជំងឺអេដស៍

របាយការណ៍របស់រាជរដ្ឋាភិបាល ពុំបានគូសបញ្ជាក់អំពីទំហំនៃបញ្ហាដែលបង្កដោយជំងឺកាមរោគទេ ហើយក៏មិនបានបង្ហាញពីទិន្នន័យតាមភេទស្តីពីមេរោគអេដស៍/ជំងឺអេដស៍ដែរ ។ ប៉ុន្តែ របាយការណ៍នេះពិតជាបានលើកឡើងពីបញ្ហាមេរោគអេដស៍/ជំងឺអេដស៍ ដែលផ្តោតតែទៅលើស្ត្រីនៅក្នុងឧស្សាហកម្មផ្លូវភេទប៉ុណ្ណោះ ។

តាមការប៉ាន់ស្មានមានមនុស្សច្រើនជាង **១៦០.០០០នាក់** កំពុងតែរស់នៅជាមួយមេរោគអេដស៍/ ជំងឺអេដស៍ ហើយជាងពាក់កណ្តាលនៃអ្នកទាំងនោះគឺជាស្ត្រី ។ អត្រាឆ្លងមេរោគអេដស៍/ជំងឺអេដស៍ក្នុងចំណោមស្ត្រីជាពិសេសក្នុងចំណោមស្ត្រីមេផ្ទះនៅតាមតំបន់ជនបទកំពុងតែមានការកើនឡើង ហើយពួកគេបានក្លាយទៅជាក្រុមដែលងាយរងគ្រោះបំផុតទៅនឹងការឆ្លងជំងឺថ្មីៗ^{៣៣} ។ ការប្រឈមមុខនឹងគ្រោះថ្នាក់នេះ ក៏មានកំរិតខ្ពស់ក្នុងចំណោមនារីយោសនាស្រាបៀរ និងនារីខាវអូខេផងដែរ ដែលក្រុមនេះពុំសូវមានការប្រើស្រោមអនាម័យទេ ។ ភាពក្រោមបង្គាប់របស់ស្ត្រីនិងក្មេងស្រី ព្រមទាំងការរើសអើង និងការប្រើអំពើហិង្សា លើពួកគេចូលរួមចំណែកមួយដល់ភាពងាយរងគ្រោះរបស់ពួកគេទៅនឹងការឆ្លងមេរោគអេដស៍/ជំងឺអេដស៍ និងជំងឺកាមរោគ (**អាជ្ញាធរជាតិប្រយុទ្ធនឹងជំងឺអេដស៍ ឆ្នាំ២០០៥:១២**) ។ របាយការណ៍របស់រាជរដ្ឋាភិបាលរៀបរាប់ ពីទិដ្ឋភាពផ្នែកវេជ្ជសាស្ត្រនៃមេរោគអេដស៍/ជំងឺអេដស៍ ប៉ុន្តែ មិនបានផ្ដោតទៅលើភាពងាយរងគ្រោះជាទូទៅរបស់ក្មេងស្រី និងស្ត្រីដែលរួមបញ្ចូលទាំងឋានៈរបស់ពួកគេផងដែរ ដែលរារាំងដល់ពួកគេមិនឱ្យធ្វើការទាមទារនូវសិទ្ធិលើសុខភាពបន្តពូជរបស់ខ្លួន ។

ការថែទាំជំងឺអេដស៍

ស្ត្រីដែលអស់រដូវ ទទួលបានព័ត៌មានតិចតួចយ៉ាងខ្លាំងអំពីតម្រូវការផ្នែកសុខភាពរបស់ពួកគេ និងគ្មានការអប់រំណាមួយស្តីពីជំងឺអស់រដូវ ត្រូវបានធ្វើឡើងដោយរាជរដ្ឋាភិបាល ឬ អង្គការក្រៅរដ្ឋាភិបាលទេ ។ ស្ត្រីយល់ដឹងអំពីជំងឺអស់រដូវតាមបែបបុរាណ ។

៥.២ ឧបសគ្គ

- ថវិកាសំរាប់វិស័យសុខាភិបាលនៅមានកំរិត ចំណែកឯការផ្តល់ថវិកាមានការយឺតយ៉ាវជាញឹកញាប់ ។
- គោលនយោបាយ និងផែនការជាច្រើននៅក្នុងវិស័យសុខាភិបាល មិនត្រូវបានសំរេចសំរួលប្រកបដោយប្រសិទ្ធភាពដែលឆ្លុះបញ្ចាំងពីការយល់ដឹងអំពីបញ្ហាយេនឌ័រនៅក្នុងការអនុវត្តទេ ។
- សេវាសុខភាពដោយឥតគិតថ្លៃសំរាប់ជនក្រីក្រ គឺនៅមានកំរិតនៅឡើយដោយសារតែពុំមានការធ្វើភាជន៍ថវិកាឱ្យបានគ្រប់គ្រាន់ដែលការណ៍នេះជះឥទ្ធិពលយ៉ាងខ្លាំងដល់ស្ត្រីដែលក្រីក្រ ។ តំបន់ជនបទគឺជាកន្លែងដែលគ្មានហេដ្ឋារចនាសម្ព័ន្ធគ្រប់គ្រាន់ សំរាប់ស្ត្រីក្នុងការថែទាំសុខភាពរបស់ខ្លួនពួកគេ ត្រូវ

៣៣. ២.៧% នៃអត្រាឆ្លងមេរោគអេដស៍/ជំងឺអេដស៍នៅក្នុងប្រទេសកម្ពុជា និង២/៥នៃការឆ្លងជំងឺថ្មីៗ គឺបណ្តាលមកពីការចម្លងពីម្តាយទៅប្រពន្ធ (MoH, 2004:11) ។

ការពិនិត្យសុខភាពជាប្រចាំ ។ ទោះបីយ៉ាងនេះក្តី ដោយហេតុថា ការចំណាយលើការថែទាំសុខភាព មានកំរិតខ្ពស់នោះ ស្ត្រីភាគច្រើនគ្មានលទ្ធភាពដើម្បីពិនិត្យសុខភាព ឬទទួលបានការថែទាំជាបន្ទាន់ នោះទេ ។

- ជាទូទៅការមកកាន់មណ្ឌលសុខភាពនៅតាមតំបន់ជនបទ តំរូវឱ្យមានការធ្វើដំណើរឆ្ងាយ ដូច្នេះ ហើយស្ត្រីពុំមានលទ្ធភាពបង់ថ្លៃធ្វើដំណើរមកកាន់មណ្ឌលសុខភាពទេ ។
- ស្ត្រីពុំសូវមានការយល់ដឹងអំពីបញ្ហាសុខភាពបន្តពូជ និងសិទ្ធិផ្លូវភេទ ។
- ជាទូទៅស្ត្រីនៅតាមជនបទមានភាពអៀនខ្មាសខ្លាំង ក្នុងការនិយាយអំពីបញ្ហាសុខភាពបន្តពូជ ។
- ស្ត្រីដែលមានមេរោគអេដស៍/ជំងឺអេដស៍ មិនបានទទួលសេវាសុខភាពគ្រប់គ្រាន់ និងពុំមានការ ផ្តល់ប្រឹក្សាផ្លូវការទេ ហើយក៏គ្មានថ្នាំពេទ្យសំរាប់ចែកដោយឥតបង់ថ្លៃដែរ ។
- យុទ្ធនាការ និងការអប់រំអំពីសុខភាពបន្តពូជ មិនត្រូវបានធ្វើឡើងនៅតំបន់ជនបទមួយចំនួនទេ ដូចជា : ខេត្តស្ទឹងត្រែង រតនគិរី និងមណ្ឌលគីរី ជាដើម ។ កង្វះការយល់ដឹងនេះនាំឱ្យមានអត្រា មរណភាពមាតាដ៏ខ្ពស់នៅក្នុងតំបន់ជនបទ ។
- ជួនកាលការសំរបសំរួលរវាងរាជរដ្ឋាភិបាលកម្ពុជា និងអង្គការក្រៅរដ្ឋាភិបាលមិនប្រព្រឹត្តទៅដោយ មានប្រសិទ្ធភាពនោះទេ ។ សារាចរមួយដែលចេញដោយក្រសួងមហាផ្ទៃ បានស្នើឱ្យអង្គការក្រៅ រដ្ឋាភិបាលទាំងអស់ ត្រូវទទួលបានការយល់ព្រមពីអភិបាលខេត្តលើការរៀបចំធ្វើសកម្មភាពអ្វីមួយដែល ការណ៍នេះបានរារាំងដល់ការអនុវត្តសកម្មភាពប្រកបដោយភាពរលូនរបស់អង្គការក្រៅរដ្ឋាភិបាល នៅតាមខេត្ត ។ ជួនកាលត្រូវចំណាយពេលដ៏យូរដើម្បីទទួលបានការយល់ព្រម ហើយសកម្មភាពខ្លះ មិនត្រូវបានអនុញ្ញាតឱ្យធ្វើនោះទេ ។

៥.៣ អនុសាសន៍

រាជរដ្ឋាភិបាលកម្ពុជា គួរអនុវត្តជាបន្ទាន់នូវអនុសាសន៍ដូចខាងក្រោម :

- ១- ធានាឱ្យមានថវិកាគ្រប់គ្រាន់សំរាប់វិស័យសុខាភិបាល ដោយមិនត្រូវឱ្យមានការពន្យារពេលក្នុង ការផ្តល់ថវិកានោះទេ ។
- ២- ខិតខំឱ្យអស់ពីលទ្ធភាពក្នុងការលើកកម្ពស់ការយល់ដឹង និងបង្កើនលទ្ធភាពទទួលបានសេវាថែទាំ សុខភាពជាបឋម និងជំនួយវេជ្ជសាស្ត្រពីបុគ្គលិកដែលមានការបណ្តុះបណ្តាល ដែលរួមមានការ ថែទាំសុខភាពបន្តពូជផងដែរ ជាពិសេសនៅក្នុងតំបន់ជនបទ និងដាច់ស្រយាល ។

- ៣- បង្កើនចំនួនម៉ោងផ្សព្វផ្សាយការអប់រំអំពីការថែទាំសុខភាព ទាំងតាមទូរទស្សន៍ និងវីឡូ ។
- ៤- បង្កើនការផ្សព្វផ្សាយកម្មវិធីនានាដើម្បីឱ្យក្មេងស្រី និងស្ត្រីអាចទទួលបាននូវព័ត៌មានអំពីការធ្វើផែនការគ្រួសារ ជាពិសេសនៅតាមតំបន់ជនបទ និងផ្តល់នូវវិធីពន្យារកំណើតដោយឥតបង់ថ្លៃដល់គ្រួសារដែលក្រីក្រ ។
- ៥- ធានាថា ស្ត្រីដែលមានមេរោគអេដស៍/ជំងឺអេដស៍ អាចទទួលបាននូវសេវាសុខភាពដោយឥតបង់ថ្លៃ ។
- ៦- ធានាថា ពុំមានការរើសអើងលើក្មេងស្រី និងស្ត្រីដែលផ្ទុកមេរោគអេដស៍/ជំងឺអេដស៍ និងធានាថាពួកគេត្រូវទទួលបានជំនួយ និងការព្យាបាលជំងឺសមស្របដែលរួមមានការថែទាំផ្លូវចិត្តផងដែរ ។
- ៧- ស្ថាប័ន និងពិនិត្យមើលផលប៉ះពាល់នៃច្បាប់ស្តីពីការរំលូតកូនទៅលើសុខភាពរបស់ស្ត្រី ។ ច្បាប់ដែលចែងពីការរំលូតកូនដោយស្របច្បាប់ ពុំទាន់មានសុពលភាពគ្រប់គ្រាន់នៅឡើយ (RGC, 2003:77) ។ វិធានការសមស្របដែលរួមទាំងការដាក់ទោសទណ្ឌផង ចាំបាច់ត្រូវតែធ្វើឡើងដើម្បីធានាឱ្យបាននូវការរំលូតកូនដោយសុវត្ថិភាព ។
- ៨- បន្តការខិតខំប្រឹងប្រែងបន្ថែមទៀត ក្នុងការកែលំអរគុណភាពនៃសេវាសុខភាព ដោយផ្តល់ការអប់រំបំប៉នបន្ថែមដល់បុគ្គលិកថែទាំសុខភាព ។ ការបណ្តុះបណ្តាលត្រូវតែធ្វើឡើងដោយមានថវិកាគ្រប់គ្រាន់ និងមាននិរន្តរភាព ជាពិសេសត្រូវផ្តោតគោលដៅលើបុគ្គលិកថែទាំសុខភាពនៅក្នុងតំបន់ជនបទ ។
- ៩- ផ្តល់សេវាសុខភាពដោយឥតបង់ថ្លៃ ដល់ស្ត្រីដែលមានជំងឺអស់រដូវ ។
- ១០- បង្កើតនូវយន្តការដែលមានប្រសិទ្ធភាព ដើម្បីធ្វើកិច្ចសហប្រតិបត្តិការជាមួយអង្គការក្រៅរដ្ឋាភិបាល ដែលមានសកម្មភាពនៅក្នុងវិស័យសុខាភិបាល ។
- ១១- ផ្តល់ការបណ្តុះបណ្តាលបន្ថែមទៀតអំពីការថែទាំមាតា ដល់គ្រូពេទ្យស្រី និងគិលានុបដ្ឋាយិកាសំដៅធ្វើការកែលំអរគុណភាពនៃការថែទាំ ។

៦. វិស័យសេដ្ឋកិច្ច

មាត្រា ១១ មាត្រា ១៣ និង មាត្រា ១៤

នៃអនុសញ្ញាស្តីពីការលុបបំបាត់រាល់ទម្រង់នៃការរើសអើងប្រឆាំងនឹងនារីភេទ (CEDAW)

៦.១ ស្ថានភាព

ស្ត្រីកម្ពុជាចំនួន **៨២%** ដែលមានអាយុចាប់ពី **១៥ឆ្នាំ** បាននឹងកំពុងចូលរួមនៅក្នុងកំលាំងពលកម្ម (UNIFEM et al, 2004: 36-37) ហើយក្មេងស្រីចំនួន **៧២%** ដែលស្ថិតក្នុងក្រុមអាយុចាប់ពី **១៥ដល់ ១៩ឆ្នាំ** បាននឹងកំពុងធ្វើការ (Mop, 2005:5) ។ ទោះបីយ៉ាងនេះក៏ដោយ ក៏ស្ត្រីចំនួន **៥៣%** នៅតែធ្វើការងារផ្ទះដោយគ្មានប្រាក់ឈ្នួល ឬ ធ្វើការដែលទាមទារជំនាញតិចតួចនៅឡើយ (ibid:38) ។ វិសមភាពនៃប្រាក់ចំណូលរវាងបុរស និងស្ត្រី នៅមានកំរិតខ្ពស់ ។ ក្នុងចំណោមកម្មករដែលគ្មានការអប់រំ ដែលមានអាយុចាប់ពី **១៥ ដល់ ១៩ឆ្នាំ** បុរសទទួលបានប្រាក់ឈ្នួលច្រើនជាងស្ត្រីរហូតដល់ **៧៥%** (ibid) ។ ការធ្វើចំណាកស្រុកទាំងនៅក្នុងប្រទេស និងឆ្លងប្រទេស កំពុងតែមានការកើនឡើង ដែលមួយផ្នែកគឺដោយសារតែមានភាពខុសគ្នានៃប្រាក់ឈ្នួលរវាងតំបន់ជនបទ និងទីក្រុង ។

របាយការណ៍របស់រាជរដ្ឋាភិបាលកម្ពុជាដែលដាក់ទៅគណៈកម្មាធិការ CEDAW ពុំបានលើកឡើងអំពីទុក្ខលំបាករបស់ស្ត្រី ក្នុងការទទួលបានឱកាសការងារ ឬ ពុំបានលើកឡើងអំពីការរើសអើងលើស្ត្រីក្នុងការទទួលបានការងារសមរម្យ ឬ ការតម្លើងឋានៈការងារនោះទេ (RG C, 2003:68-9) ។

នីតិកម្ម

រដ្ឋធម្មនុញ្ញកម្ពុជា ធានាទាំងស្រុងលើសមភាពការងាររវាងបុរស^{៣៤} និងស្ត្រី ហើយហាមឃាត់^{៣៥} មិនឱ្យមានដាច់ខាតនូវការរើសអើងលើស្ត្រី ។ ប្រទេសកម្ពុជាក៏ជាប្រទេសហត្ថលេខីមួយដែរនៅក្នុងអនុសញ្ញាលេខ **១០០** ស្តីពីប្រាក់ឈ្នួលស្មើគ្នារវាងអ្នកធ្វើការជាបុរស និងស្ត្រីចំពោះការងារដូចគ្នា^{៣៦} ។ ច្បាប់ការងារដែលបានអនុម័តក្នុងឆ្នាំ១៩៩៧ ក៏ធានាឱ្យមានសមភាពការងារផងដែរ ប៉ុន្តែបញ្ចូលនូវបញ្ញត្តិមួយចំនួនដែលរើសអើង

៣៤. មាត្រា៣៦ នៃច្បាប់រដ្ឋធម្មនុញ្ញចែងថា “ប្រជាពលរដ្ឋខ្មែរទាំងពីរភេទ ត្រូវមានសិទ្ធិច្រើនស្មើសមភាពការងារណាមួយទៅតាមសមត្ថភាពរបស់ខ្លួន និងមានសិទ្ធិបំពេញតាមតំរូវការរបស់សង្គម ។ ប្រជាពលរដ្ឋខ្មែរទាំងពីរភេទ ត្រូវទទួលបានប្រៀបធៀបស្មើគ្នាចំពោះការងារដូចគ្នា ។”

៣៥. មាត្រា៤៥ នៃច្បាប់រដ្ឋធម្មនុញ្ញចែងថា “ការរើសអើងគ្រប់រូបភាពលើស្ត្រី ត្រូវតែលុបបំបាត់” ។ មាត្រា ១២ នៃច្បាប់ការងារ ក៏មានចែងពីការហាមឃាត់ការរើសអើងភេទដែរ ។

៣៦. អនុសញ្ញាលេខ ១០០ ត្រូវបានផ្តល់សច្ចាប័នដោយព្រះរាជក្រមលេខ នស/រកម/០៧៩៩/០២ ចុះថ្ងៃទី២៣ ខែមិថុនា ឆ្នាំ១៩៩៩ ។

លើស្ត្រី ។ ឧទាហរណ៍មួយ គឺនៅត្រង់មាត្រា ២០០ ក្នុងផ្នែកស្តីពីកម្មករធ្វើស្រែចំការដែលចែងថា “កម្មករចំការ ទាំងអស់មានសិទ្ធិបែងចែកស្រូវ ឬ អង្ករដល់ភរិយា និងកូនក្នុងបន្ទុករបស់ខ្លួន” ។ ឧទាហរណ៍មួយទៀត គឺនៅ ត្រង់មាត្រា ២០៧ ក្នុងផ្នែកស្តីពីការស្នាក់អាស្រ័យ ដែលចែងថា “កម្មករទាំងឡាយត្រូវបានហាមឃាត់មិន ឱ្យអ្នកណាម្នាក់ស្នាក់អាស្រ័យឡើយក្រៅពីភរិយា និងកូនស្របច្បាប់ ឬ កូនក្រៅច្បាប់របស់ខ្លួន” ។

បច្ចុប្បន្ននេះ គឺនៅពុំទាន់មានយន្តការគ្រប់គ្រាន់ណាមួយ ដែលអាចឱ្យស្ត្រីធ្វើពាក្យបណ្តឹងផ្លូវច្បាប់នៅក្នុង ករណីមានការបណ្តេញចេញពីការងារមិនសមហេតុផល ឬ ការរើសអើងចំពោះការតម្កើងឋានៈការងារនៅ ឡើយទេ^{៣៧} ។ ច្បាប់ស្តីពីសហលក្ខន្តិកៈសំរាប់មន្ត្រីរាជការនៃប្រទេសកម្ពុជា ក៏មានបញ្ចូលនូវបញ្ញត្តិដែលរើស អើងលើស្ត្រីដែរ ដោយចាត់ទុកស្ត្រីជាអ្នកដែល “ពឹងផ្អែកទៅលើស្វាមីរបស់ខ្លួន”^{៣៨} ។

គោលនយោបាយ

យុទ្ធសាស្ត្រចតុកោណមិនបានលើកឡើងឱ្យបានច្បាស់លាស់ អំពីការកែលំអឋានៈរបស់ស្ត្រីនៅក្នុងវិស័យ សេដ្ឋកិច្ចទេ ។ យុទ្ធសាស្ត្រ នវិវត្តនៈII លើកឡើងពីសារៈសំខាន់នៃការលើកស្ទួយស្ថានភាពរបស់ស្ត្រីនៅក្នុង សកម្មភាពសេដ្ឋកិច្ច (MoWA, 2004a:8) និងកំណត់នូវគោលដៅមួយសំដៅធ្វើការកាត់បន្ថយភាពក្រីក្រ តាម រយៈការផ្តល់សិទ្ធិអំណាចផ្នែកសេដ្ឋកិច្ចដល់ស្ត្រី ជាពិសេសដល់ស្ត្រី និងក្មេងស្រីដែលក្រីក្រ និងពិការរកការងារ ពុំបានធ្វើ ។ ទោះបីយ៉ាងនេះក្តីគ្មានគោលដៅ និងគោលនយោបាយណាមួយដែលលើកឡើងពីការកែលំអស្ថាន ភាពរបស់ស្ត្រីមកពីក្រុមជនជាតិភាគតិចទេ ដែលភាគច្រើននៃស្ត្រីទាំងនោះទទួលបានឱកាសការងារតិចតួច ។

ទស្សនៈចំពោះភាពសមរម្យនៃការងារសំរាប់ស្ត្រី

ការបែងចែកការងារតាមបុរាណបានកំណត់ពីភារកិច្ច និងការងារសំខាន់ៗរបស់ស្ត្រីនៅក្នុងគ្រួសារ ដូចជា ការមើលថែទាំកូន ការថែទាំមនុស្សចាស់ ការចម្អិនម្ហូបអាហារ និងការបោសសំអាតបោកគក់ ។ ការបែងចែក ការងារនៅក្នុងកំឡាំងពលកម្មដែលមានប្រាក់ឈ្នួល ដោយស្ត្រីធ្វើការដែលមានជំនាញ និង ប្រាក់ឈ្នួលតិច នៅតែជាបញ្ហាកង្វល់ដ៏ចម្បងមួយចំពោះការងាររបស់ស្ត្រី^{៣៩} ហើយការទទួលបានឱកាសការងារមិនស្មើភាពគ្នា

៣៧. ពុំមានករណីដែលស្ត្រីធ្វើពាក្យបណ្តឹងចំពោះនិយោជករបស់ខ្លួន ពីបទការរើសអើងភេទនោះទេ ។
៣៨. មាត្រា១០ នៃច្បាប់ចែងថា “ប្រាក់បៀវត្សរ៍ និងអត្ថប្រយោជន៍បន្ទាប់បន្សំផ្សេងទៀត ដូចជា ប្រាក់ឧបត្ថម្ភបន្ថែម ប្រាក់ឧបត្ថម្ភក្នុងការបំពេញ ការងារ ប្រាក់ឧបត្ថម្ភ” ។
៣៩. ឧទាហរណ៍ ស្ទើរតែគ្រប់ប្រព័ន្ធដឹកជញ្ជូនទាំងអស់ទាំងនៅក្នុងវិស័យសាធារណៈ និងឯកជន គឺលើសលុបទៅដោយបុរស ពោលគឺគ្មានអ្នកបើក បររថយន្តក្រុង ឬ អ្នករត់ឡានឈ្នួល និងគ្មានអ្នកបើកយន្តហោះជាស្ត្រីទេ ។ ឆ្នាំទាំងអស់សុទ្ធតែជាស្ត្រី ។

សំរាប់ស្ត្រី ក៏ជាឧបសគ្គដ៏ធំមួយផងដែរ ។ ស្ត្រីដែលចូលរួមនៅក្នុងការងារដែលមានប្រាក់ឈ្នួល គឺមានចំនួនតែ **១២%** ប៉ុណ្ណោះ ក្នុងចំណោមកំលាំងពលកម្មស្ត្រីសរុប ដែលក្នុងនោះ **២៦%** នៃស្ត្រីដែលធ្វើការមានប្រាក់ឈ្នួល បាននឹងកំពុងធ្វើការនៅតាមរោងចក្រកាត់ដេរសំលៀកបំពាក់^{៤០} ។

វិសមភាពនៃប្រាក់ចំណូល

វិសមភាពយេនឌ័រចំពោះប្រាក់ចំណូល គឺមានចំនួន **៣៣%** (UNIFEM et al, 2004:46) ដែលនេះជា បញ្ហាមួយពុំបានលើកឡើងនៅក្នុងរបាយការណ៍របស់រាជរដ្ឋាភិបាលកម្ពុជា ។ គ្មានគោលនយោបាយជាក់លាក់ គ្មានវិធានការគ្រប់គ្រាន់ និងគ្មានវិធានការណ៍សមស្របណាមួយត្រូវបានធ្វើឡើង ដើម្បីកាត់បន្ថយគម្លាតនេះទេ ។ គ្មានការតវ៉ាណាមួយត្រូវបានធ្វើឡើង ដើម្បីប្រឆាំងនឹងការរើសអើងភេទដែលនាំឱ្យមានវិសមភាពនៃប្រាក់ ចំណូលទេ ហើយក៏គ្មានយន្តការណាមួយត្រូវបានបង្កើតឡើងដើម្បីស្ត្រីក្នុងការប្រឆាំងនឹងការរើសអើងបែបនេះ ដែរ^{៤១} ។ បច្ចុប្បន្ននេះគ្មានគោលនយោបាយ ឬ ច្បាប់ពិសេសណាមួយត្រូវបានតាក់តែងឡើងដើម្បីធានា ឱ្យមានការតម្លើងឋានៈស្មើភាពគ្នា សុវត្ថិភាពការងារ និងផលប្រយោជន៍ការងារស្មើភាពសំរាប់ស្ត្រីទេ ។

សហគ្រាសដែលគ្រប់គ្រងដោយស្ត្រី

យោងតាមការអង្កេតមួយបានឱ្យដឹងថា ស្ត្រីចំនួន **៥៩%** ដែលមិនធ្វើការនៅក្នុងវិស័យកសិកម្មបានចូល រួមនៅក្នុងសកម្មភាពប្រកបអាជីវកម្ម (UNIFEM et al, 2004:42) ។ ទោះបីយ៉ាងនេះក្តីពុំមានគោល នយោបាយច្បាស់លាស់ណាមួយ ត្រូវបានបង្កើតឡើងដើម្បីលើកកម្ពស់ឱ្យស្ត្រីធ្វើជាម្ចាស់សហគ្រាសនោះទេ^{៤២} ។ សមាគមអាជីវកម្ម និងសមាគមនិយោជក គឺមានចំនួនលើសលុបទៅដោយបុរស^{៤៣} ។

ស្ត្រីដែលរស់នៅតាមតំបន់ជនបទច្រើនជាង **៨៩%** ពីងផ្អែកលើកសិកម្មយថាជាផល ដែលមួយជ្រុងនៃ មូលហេតុនេះ គឺដោយសារពុំមានលទ្ធភាពគ្រប់គ្រាន់ក្នុងការទទួលបានឱកាសការងារផ្សេងពីនេះ ។

៤០. កម្មកររោងចក្រកាត់ដេរច្រើនជាង ៩៥% គឺជាស្ត្រី ដែលភាគច្រើនគឺជាស្ត្រីក្មេងៗមកពីតំបន់ជនបទ ហើយប្រាក់ខែដែលទទួលបានក្នុងមួយ ខែ គឺ ៤០ដុល្លារអាមេរិក ។

៤១. មាត្រា៤៦នៃរដ្ឋធម្មនុញ្ញចែងពីការហាមប្រាមការរើសអើងការងារចំពោះស្ត្រី ។ ក៏ប៉ុន្តែគ្មានយន្តការណាមួយដើម្បីដាក់ទោសជនដែល បំពានលើបញ្ញត្តិនេះទេ ។

៤២. មាត្រា៧០នៃច្បាប់ស្តីពីស្ថាប័នធនាគារ និងហិរញ្ញវត្ថុ មិនមានចែងពីការហាមប្រាមការរើសអើងចំពោះការផ្តល់ឥណទានរវាងបុរស និងស្ត្រីទេ ។

៤៣. សមាជិកពេញសិទ្ធិរបស់សភាពាណិជ្ជកម្មក្រុងភ្នំពេញ មានចំនួន ៤០រូប ដែលក្នុងចំណោមនោះ មានស្ត្រីតែ ៥រូបប៉ុណ្ណោះ ។

រាជរដ្ឋាភិបាលពុំបានផ្តល់ប្រាក់កម្ចីដែលមានការប្រាក់ទាប ឬ សេវាឥណទានឱ្យបានគ្រប់គ្រាន់ដល់ស្ត្រី និងមិនបានបង្កើតនូវបរិយាកាសអនុគ្រោះសំរាប់ស្ត្រីជនបទក្នុងការចាប់ផ្តើមសកម្មភាពអាជីវកម្ម^{៤៤} ។

ផលប៉ះពាល់នៃការចូលជាសមាជិករបស់អង្គការពាណិជ្ជកម្មពិភពលោក

ប្រទេសកម្ពុជាបានចូលជាសមាជិករបស់អង្គការពាណិជ្ជកម្មពិភពលោក (WTO) កាលពីថ្ងៃទី ១៣ ខែតុលា ឆ្នាំ២០០៤ ដែលនេះគឺជាផ្នែកមួយនៃកម្មវិធីសេរីភាវូបនីយកម្មពាណិជ្ជកម្មរបស់ខ្លួន ។ អង្គការក្រៅរដ្ឋាភិបាលជាច្រើន បានលើកបញ្ហាកង្វល់មួយចំនួនដែលទាក់ទងទៅនឹងផលប៉ះពាល់នៃការចូលជាសមាជិករបស់អង្គការ WTO ទៅលើស្ត្រី ។ ក៏ប៉ុន្តែ រាជរដ្ឋាភិបាលមិនបានធ្វើការសិក្សាអំពីលទ្ធភាព ឬ រៀបចំការពិគ្រោះយោបល់ជាសាធារណៈជាមួយអង្គការក្រៅរដ្ឋាភិបាល ដើម្បីពិភាក្សាអំពី ផលប៉ះពាល់នៃការចូលជាសមាជិករបស់អង្គការ WTO ទៅលើជីវភាពរស់នៅរបស់ស្ត្រីទេ^{៤៥} ។ គ្មានការអង្កេតណាមួយត្រូវបានធ្វើឡើង ហើយក៏គ្មានការប្រមូលទិន្នន័យដើម្បីពិនិត្យមើលពីផលប៉ះពាល់នៃការចូលជាសមាជិករបស់អង្គការ WTO ទៅលើជីវភាពរស់នៅរបស់ស្ត្រីដែរ ។

ការបៀតបៀនផ្លូវភេទ

ការបៀតបៀនផ្លូវភេទនៅកន្លែងធ្វើការ មិនត្រូវបានគេរាយការណ៍នៅក្នុងប្រទេសកម្ពុជា ហើយពុំមានការយល់ដឹងអំពីបញ្ហានេះឱ្យបានទូលំទូលាយនៅឡើយទេ^{៤៦} ។ គ្មានការអប់រំស្តីពីការបៀតបៀនផ្លូវភេទណាមួយត្រូវបានរៀបចំធ្វើឡើងចំពោះនិយោជក ឬ កម្មករ-បុគ្គលិក ហើយក៏គ្មានវិធានការការពារណាមួយត្រូវបានធ្វើឡើងដោយរដ្ឋាភិបាលដែរ ។

គ្មានការដាក់បណ្តឹងផ្លូវច្បាប់ណាមួយចំពោះការបៀតបៀនផ្លូវភេទ ត្រូវបានធ្វើឡើងនោះទេ ដែលមួយជ្រុងនៃមូលហេតុនេះ គឺដោយសារពុំសូវមានការយល់ដឹងអំពីបញ្ហានេះ ។ បច្ចុប្បន្ននេះ គ្មានបទបញ្ញត្តិណាមួយនៅក្នុងច្បាប់ព្រហ្មទណ្ឌ និងច្បាប់ការងារចែងច្បាស់លាស់អំពីការហាមឃាត់ការបៀតបៀនផ្លូវភេទនៅកន្លែងធ្វើការ ឬ ចែងពីការដាក់ទោសដល់ជនល្មើសនោះទេ^{៤៧} ។

៤៤. មានកម្មវិធីពង្រីកវិស័យកសិកម្ម ក៏ប៉ុន្តែកម្មវិធីនេះជួបនឹងវិបត្តិហិរញ្ញវត្ថុដ៏ធ្ងន់ធ្ងរ ដូច្នេះហើយវាសឹងតែគ្មានប្រសិទ្ធភាពផង (MoWA, 2004) ។

៤៥. ពុំមានការពិភាក្សាជាមួយក្រុមស្ត្រីអំពីគោលនយោបាយ ដែលការណ៍នេះនាំឱ្យគ្មានការរៀបចំវិធានការការពារ ។

៤៦. គ្មានពាក្យជាភាសាខ្មែរណាមួយដែលពន្យល់ឱ្យបានច្បាស់លាស់អំពីការបៀតបៀនផ្លូវភេទទេ ។

៤៧. ពង្រាងក្រមព្រហ្មទណ្ឌដែលគ្រោងនឹងអនុម័តក្នុងពេលឆាប់ៗខាងមុខនេះ ក៏ពុំមានបញ្ញត្តិណាមួយដែលកំណត់ឱ្យការបៀតបៀនផ្លូវភេទក្លាយជាបទល្មើសព្រហ្មទណ្ឌដែរ ។

ការធ្វើចំណាកស្រុក

ការធ្វើចំណាកស្រុក គឺជាបញ្ហាដ៏ចម្បងមួយផ្សេងទៀតដែលជះឥទ្ធិពលយ៉ាងខ្លាំងទៅលើជីវភាពរស់នៅរបស់ស្ត្រី ។ ស្ត្រីកម្ពុជាចំនួន **១៧%** ដែលមានអាយុចាប់ពី **២០ដល់ ២៤ឆ្នាំ** បានធ្វើចំណាកស្រុកនៅក្នុងរង្វង់ទឹកដីកម្ពុជា^{៤៨} ។ ស្ត្រីនៅលើវិញ្ញាណកម្មភាគច្រើនទំនងជាចាកចេញពីស្រុកកំណើតរបស់ខ្លួន ដើម្បីទៅរកការងារធ្វើដូចជា នៅតាមរោងចក្រកាត់ដេរសំលៀកបំពាក់ ធ្វើជាអ្នកបំរើតាមផ្ទះ នៅក្នុងឧស្សាហកម្មផ្លូវភេទ ឬ នៅក្នុងវិស័យទេសចរណ៍ (កម្មវិធីចំណាកស្រុកស្វែងរកការងាររបស់ GMS ឆ្នាំ២០០៥) ។ ខេត្តជាប្រភពនៃការធ្វើចំណាកស្រុកនេះ គឺមានចំនួនប្រជាជនច្រើន ហើយដែលពួកគេពឹងផ្អែកយ៉ាងខ្លាំងទៅលើការធ្វើស្រែចំការ និងការនេសាទ^{៤៩} ។ ជួនកាល ក្មេងស្រីវ័យជំទង់ដែលធ្វើចំណាកស្រុក ត្រូវគេយកទៅលក់ ឬ ធ្វើអាជីវកម្មផ្លូវភេទ ដែលការណ៍នេះជះឥទ្ធិពលយ៉ាងធ្ងន់ធ្ងរដល់សង្គម ។ របាយការណ៍របស់រាជរដ្ឋាភិបាលទៅគណៈកម្មាធិការលុបបំបាត់រាល់ទម្រង់នៃការរើសអើងប្រឆាំងនឹងនារីភេទ (CEDAW) ពុំបានរៀបរាប់ឱ្យបានពិស្តារអំពីបញ្ហានេះទេ ។

៦.២ ឧបសគ្គ

- ច្បាប់ការងារបញ្ចូលនូវបញ្ញត្តិមួយចំនួនដែលរើសអើងចំពោះស្ត្រី ដែលការណ៍នេះរារាំងដល់ស្ត្រីមិនឱ្យទទួលបាននូវអត្ថប្រយោជន៍ដូចគ្នាទៅនឹងបុរស ។
- ភាពគ្មានការងារធ្វើ នៅតែជាបញ្ហាដ៏ធ្ងន់ធ្ងរមួយនៅឡើយ ។ គ្មានយន្តការ ឬ កម្មវិធីសកម្មភាពសមស្របណាមួយដើម្បីស្ត្រី ត្រូវបានបង្កើតឡើង ដែលធានាឱ្យស្ត្រីមានលទ្ធភាពស្មើភាពគ្នាក្នុងការទទួលបាននូវឱកាសការងារ និងការតម្លើងឋានៈការងារនោះទេ ។
- ស្ត្រីមានការយល់ដឹងតិចតួចអំពីអាជីវកម្ម ឬ ការគ្រប់គ្រង ជាពិសេសអ្នកដែលនៅតាមតំបន់ ជនបទ ។ ជាលទ្ធផលពួកគេមិនហ៊ានផ្ដួចផ្ដើម ឬ សាកល្បងធ្វើអាជីវកម្មខ្នាតធំនោះទេ ។
- ស្ត្រីជនបទយល់ថា មានការពិបាកក្នុងការធានាប្រាក់កម្ចី ពីព្រោះពួកគេមិនមានអចលនទ្រព្យដើម្បីយកទៅដាក់ជារបស់ធានា ។ អត្រាការប្រាក់មានកម្រិតខ្ពស់រហូតដល់ **១៥%** ក្នុងមួយខែ ដែលនេះក៏ជាកត្តាមួយរារាំងដល់ការខ្ចីប្រាក់ផងដែរ ។

៤៨. ការធ្វើចំណាកស្រុករបស់ស្ត្រីភាគច្រើន គឺធ្វើឡើងទាំងគ្រួសារ (NIC, 2005:11) ។

៤៩. ខេត្តព្រៃវែង នឹងកំពង់ចាមមានចំនួនភាគរយខ្ពស់ជាងគេ នៃការធ្វើចំណាកស្រុក ទៅក្រៅប្រទេស ។

- គ្មានទិន្នន័យស្ថិតិណាមួយ ដែលបង្ហាញឱ្យបានច្បាស់ពីផលប៉ះពាល់នៃការចូលជាសមាជិក របស់អង្គការ WTO ទៅលើជីវភាពរស់នៅរបស់ស្ត្រីនោះទេ ហើយក៏គ្មានសំណាញ់សុវត្ថិភាពណាមួយត្រូវបានរៀបចំឡើងសំរាប់ស្ត្រីដែរ ។
- ស្ត្រីទាំងឡាយពុំបានយល់ច្បាស់អំពីការបៀតបៀនផ្លូវភេទ ។ គ្មានវិធានការការពារជនរងគ្រោះណាមួយត្រូវបានធ្វើឡើងទេ ។
- ការរីករាលដាលនូវទស្សនៈដែលថាស្ត្រីត្រូវនៅផ្ទះ មើលថែទាំកូន បានរារាំងស្ត្រីមិនឱ្យចូលរួមនៅក្នុងសកម្មភាពសេដ្ឋកិច្ច ហើយការណ៍នេះមានន័យថា ស្ត្រីពុំមានការគាំទ្រគ្រប់គ្រាន់ពីសំណាក់សមាជិកគ្រួសារ ប្រសិនបើពួកគេចង់ចូលរួមនៅក្នុងសកម្មភាពសេដ្ឋកិច្ចនៅខាងក្រៅផ្ទះ ។
- គ្មានសុវត្ថិភាពនៅពេលយប់ ជាពិសេសនៅក្នុងទីក្រុង ចំពោះស្ត្រីដែលធ្វើការនៅពេលធ្វើដំណើរមកផ្ទះ ។

៦.៣ អនុសាសន៍

រាជរដ្ឋាភិបាលកម្ពុជា គួរអនុវត្តជាបន្ទាន់នូវអនុសាសន៍ដូចខាងក្រោម ៖

- ១- កែសំរួលបញ្ញត្តិនៅក្នុងច្បាប់ការងារដែលមានការរើសអើងចំពោះស្ត្រី ដូចជា៖ មាត្រា២០០ និងមាត្រា២០៧ ឱ្យស្របទៅតាមមាត្រា១១ នៃអនុសញ្ញា CEDAW និងធានាថា ស្ត្រីមានអត្ថប្រយោជន៍ការងារ និងសន្តិសុខសង្គមដូចបុរសដែរ ។
- ២- ចាត់វិធានការដែលមានប្រសិទ្ធភាពធានា ដើម្បីធានាថាស្ត្រីអាចទទួលបានការងារដែលមានប្រាក់ឈ្នួល និងជួយជំរុញឱ្យមានឱកាសការងារជាក់ស្តែងសំរាប់ស្ត្រីផង បុរសផង នៅក្នុងទីផ្សារការងារ ដោយចាត់វិធានការបណ្តោះអាសន្នពិសេសមួយស្របតាមមាត្រា៤ នៃអនុសញ្ញា CEDAW ។
- ៣- អនុវត្តការកែសំរួលចរនាសម្ព័ន្ធយេនឌ័រនៅក្នុងវិស័យសេដ្ឋកិច្ច ដើម្បីឱ្យស្ត្រីអាចទទួលបានឱកាសការងារដូចបុរសដែរ ជាពិសេសនៅតាមតំបន់ជនបទ ។
- ៤- បង្កើតកញ្ចប់ថវិកានៅក្នុងក្រសួងហិរញ្ញវត្ថុ សំរាប់កម្ចីពិសេស ឬ សំរាប់ជាសេវាឥណទានដែលមិនតម្រូវឱ្យមានការដាក់របស់ធានា ដើម្បីជួយដល់ស្ត្រីនៅតាមតំបន់ជនបទ ។
- ៥- ចាត់វិធានការឱ្យបានគ្រប់គ្រាន់ សំដៅលើកកម្ពស់ការបែងចែកភារកិច្ច និងកិច្ចការផ្ទះឱ្យបានស្មើភាពគ្នារវាងបុរស និងស្ត្រី ដោយពន្លឿនការលុបបំបាត់នូវទស្សនៈបុរាណចំពោះតួនាទីរបស់ស្ត្រីនៅក្នុងគ្រួសារ និងទីផ្សារការងារ ។

- ៦- ពិចារណាលើការអនុម័តច្បាប់ស្តីពីការបៀតបៀនផ្លូវភេទនៅកន្លែងធ្វើការ (និងនៅតាមស្ថាប័នអប់រំ ប្រសិនបើអាចធ្វើទៅបាន) ដោយបញ្ចូលនូវយន្តការនានាដែលតម្រូវឱ្យមានការដាក់ពិន័យ និងនីតិវិធីធ្វើពាក្យបណ្តឹងដូចគ្នា ។
- ៧- រៀបចំក្របខ័ណ្ឌសិទ្ធិមនុស្សមួយ ដើម្បីធានាប្រមាណពីផលប៉ះពាល់នៃការចូលជាសមាជិករបស់អង្គការ WTO និងដោះស្រាយពីបញ្ហាបែងចែកអត្ថប្រយោជន៍មិនស្មើភាពគ្នារវាងបុរស និងស្ត្រី និងការកែសម្រួលនានាដែលបណ្តាលមកពីការចូលជាសមាជិករបស់អង្គការ WTO ដែលរួមមានដូចជា ជីវភាពរស់នៅ ចំណូល ឱកាសការងារ និងគុណភាពការងារ ។
- ៨- ផ្តល់ការបណ្តុះបណ្តាលជំនាញទៅតាមតម្រូវការរបស់ទីផ្សារការងារ ដើម្បីជួយឱ្យស្ត្រីមានស្វ័យភាពសេដ្ឋកិច្ច ជាពិសេស នៅតាមតំបន់ជនបទ ។ ចំពោះស្ត្រីដែលមានបំណងចាប់ផ្តើមប្រកបអាជីវកម្ម គួរតែផ្តល់ប្រាក់កម្ចីក្នុងចំនួនសមរម្យដល់ពួកគេ ។
- ៩- ធានាឱ្យមានបរិយាកាសអនុគ្រោះចំពោះអ្នកវិនិយោគទុនបរទេស ដែលវិនិយោគនៅក្នុងតំបន់ជនបទ សំដៅធ្វើឱ្យមានកំណើនឱកាសការងារសំរាប់ស្ត្រីនៅតាមតំបន់ជនបទ ។
- ១០- ធានាឱ្យមានសុវត្ថិភាពនៅពេលយប់ព្រលប់ក្នុងទីក្រុង និងទីប្រជុំជន ដែលមានចំនួនស្ត្រីវ័យក្មេងធ្វើការរហូតដល់យប់ជ្រៅ ។

៧. ស្ត្រីនៅក្នុងការសម្រេចចិត្ត

មាត្រា ១ មាត្រា ៣ និង មាត្រា ៨ នៃអនុសញ្ញាស្តីពីការលុបបំបាត់រាល់ការរើសអើងប្រឆាំងនឹងនារីភេទ (CEDAW), អនុសាសន៍ទូទៅលេខ២៣

៧.១ ស្ថានភាព

មានការរីកចម្រើនមួយចំនួន នៅក្នុងការលើកកម្ពស់ការចូលរួមរបស់ស្ត្រីនៅក្នុងសកម្មភាពសាធារណៈ ។ ទោះជាយ៉ាងនេះក្តី កង្វះការបង្កើតយន្តការគ្រប់គ្រាន់របស់ស្ថាប័នដែលនៅក្រោមចំណុះរបស់អំណាចនីតិប្រតិបត្តិ បានធ្វើអោយការលើកកម្ពស់ការចូលរួមរបស់ស្ត្រីនៅក្នុងសកម្មភាពនយោបាយគ្មានប្រសិទ្ធភាព ។ ឥរិយាបថប្រពៃណី និងវប្បធម៌ដែលកំណត់តួនាទីរបស់ស្ត្រីត្រឹមជាម្តាយ និងមេផ្ទះ គឺ ជាឧបសគ្គដ៏ធំមួយ ដែលរារាំងដល់ការលើកកម្ពស់ការចូលរួមរបស់ស្ត្រី នៅក្នុងសកម្មភាពនយោបាយនៅគ្រប់លំដាប់ថ្នាក់ទាំងអស់ ។ ស្ត្រីនៅតែត្រូវបានផាត់ចេញពីសកម្មភាពនយោបាយ ដូច្នេះហើយ ពួកគេមិន អាចចូលរួមចំណែកយ៉ាងពេញលេញនៅក្នុងសកម្មភាពអភិវឌ្ឍន៍ និងការអនុវត្តគោលនយោបាយទេ ។

នីតិកម្ម

រដ្ឋធម្មនុញ្ញធានាថា បុរសនិងស្ត្រី មានសិទ្ធិដូចគ្នាក្នុងការបោះឆ្នោត និងឈរឈ្មោះជាបេក្ខជនក្នុងការបោះឆ្នោត^{៥០} ។ សិទ្ធិរបស់ស្ត្រីក្នុងការចូលរួមយ៉ាងសកម្មនៅក្នុងសកម្មភាពនយោបាយ ក៏ត្រូវបានធានាផងដែរ^{៥១} ។ ប្រព័ន្ធកូតាដើម្បីបង្កើនចំនួនស្ត្រីជាប់ជាតំណាងរាស្ត្រ ត្រូវបានលើកមកពិភាក្សា ប៉ុន្តែគ្មាន ច្បាប់ណាមួយត្រូវបានអនុម័តឡើយ ដើម្បីបង្កើនការចូលរួមរបស់ស្ត្រីជាក់ស្តែងនៅក្នុងការងារនយោបាយទេ^{៥២} ។ ច្បាប់ស្តីពីការបង្កើតគណបក្សនយោបាយ ដែលបានអនុម័តកាលពីឆ្នាំ១៩៩៧ ក៏បានចែងថា ប្រជាពលរដ្ឋខ្មែរទាំងពីរភេទមានសិទ្ធិបង្កើតគណបក្សនយោបាយផងដែរ (មាត្រា៩) ។ ច្បាប់ស្តីពីរដ្ឋបាលឃុំសង្កាត់ ក៏ចែងថា ប្រជាពលរដ្ឋខ្មែរទាំងពីរភេទ មានសិទ្ធិឈរឈ្មោះជាបេក្ខជនក្នុងការបោះឆ្នោតដែរ (មាត្រា១៤) ។

៥០. មាត្រា៣៤ នៃរដ្ឋធម្មនុញ្ញចែងថា “ប្រជាពលរដ្ឋខ្មែរទាំងពីរភេទ មានសិទ្ធិបោះឆ្នោត និងឈរឈ្មោះជាបេក្ខជនក្នុងការបោះឆ្នោត” ។

៥១. មាត្រា៣៥ នៃរដ្ឋធម្មនុញ្ញចែងថា “ប្រជាពលរដ្ឋខ្មែរទាំងពីរភេទ មានសិទ្ធិចូលរួមយ៉ាងសកម្មនៅក្នុងសកម្មភាពនយោបាយ សេដ្ឋកិច្ច សង្គម និងវប្បធម៌របស់ប្រទេសជាតិ” ។

៥២. ការកែលម្អនេះបានធ្វើឱ្យមានតំណាងស្ត្រីនៅក្នុងរដ្ឋសភា ចាប់ពី ៧% ក្នុងឆ្នាំ១៩៩៣ រហូតដល់ ១២% ក្នុងឆ្នាំ២០០៣ ។

គោលនយោបាយ

យុទ្ធសាស្ត្រចតុកោណសង្កត់ធ្ងន់ពីការប្តេជ្ញាចិត្តរបស់រដ្ឋាភិបាល ក្នុងការបង្កើននូវការចូលរួមដ៏សំខាន់របស់ស្ត្រីនៅគ្រប់លំដាប់ថ្នាក់នៃស្ថាប័នរបស់រដ្ឋាភិបាល (RGC, 2004:43) ។ កម្មវិធី នារីរតនៈ II ក៏បានលើកឡើងពីការចូលរួមរបស់ស្ត្រីនៅក្នុងសកម្មភាពនយោបាយផងដែរ ប៉ុន្តែមិនបានកំណត់ពីយុទ្ធសាស្ត្រឱ្យបានច្បាស់លាស់ទេ (MoWA, 2004a:10) ។ យោងតាមស្ថានភាពបច្ចុប្បន្នយុទ្ធសាស្ត្រទាំងនេះពុំបាននាំទៅរកការផ្លាស់ប្តូរជាដុំកំរងទៅលើការលើកកម្ពស់ការចូលរួមរបស់ស្ត្រី នៅក្នុងសកម្មភាពនយោបាយទេ ។

តំណាងរបស់ស្ត្រីនៅក្នុងសកម្មភាពនយោបាយ

ស្ត្រីមានចំនួន **៥២%** ក្នុងចំណោមប្រជាជនទាំងអស់ ប៉ុន្តែតំណាងរបស់ស្ត្រីនៅមានកំរិតទាបយ៉ាងខ្លាំងនៅឡើយ ។ នៅក្នុងស្ថាប័នរដ្ឋធម្មនុញ្ញ ស្ត្រីមានតំណាងតែ **១៧.២%** ប៉ុណ្ណោះនៃអសនៈទាំងអស់នៅក្នុងរដ្ឋសភា និងតែ **១៣%** ប៉ុណ្ណោះនៅក្នុងព្រឹទ្ធសភា (គិតចាប់ពីឆ្នាំ២០០៣ UNIFEM et al, 2004:123) ។ នៅក្នុងចំណោមក្រសួងបច្ចុប្បន្នទាំង ២៤ របស់រដ្ឋាភិបាល មានតែរដ្ឋមន្ត្រីជាស្ត្រីតែពីររូបប៉ុណ្ណោះ ហើយគ្មានអភិបាលខេត្តជាស្ត្រី^{៥៣} ទេ នៅក្នុងខេត្តទាំង២៤ ។ នៅក្នុងប្រព័ន្ធតុលាការ មានតែចៅក្រមជាស្ត្រីចំនួន **៧%** ប៉ុណ្ណោះ ក្នុងចំណោមចៅក្រមទាំងអស់ ហើយគ្មានចៅក្រមជាស្ត្រីទេ នៅក្នុងតុលាការកំពូល ។

ប្រព័ន្ធថវិកា

រាជរដ្ឋាភិបាលកម្ពុជា បាននឹងកំពុងពន្លឿនការអនុវត្តប្រព័ន្ធថវិកា ដោយលើកទឹកចិត្តឱ្យស្ត្រីចូលរួមជាសមាជិកក្រុមប្រឹក្សាឃុំ-សង្កាត់^{៥៤} ។ ក៏ប៉ុន្តែ តំណាងរបស់ស្ត្រីនៅមានកំរិតមួយទាបយ៉ាងខ្លាំង^{៥៥} ដោយសារមានស្ត្រីតិចតួចប៉ុណ្ណោះដែលបានឈរឈ្មោះជាបេក្ខជនក្នុងការបោះឆ្នោត^{៥៦} ។ គ្មានវិធានការបណ្តុះបណ្តាលអាសន្នពិសេសណាមួយត្រូវបានធ្វើឡើងដើម្បីបង្កើនការចូលរួមរបស់ស្ត្រីនៅក្នុងរដ្ឋបាលមូលដ្ឋាននោះទេ^{៥៧} ។ ជាញឹកញាប់

៥៣. គួរកត់សំគាល់ថា នៅក្នុងប្រទេសកម្ពុជា អភិបាលខេត្តមានអំណាចយ៉ាងខ្លាំងលើអាជ្ញាធរមូលដ្ឋាន ។
៥៤. គ្មានបញ្ញត្តិជាក់លាក់ណាមួយ ដែលលើកទឹកចិត្តឱ្យស្ត្រីចូលជាសមាជិកក្រុមប្រឹក្សាឃុំ-សង្កាត់ទេ នៅក្នុងច្បាប់ស្តីពីរដ្ឋបាលឃុំ-សង្កាត់ ។ ទោះបីយ៉ាងណាក៏មាត្រា១៩ នៃអនុក្រឹត្យលេខ២២ បានកំណត់កាតព្វកិច្ច រាល់ក្រុមប្រឹក្សាឃុំ-សង្កាត់ ត្រូវតែងតាំងសមាជិកក្រុមប្រឹក្សាឃុំ-សង្កាត់ម្នាក់ជានារី ដើម្បីទទួលបន្ទុកកិច្ចការនារី និងកុមារ ក្នុងករណីដែលគ្មានស្ត្រីក្រុមប្រឹក្សាត្រូវបានជាប់ឆ្នោត ។
៥៥. មានតំណាងជាស្ត្រីតែ ៨.៦% ប៉ុណ្ណោះនៅក្នុងក្រុមប្រឹក្សាឃុំ-សង្កាត់ (UNIFEM et al, 2004) ។
៥៦. ប្រទេសកម្ពុជា បានអនុម័តប្រព័ន្ធបោះឆ្នោតតាមសមាមាត្រនៅក្នុងការបោះឆ្នោតឃុំសង្កាត់ និងមានឈ្មោះបេក្ខនារីជាច្រើនដែលចុះឈ្មោះនៅលេខរៀងក្រោយគេនៃបញ្ជីឈ្មោះគណបក្សនយោបាយ ។
៥៧. មានការពិភាក្សាយ៉ាងខ្លាំងមួយក្នុងការដាក់ចេញនូវប្រព័ន្ធកូតា ៣០% ប៉ុន្តែចុងក្រោយត្រូវបានបដិសេធចោល ។

ក្រុមប្រឹក្សាឃុំ-សង្កាត់តែងផ្តល់អាទិភាពទៅលើការកសាងហេដ្ឋារចនាសម្ព័ន្ធ ដោយមិនយកចិត្តទុកដាក់ទៅលើ បញ្ហារបស់ស្ត្រីទេ ។

ការអប់រំ

ដោយសារតែមានសម្ពាធពីសង្គម និងភាពក្រីក្រ ស្ត្រីភាគច្រើនមិនអាចទទួលបានការអប់រំដូចបុរសទេ^{៥៨} ។ កង្វះការអប់រំរារាំងដល់ស្ត្រីពីការចូលរួមនៅក្នុងសកម្មភាពនយោបាយ ពីព្រោះស្ត្រីមិនជឿជាក់លើសមត្ថភាព របស់ខ្លួនឯងនៅក្នុងការបំពេញការងារសាធារណៈ ។

ទស្សនៈយេនឌ័រ

ទស្សនៈយេនឌ័រដែលចាក់ឫសគល់យ៉ាងជ្រៅ តែងគិតថា តួនាទីចម្បងនៅក្នុងគ្រួសាររបស់ស្ត្រី គឺធ្វើជាម្តាយ និងអ្នកមើលថែទាំ ។ ជាញឹកញាប់ទស្សនៈតែងដាក់ជាប់នៅក្នុងផ្នត់គំនិតរបស់ស្ត្រី ដោយមិនបានរំលឹកពីលទ្ធភាព ផលជាអវិជ្ជមាននៃការរើសអើងនេះទេ ។ ទស្សនៈដ៏ចាស់គំរលនេះ គឺជាកត្តាមួយដ៏សំខាន់ដែលរួមចំណែកដល់ ការផាត់ស្ត្រីចេញពីសកម្មភាពនយោបាយ ។

៧.២ ឧបសគ្គ

- គ្មានគំនិតផ្តួចផ្តើមផ្សព្វផ្សាយអំពីយុទ្ធសាស្ត្រ ឬ ក៏គ្មានវិធានការជាវិជ្ជមានណាមួយត្រូវបាន ធ្វើឡើង ដើម្បីជំរុញឱ្យស្ត្រីទទួលយកនូវមុខតំណែងសាធារណៈទេ ។ ការធ្វើវិភាជន៍ថវិកាដែលផ្តោត លើការកសាងសមត្ថភាពរបស់ស្ត្រី ដើម្បីចូលរួមនៅក្នុងការសំរេចចិត្ត និងសកម្មភាពសាធារណៈ គឺនៅមានកំរិតនៅឡើយ ដែលការណ៍នេះបានដាក់កំហិតមួយទៅលើសិទ្ធិអំណាចរបស់ស្ត្រី ។
- គ្មានយន្តការសង្គមណាមួយដែលលើកទឹកចិត្ត និងគាំទ្រស្ត្រី ឱ្យចូលរួមនៅក្នុងសកម្មភាពនយោបាយ ។ ការបែងចែកការងារតាមបែបប្រពៃណី គឺនៅតែកើតមាននៅតាមតំបន់ជនបទ ហើយ ស្ត្រីមិនត្រូវបានលើកទឹកចិត្តឱ្យចូលរួមក្នុងសកម្មភាពនយោបាយក្រៅពីធ្វើកិច្ចការផ្ទះ ។
- ទស្សនៈចំពោះយេនឌ័រកំណត់ពីភារកិច្ចការងារនៅក្នុងគ្រួសារសំរាប់ស្ត្រី ដែលនេះគឺជាបន្ទុក ដ៏ធ្ងន់ធ្ងរមួយ ដែលរារាំងដល់ស្ត្រីមិនឱ្យចូលរួមនៅក្នុងសកម្មភាពនានានៅខាងក្រៅផ្ទះ ។
- ស្ត្រីពុំមានការជឿទុកចិត្តលើខ្លួនឯងនៅក្នុងការចូលរួមនៅក្នុងសកម្មភាពនយោបាយ ។

៥៨. សូមមើលត្រង់ផ្នែកទី៤ ស្តីពីវិស័យអប់រំ ។

- មាត្រា១៩ នៃច្បាប់ស្តីពីរដ្ឋបាលឃុំ-សង្កាត់ បង្គាប់ឱ្យក្រុមប្រឹក្សាឃុំ-សង្កាត់តែងតាំងសមាជិក ក្រុមប្រឹក្សាម្នាក់ ដើម្បីមើលការខុសត្រូវលើកិច្ចការស្ត្រី និងកុមារ ។ ប៉ុន្តែ ផ្អែកតាមស្ថានភាព ជាក់ស្តែងស្ត្រីមានបន្ទុកការងារផ្ទះដ៏ច្រើនសន្ធឹកសន្ធាប់ ហើយស្វាមីជាច្រើនមិនអនុញ្ញាតឱ្យ ភរិយារបស់ខ្លួនចូលរួមក្នុងសកម្មភាពនយោបាយទេ ដែលការណ៍នេះនាំឱ្យមានតំណាងរបស់ ស្ត្រីតិចតួចនៅក្នុងសកម្មភាពសាធារណៈ ។
- កង្វះជំនួយហិរញ្ញវត្ថុ រារាំងដល់ស្ត្រីពីការចូលរួមនៅក្នុងសកម្មភាពនយោបាយ ។ គ្មានមូលនិធិ ពិសេសណាមួយដែលជួយដល់ស្ត្រី ក្នុងការឈរឈ្មោះកាន់តំណែងណាមួយទេ ។

៧.៣ អនុសាសន៍

រាជរដ្ឋាភិបាលកម្ពុជា គួរអនុវត្តជាបន្ទាន់នូវអនុសាសន៍ដូចខាងក្រោម ៖

- ១- អនុវត្តវិធានការបណ្តោះអាសន្នពិសេសស្របតាម មាត្រា៤ នៃអនុសញ្ញា CEDAW និងអនុសាសន៍ ទូទៅលេខ ២៣ សំដៅធ្វើការពង្រឹង និងបង្កើនការចូលរួមរបស់ស្ត្រីនៅក្នុងសកម្មភាពនយោបាយ នៅគ្រប់ផ្នែកទាំងអស់នៃវិស័យសាធារណៈដូចជា នៅក្នុងការរៀបចំគោលនយោបាយ និងការ សំរេចចិត្តសំខាន់ៗ នៅក្នុងរដ្ឋបាលសាធារណៈ និងនៅក្នុងសេវាកាតព្វកិច្ច ។
- ២- ពិចារណាលើការអនុម័តប្រព័ន្ធកូតាសំរាប់ស្ត្រីចំនួន **៣០%** នៅក្នុងស្ថាប័នធ្វើសេចក្តីសំរេចសំរាប់ជា ជំហានដំបូង ។ រាជរដ្ឋាភិបាលកម្ពុជា ត្រូវរៀបចំយន្តការដែលមានប្រសិទ្ធភាពសំដៅលើកទឹកចិត្ត ឱ្យស្ត្រីទទួលបានសមត្ថភាពធ្វើការ ។
- ៣- បង្កើនយុទ្ធនាការលើកកម្ពស់ការយល់ដឹងជាសាធារណៈឱ្យបានច្រើន ជាពិសេសនៅតាមតំបន់ ជនបទ សំដៅធ្វើការផ្លាស់ប្តូរឥរិយាបថសង្គមដែលរើសអើងចំពោះស្ត្រី ។
- ៤- ផ្តល់ជំនួយដែលមានប្រសិទ្ធភាពទាំងផ្នែកបច្ចេកទេស និងហិរញ្ញវត្ថុ និងផ្តល់កម្មវិធីបណ្តុះបណ្តាល ភាពជាអ្នកដឹកនាំសំរាប់ស្ត្រីទាំងនៅក្នុងវិស័យសាធារណៈ និងឯកជន ដូចជា សេវាកម្ម បរទេស ប្រព័ន្ធតុលាការ និងការអប់រំ សំដៅលើកកម្ពស់ការចូលរួមយ៉ាងសកម្មរបស់ស្ត្រី ។
- ៥- ពិចារណាឱ្យបានគ្រប់ជ្រុងជ្រោយចំពោះស្ត្រីពិការ និងជំរុញឱ្យពួកគេចូលរួមនៅក្នុងដំណើរការធ្វើ ការសំរេចចិត្ត ។

៨. អំពើហិង្សាលើស្ត្រី : អំពើហិង្សាក្នុងគ្រួសារ

មាត្រា៥ និងអនុសាសន៍ទូទៅលេខ ១៩ (មតិយោបល់ចំពោះមាត្រា ២ (ច) មាត្រា ៥

មាត្រា ១០ (គ) មាត្រា ១៦ និង មាត្រា ៥)

៨.១ ស្ថានភាព

ដូចនៅប្រទេសជាច្រើនទៀតដែរ អំពើហិង្សាក្នុងគ្រួសារ គឺជាបញ្ហាផ្ទៃក្នុងមួយដែលជះឥទ្ធិពលជាអវិជ្ជមានទៅលើការរស់នៅរបស់ជនរងគ្រោះ ។ ក៏ប៉ុន្តែករណីនេះវាមិនដូចគ្នានឹងប្រទេសដទៃទៀតទេ ពីព្រោះប្រទេសកម្ពុជាមានបង្កើតក្រមសីលធម៌មួយតាំងពីបុរាណមក ដែលគេហៅថា “ច្បាប់ស្រី” ដែលតាមច្បាប់ នេះស្ត្រីត្រូវតែរៀនគោរពប្រណីប័តន៍ប្តីរបស់ខ្លួនមិនថាពេលណានោះទេ ។ ច្បាប់នេះនៅមានបង្រៀននៅក្នុងកម្មវិធីសិក្សាដល់នារីនៅឡើយ ហើយវាជះឥទ្ធិពលយ៉ាងខ្លាំងទៅលើឥរិយាបថចំពោះសិទ្ធិរបស់ស្ត្រី ។ ច្បាប់នេះផ្តល់ជាដំបូន្មានដូចតទៅ : “មិនត្រូវទូលពិតដល់ឪពុកម្តាយរបស់អ្នកអំពីប្តីរបស់អ្នកឡើយ បើមិនដូច្នោះទេ រឿងនេះនឹងដឹងឮខ្លួនយាយពេញទាំងភូមិជាមិនខាន” និង “មិនត្រូវគេងបែរខ្នងដាក់ប្តីរបស់អ្នកឡើយ នៅ ពេលដែលប្តីរបស់អ្នកកំពុងសំរាន្ត និងមិនត្រូវប៉ះក្បាលរបស់ប្តីដោយមិនឱនលំទោនជាមុនឡើយ” ហើយ “ត្រូវមានការអត់ធ្មត់បង្ហាញនូវការអត់ធ្មត់របស់អ្នក និងមិនត្រូវតមាត់តកជាមួយប្តី នៅពេលប្តីរបស់អ្នក ខឹងសម្បារឡើយ” ។ ផ្អែកតាមវប្បធម៌ និងប្រពៃណី បើស្ត្រីណាព្យាយាមអនុវត្តតាមច្បាប់នេះឱ្យបានខ្ជាប់ខ្ជួននោះនាងនឹងទទួលបាននូវការសរសើរជាមិនខាន ។ ផលវិបាកនៃក្រមសីលធម៌ នេះ គឺថាស្ត្រីកម្ពុជាដែលទទួល រងនឹងអំពើហិង្សាក្នុងគ្រួសារ នឹងមិនពិភាក្សាអំពីបញ្ហារបស់ខ្លួនជាមួយអ្នកដទៃឡើយ ពីព្រោះពួកគេគិតថាបញ្ហាក្នុងគ្រួសារគួររក្សាជាឯកជន ។

ដោយសារការថែរក្សាប្រពៃណីខ្មែរនៃការមិននិយាយអំពីអំពើហិង្សាក្នុងគ្រួសារ របាយការណ៍របស់រាជរដ្ឋាភិបាលកម្ពុជាដែលដាក់ជូនទៅគណៈកម្មាធិការ CEDAW (RGC, 2003) មិនបានរៀបរាប់ច្រើនអំពីអំពើហិង្សាលើស្ត្រីទេ ជាពិសេសអំពើហិង្សាក្នុងគ្រួសារ ។ យ៉ាងណាមិញអំពើហិង្សាក្នុងគ្រួសារគឺជាកត្តាចំបងមួយដែលរួមចំណែកធ្វើឱ្យមានវិសមភាពយេនឌ័រនៅក្នុងប្រទេសកម្ពុជា ។ បើទោះបីជាគ្មានតួលេខច្បាស់លាស់អំពីចំនួនជនរងគ្រោះនៃអំពើហិង្សាក្នុងគ្រួសារក៏ដោយ ក៏របាយការណ៍មួយស្តីពីអំពើហិង្សាក្នុងគ្រួសារដែលគ្រោងនឹងបោះពុម្ពផ្សាយ ដែលបានរៀបចំឡើងដោយក្រសួងកិច្ចការនារី (MoWA) បានធ្វើការអង្កេតទៅលើប្រជាជនចំនួន **៣.០០០នាក់** នៅក្នុងខេត្តចំនួន១៣ ដែលទាក់ទងទៅនឹងឥរិយាបថរបស់ពួកគេចំពោះអំពើហិង្សាក្នុង

គ្រួសារ (MoWA, 2005) ។ ក្នុងចំណោមស្ត្រីទាំងអស់ដែលបានអង្កេត មានស្ត្រី **៨០%** បាននិយាយថា ពួកគេ បានស្គាល់ ឬដែលប្រើអំពើហិង្សាលើរាងកាយចំពោះប្រពន្ធរបស់ខ្លួន ហើយស្ត្រីម្នាក់ក្នុងចំណោមស្ត្រី **៤៣%** បាន និយាយថា ពួកគេធ្លាប់ឆ្លងកាត់អំពើហិង្សាក្នុងគ្រួសារ ។

នីតិកម្ម

កាលពីថ្ងៃទី១៦ ខែកញ្ញា ឆ្នាំ២០០៥ និង ថ្ងៃទី២៩ ខែកញ្ញា ឆ្នាំ២០០៥ រដ្ឋសភា និងព្រឹទ្ធសភាបានអនុម័ត ច្បាប់ ស្តីពីការទប់ស្កាត់អំពើហិង្សាក្នុងគ្រួសារ និងកិច្ចការពារជនរងគ្រោះ ។ ទោះបីយ៉ាងនេះក៏ដោយ ក៏នៅ ពេលកំពុងតាក់តែង ច្បាប់នេះនៅពុំទាន់ត្រូវបានយកទៅអនុវត្តនៅក្នុងប្រទេសកម្ពុជានៅឡើយទេ ដោយហេតុថា ច្បាប់នេះ មិនទាន់បានឡាយព្រះហស្តលេខដោយព្រះមហាក្សត្រនៃព្រះរាជាណាចក្រកម្ពុជា ។ ការអនុម័តច្បាប់ នេះគឺជាសញ្ញាវិជ្ជមានមួយដែលបង្ហាញថា រាជរដ្ឋាភិបាលកម្ពុជាមានឆន្ទៈក្នុងការការពារជនរងគ្រោះដោយសារ អំពើហិង្សាក្នុងគ្រួសារ ។ ក៏ប៉ុន្តែ យើងគួរកត់សំគាល់ថា រាជរដ្ឋាភិបាលកម្ពុជាបានចំណាយពេល ១៣ឆ្នាំ ហើយ បន្ទាប់ពីការផ្តល់សច្ចាប័នលើអនុសញ្ញាស្តីពីការលុបបំបាត់រាល់ទម្រង់នៃការរើសអើងប្រឆាំងនឹងនារីភេទ នៅ ឆ្នាំ១៩៩២ ក្នុងការអនុម័តច្បាប់ស្តីពីសិទ្ធិមនុស្សជាមូលដ្ឋានសំដៅការពារសិទ្ធិរបស់ស្ត្រី ។

រដ្ឋធម្មនុញ្ញក៏មានចែងអំពីការការពារមួយចំនួនដល់ជនរងគ្រោះដោយសារអំពើហិង្សាក្នុងគ្រួសារដែរ តាមរយៈបញ្ញត្តិនានា ដូចជា (មាត្រា ៣២) “សិទ្ធិរស់រានមានជីវិត សិទ្ធិទទួលបានសេរីភាព និងសន្តិសុខ ផ្ទាល់ខ្លួន” និង (មាត្រា៣៨) “សិទ្ធិរស់រានមានជីវិត មានកិត្តិយស និងសេចក្តីថ្លៃថ្នូរ” ។ ច្បាប់ព្រហ្មទណ្ឌ របស់អ៊ុនតាក់ (UNTAC, 1992) ចែងពីការរំលោភ (មាត្រា ៣៣) ការបៀតបៀនអសីលធម៌ (មាត្រា ៤២) និងចែងថា ការវាយដំគឺជាបទល្មើសមួយ ។ ច្បាប់ស្តីពីកាលៈទេសៈធ្ងន់ធ្ងរនៃបទល្មើស ក៏កំណត់ថា ការរំលោភ គឺជាបទល្មើសផងដែរ ។

ច្បាប់ទាំងនេះគួបផ្សំគ្នា គឺមានអានុភាពគ្រប់គ្រាន់យ៉ាងខ្លាំងក្នុងការផ្តល់ការការពារដល់ជនរងគ្រោះ ពីអំពើហិង្សាក្នុងគ្រួសារ និងក្នុងការបង្ការអំពើហិង្សាក្នុងគ្រួសារ ។ ជាក់ស្តែង អានុភាពនៃច្បាប់ទាំងនេះត្រូវថយ ចុះដោយសារពុំមានការអនុវត្តឱ្យបានគ្រប់គ្រាន់នៅក្នុងករណីក្នុងគ្រួសារ ។ វាត្រូវចំណាយពេលជាច្រើន ក្នុងការប៉ាន់ប្រមាណអំពីអត្ថប្រយោជន៍នៃការអនុម័តច្បាប់ស្តីពីអំពើហិង្សាថ្មី ។

គោលនយោបាយ

កម្មវិធី នារីរតនៈ II លើកឡើងអំពីអំពើហិង្សាក្នុងគ្រួសារ (MoWA, 2004a:10) និងរំលេចឱ្យឃើញ ពីតំរូវការចំពោះ “កិច្ចខិតខំប្រឹងប្រែងផ្លូវច្បាប់ និងបង្កើតគោលនយោបាយបន្ថែមទៀត សំដៅកាត់បន្ថយអំពើ

ហិង្សាក្នុងគ្រួសារ” (MoWA, 2005:20) ។ របាយការណ៍របស់រាជរដ្ឋាភិបាលកម្ពុជាដែលដាក់ជូនទៅគណៈកម្មាធិការ CEDAW គូសបញ្ជាក់ពីការបង្កើតក្រុមប្រឹក្សាជាតិកម្ពុជា ដើម្បីស្ត្រី (CNCW)^{៥៩} នៅឆ្នាំ២០០១ ក្នុងគោលបំណងដើម្បីកាត់បន្ថយ និងលុបបំបាត់ការរើសអើង និងអំពើហិង្សាលើស្ត្រីគ្រប់រូបភាពទាំងអស់ ។ របូតមកទល់បច្ចុប្បន្ននេះ កិច្ចខិតខំប្រឹងប្រែងក្នុងការរៀបចំគោលនយោបាយទាំងនេះដោយរាជរដ្ឋាភិបាល គឺនៅពុំទាន់មានភាពគ្រប់គ្រាន់ដើម្បីអាចជួយ និងការពារជនរងគ្រោះដោយសារអំពើហិង្សាក្នុងគ្រួសារបាននៅឡើយ ។

ការរាយការណ៍មិនត្រឹមត្រូវអំពីអំពើហិង្សាក្នុងគ្រួសារ

នៅក្នុងអំឡុងឆ្នាំ២០០០ ដល់ ២០០៥ មានការរាយការណ៍រាប់ពាន់ករណីអំពីការរំលោភបំពាន និងការប្រើអំពើហិង្សាក្នុងគ្រួសារ^{៦០} ។ ទោះបីយ៉ាងនេះក្តី តួរលេខទាំងនេះមិនបានបង្ហាញឱ្យបានស្មើគ្នា អំពីតម្លាភាពនៃអំពើហិង្សាក្នុងគ្រួសារក្នុងប្រទេសកម្ពុជាទេ ដោយសារតែមានការរាយការណ៍មិនត្រឹមត្រូវដោយជនរងគ្រោះ (MoWA, 2005:15) ។ ស្ត្រីប្រឈមមុខនឹងការអាម៉ាស់ និងការបាត់បង់កិត្តិយសនៅក្នុងការស្វែងរកជំនួយពីអ្នកខាងក្រៅ ហើយជនរងគ្រោះស្ទើរតែមិនទទួលបានការឈឺចាប់នេះដោយខ្លួនឯង ដោយការមិននិយាយស្តី ព្រោះខ្លាចនាំឱ្យគ្រួសាររបស់ខ្លួនទទួលបានការអាម៉ាស់ ។ បញ្ហាមួយចំនួន ដូចជា ការបាត់បង់ការជឿទុកចិត្តលើមន្ត្រីផ្នែកច្បាប់ និងមន្ត្រីតុលាការនៅក្នុងប្រទេសកម្ពុជា អាចជាកត្តាមួយដែលធ្វើឱ្យស្ត្រីមិនហ៊ានរាយការណ៍អំពីការរំលោភបំពាន និងការប្រើអំពើហិង្សាក្នុងគ្រួសារ ។

កង្វះការយល់ដឹង និងការអប់រំអំពីអំពើហិង្សាក្នុងគ្រួសារ

តាំងពីដើមរបូតមកដល់បច្ចុប្បន្ន សង្គមស៊ីវិលគឺនៅតែជាអ្នកទទួលបន្ទុកយ៉ាងធំធេងចំពោះការអប់រំ និងការគាំទ្រមតិទៅលើបញ្ហាអ្វីមួយ^{៦១} ។ ជាញឹកញាប់ ជនរងគ្រោះដោយសារអំពើហិង្សាក្នុងគ្រួសារតែងតែត្រូវបានគេកន្លែងណាដែលពួកគេអាចស្វែងរកជំនួយបានទេ ហើយមានតែអង្គការក្រៅរដ្ឋាភិបាលមួយប៉ុណ្ណោះ ដែលជា

៥៩. ក្រុមប្រឹក្សានេះត្រូវបានបង្កើតឡើងនៅឆ្នាំ២០០១ ដែលមានសមាសភាពរដ្ឋលេខាធិការមកពីបណ្តាក្រសួងចំនួន ១៤ និងទទួលបន្ទុកចំពោះការគាំទ្រមតិ ការត្រួតពិនិត្យ និងការវាយតម្លៃទៅលើច្បាប់ បទបញ្ញត្តិ និងគោលនយោបាយរបស់រាជរដ្ឋាភិបាល ផ្នែកលើគោលការណ៍យេនឌ័រ ។

៦០. ស្ថិតិឆ្នាំ២០០០-២០០៥ របស់អង្គការលីកាដូ: ស្ថិតិឆ្នាំ២០០០-២០០៥ របស់អង្គការ ADHOC, ស្ថិតិឆ្នាំ ១៩៩៧-២០០៥ របស់ CWCC (ទទួលបានតាមរយៈកម្រងសំណួរ) ។

៦១. ឧទាហរណ៍ សូមមើលការអង្កេតតាមដានក្នុងសហគមន៍ដើម្បីប្រឆាំងនឹងអំពើហិង្សាក្នុងគ្រួសាររបស់ CDP: របាយការណ៍ស្តីពីការរីកចម្រើនរបស់មជ្ឈមណ្ឌលធនធានស្ត្រី (ឆ្នាំ២០០៥) ឬ កម្មវិធីយល់ដឹងអំពីអំពើហិង្សាក្នុងគ្រួសារតាមវិទ្យុរបស់ CAMBOW ឆ្នាំ២០០៥ ។

ប្រភពនៃការគាំទ្រដល់ជនរងគ្រោះ^{៦២} ។ បញ្ហានេះគួរតែជាបន្ទុករបស់រដ្ឋាភិបាល មិនមែនជាបន្ទុករបស់សង្គមស៊ីវិលទេ នៅក្នុងការផ្តល់ជំនួយការការពារ និងការអប់រំដល់ជនរងគ្រោះពីអំពើហិង្សាក្នុងគ្រួសារ ។ រាជរដ្ឋាភិបាល កម្ពុជា មិនបានរៀបចំចាត់ចែងធ្វើការអប់រំដល់សហគមន៍គ្រប់លំដាប់ថ្នាក់ឱ្យបានយល់ដឹងអំពីបញ្ហាប្រើអំពើហិង្សាក្នុងគ្រួសារទេ ។

៨.២ ករណីសិក្សា (របាយការណ៍របស់អង្គការលីកាដូ)

ជនល្មើសគឺជាប្តីម្នាក់ និងជាឪពុកដែលមានកូនពីរនាក់ ។ ជាធម្មតាគាត់តែងប្រើកាំបិត និងពូថៅសំឡុត គំរាមកំហែងកូនស្រី និងប្រពន្ធរបស់គាត់មិនឱ្យចេញពីផ្ទះ ឬ មិនឱ្យទៅសាលា ។ កាលពីខែឧសភា ឆ្នាំ២០០៣ ប្តីនោះបានចងដៃចងជើងកូនស្រី និងប្រពន្ធជាមួយគ្នា ហើយទុកពួកគេនៅក្នុងផ្ទះ ។ នៅពេលដែលជនរងគ្រោះស្រែកទឹក ប្តីនោះបានបង្ខំឱ្យពួកគេផឹកទឹកនោម និងលុបមុខជាមួយទឹកនោមរបស់ខ្លួន ។ នៅពេលដែលជនរងគ្រោះឃ្លានបាយ ប្តីនោះបានបង្ខំឱ្យពួកគេញ៉ាំបាយជាមួយផេះ ។

ប្តីនោះបានហាមគ្រួសាររបស់ខ្លួនមិនឱ្យនិយាយជាមួយអ្នកជិតខាង ឬ ហាមមិនឱ្យពួកគេសុំជំនួយពីអ្នកជិតខាងរបស់ខ្លួនទេ ។ ក្រោយមកប្តីនោះបានចាប់រំលោភប្រពន្ធរបស់ខ្លួននៅចំពោះមុខកូនស្រីទាំងពីរ ។ ប្រសិនបើកូនស្រីទាំងពីរនោះហ៊ានតែងាកមុខចេញ នៅពេលធ្វើសកម្មភាពរំលោភ ឪពុកនោះនឹងវាយធ្វើបាបពួកគេ ។ ក្រោយពីបានរំលោភប្រពន្ធរបស់ខ្លួនរួចហើយ ប្តីនោះក៏បានដុះនោមដាក់ក្បាលប្រពន្ធ និងកូនស្រីរបស់ខ្លួនថែមទៀត ។

ថ្ងៃមួយកូនស្រីទាំងពីរ និងប្រពន្ធបានរត់គេចខ្លួន ។ ជនល្មើសនោះតាមទាន់ និងធ្វើទារុណកម្មពួកគេយ៉ាងព្រៃផ្សៃ ។ ក្រោយមកករណីនេះត្រូវបានរាយការណ៍ទៅអង្គការលីកាដូ ។

៨.៣ ឧបសគ្គ

- **ការអនុវត្តច្បាប់ :** មន្ត្រីទាំងឡាយមានការស្ទាក់ស្ទើរចិត្តមិនចង់ជ្រៀតជ្រែកនៅក្នុងបញ្ហា **"គ្រួសារ"** ដែលជានិច្ចជាកាលតែងបដិសេធមិនព្រមធ្វើការស៊ើបអង្កេតលើករណីបណ្តឹងអំពីអំពើហិង្សាក្នុងគ្រួសារនេះ (LICADHO, 2004a: 8) ហើយជាញឹកញាប់បណ្តាលមកពីអំពើពុករលួយ (ជនរងគ្រោះត្រូវបង់ប្រាក់ដល់មន្ត្រីក្នុងការស៊ើបអង្កេតលើករណីបណ្តឹង) ដែលការណ៍ នេះ

៦២. ព័ត៌មានដែលផ្តល់ដោយអង្គការប្រឆាំងអំពើហិង្សាក្នុងគ្រួសារ ខែកញ្ញា ឆ្នាំ២០០៥ ។ អង្គការក្រៅរដ្ឋាភិបាលនេះបានផ្តល់សេវា ផ្តល់ប្រឹក្សាដល់អតិថិជនចំនួន ៥៣១នាក់ ចាប់ពីឆ្នាំ១៩៩៦-២០០៥ ។

ជាហេតុធ្វើឱ្យការអនុវត្តច្បាប់ប្រឆាំងនឹងអំពើហិង្សាក្នុងគ្រួសារនាពេលបច្ចុប្បន្នពុំមានប្រសិទ្ធភាព ។

- **កង្វះឆន្ទៈរបស់រដ្ឋាភិបាលនៅក្នុងការប្រយុទ្ធប្រឆាំងនឹងអំពើហិង្សាក្នុងគ្រួសារ** : រាជរដ្ឋាភិបាលកម្ពុជានៅមិនទាន់បានខិតខំប្រឹងប្រែងជាដុំកំភួននៅឡើយក្នុងការអប់រំ និងបណ្តុះបណ្តាលភ្នាក់ងារប៉ូលីស មេធាវី ចៅក្រម និងសាធារណជនទូទៅ សំដៅលើកំពស់ការយល់ដឹងអំពីបញ្ហាដ៏ធ្ងន់ធ្ងរនៃអំពើហិង្សាក្នុងគ្រួសារ ។ គេនៅពុំទាន់ដឹងច្បាស់នៅឡើយទេថា តើរដ្ឋាភិបាលពិតជាចាត់ទុកការប្រយុទ្ធប្រឆាំងនឹងអំពើហិង្សា គឺជារឿងធំដុំមែន ឬ យ៉ាងណានោះនៅឡើយទេ ដោយហេតុថារបាយការណ៍ដែលដាក់ទៅគណៈកម្មាធិការលុបបំបាត់រាល់ទម្រង់នៃការរើសអើងប្រឆាំងនឹងនារីភេទ (CEDAW) គឺពុំមានការឆ្លើយតបស្មោះចំពោះប្រធានបទនេះ ។ ប៉ុន្តែ ទោះជាយ៉ាងនេះក្តី ការដែលច្បាប់ប្រឆាំងនឹងអំពើហិង្សា ត្រូវបានអនុម័តកាលពីពេលថ្មីៗកន្លងទៅនេះ វាអាចជាសញ្ញាមួយដែលបង្ហាញថារដ្ឋាភិបាល គឺកំពុងតែយកចិត្តទុកដាក់ចំពោះបញ្ហានេះ ។
- **ការផ្តល់តម្លៃទាបខាងវប្បធម៌** : ជារឿយៗ ទំនៀមទម្លាប់ប្រពៃណីខ្មែរ និងក្រមសីលធម៌គួបផ្សំជាមួយនឹងការចាត់ទុកបុរសជាធំ គឺជាដើមហេតុធ្វើឱ្យស្ត្រីពិបាកនឹងលើកឡើងអំពីអំពើហិង្សាក្នុងគ្រួសារ និងពិបាកក្នុងការស្វែងរកជំនួយ (MoWA, 2005:15) ។ ជាញឹកញាប់ ស្ត្រីត្រូវបានក្រើនរំលឹកមិនឱ្យនិយាយអំពីបញ្ហាក្នុងគ្រួសារ ជាមួយអ្នកដែលនៅក្រៅរង្វង់គ្រួសាររបស់ខ្លួន ហើយសុភាសិតមួយចំនួនក្រើនរំលឹកស្ត្រីឱ្យមានការប្រយ័ត្នប្រយែងក្នុងការនិយាយស្តីជាមួយមនុស្សខាងក្រៅ^{៦៣} ពីព្រោះថាវានឹងអាចឈានទៅរកជំលោះ^{៦៤} កាន់តែធ្ងន់ធ្ងរឡើងថែមទៀត ។ ទីបំផុត “បុរសត្រូវបានចាត់ទុកថា ជាអ្នកធ្វើសេចក្តីសំរេចចុងក្រោយបង្អស់លើរាល់បញ្ហានៅក្នុងគ្រួសាររបស់ខ្លួន ហើយសមាជិកគ្រួសារដទៃទៀត ត្រូវតែមានការគោរព និងស្តាប់បង្គាប់ ពួកគេ”^{៦៥} ។
- **ការផ្តល់តម្លៃទាបខាងវប្បធម៌ចំពោះស្ត្រីខ្មែរ** ធ្វើឱ្យស្ត្រីកាន់តែមានការលំបាកនៅក្នុងការស្វែងរកជំនួយនៅពេលធ្វើការដោះស្រាយបញ្ហាហិង្សាក្នុងគ្រួសារ ។

៦៣. “កុំនាំភ្លើងខាងក្រៅចូលក្នុងផ្ទះ នាំឱ្យកើតរឿងក្តៅក្រហាយ” MoWA, 2005: 12 ដកស្រង់ចេញពីLuco (2002):22, footnote 50 ។
៦៤. “ប្រសិនបើអ្នកនិយាយមិនបានប្រយ័ត្នទេនោះ អ្នកនឹងយកភ្លើងខាងក្នុងទៅបក់អណ្តាតភ្លើងខាងក្រៅជាមិនខាន”, ibid ។
៦៥. Ibid. ដកស្រង់ចេញពីDerks, 2005:60 ។

៨.៤ អនុសាសន៍

រាជរដ្ឋាភិបាលកម្ពុជា គួរអនុវត្តជាបន្ទាន់នូវអនុសាសន៍ដូចខាងក្រោម :

- ១- រៀបចំយុទ្ធនាការអប់រំ និងលើកកម្ពស់ការយល់ដឹងទូទាំងប្រទេស ដែលផ្តោតមុខសញ្ញាទៅលើ ភ្នាក់ងារប្តូរវិស័យ មេធាវី ចៅក្រម ជាពិសេស ទៅលើសាធារណជនទូទៅ សំដៅធ្វើឱ្យពួកគេមាន ការយល់ដឹងអំពីច្បាប់ប្រឆាំងនឹងអំពើហិង្សាថ្មីដែលបានបង្កើតឡើង ។ ជាពិសេសត្រូវផ្តោត ជាសំខាន់ទៅលើបុរស និងអ្នកដែលរស់នៅតាមទីជនបទ ។
- ២- ផ្តល់ការបណ្តុះបណ្តាលដល់ភ្នាក់ងារប្តូរវិស័យ មេធាវី និងមន្ត្រីតុលាការ ដើម្បីបង្ហាញពីការទទួល ស្គាល់ និងការប្រយុទ្ធប្រឆាំងនឹងអំពើហិង្សាក្នុងគ្រួសារនៅកម្ពុជា ។
- ៣- រៀបចំយុទ្ធនាការអប់រំ ជាពិសេសនៅតាមទីជនបទ ដើម្បីធ្វើការប្រឆាំងនឹងទស្សនៈបុរាណដែល គិតថានារីទន់ខ្សោយជាងបុរស និងដើម្បីឱ្យស្ត្រីដឹងអំពីសិទ្ធិរបស់ខ្លួននៅក្នុងគ្រួសារ ។
- ៤- បង្កើនចំនួនមន្ត្រីអនុវត្តច្បាប់ និងមន្ត្រីផ្នែកច្បាប់ជានារីដែលមានការបណ្តុះបណ្តាល ដើម្បីជួយ ដល់ជនរងគ្រោះដោយសារអំពើហិង្សាក្នុងគ្រួសារ ។
- ៥- ផ្តល់សេវាផ្តល់ប្រឹក្សា ទីជម្រក និងការបណ្តុះបណ្តាលវិជ្ជាជីវៈដល់ជនរងគ្រោះដោយសារអំពើ ហិង្សាក្នុងគ្រួសារ ។

៩. អំពើហិង្សាលើស្ត្រី : ការចាប់រំលោភ

៩.១ ស្ថានភាព

ការរំលោភ គឺជាបទល្មើសដ៏ធ្ងន់ធ្ងរមួយក្នុងចំណោមបទល្មើសភាគច្រើន ដែលបានធ្វើឡើងមកលើស្ត្រីខ្មែរ ហើយវាក៏ជាបញ្ហាមួយដែលមានការទទួលស្គាល់តិចតួចបំផុតផងដែរ ដោយសារតែតវិយាបថរបស់សង្គម និង វប្បធម៌ចំពោះស្ត្រី និងបញ្ហាផ្លូវភេទ ។ យើងនៅពុំទាន់មានស្ថិតិច្បាស់លាស់នៅឡើយទេ អំពីចំនួនស្ត្រីដែលត្រូវ បានចាប់រំលោភជារៀងរាល់ឆ្នាំនៅក្នុងប្រទេសកម្ពុជា ។ ប៉ុន្តែទោះជាយ៉ាងនេះក្តី កាលពីប៉ុន្មានឆ្នាំកន្លងទៅថ្មីៗ នេះ ករណីបទល្មើសនៃការរំលោភជាច្រើនប្រភេទត្រូវបានរាយការណ៍ថា មានការកើនឡើងគួរឱ្យកត់សំគាល់ យ៉ាងខ្លាំង^{៦៦} ។ ករណីនេះរួមមានការរំលោភដោយហិង្សា (LICADHO, 2003), ការរំលោភបូក ឬ ការរំលោភ ជាក្រុម (LICADHO, 2004b: 65) និង ការរំលោភកុមារ (CWCC, 2005a: 49) និងការរំលោភលើក្មេងស្រី (ADHOC 2003: 7) ។

ការកើនឡើងនូវការរាយការណ៍នេះ អាចបណ្តាលមកពីការយល់ដឹងកាន់តែច្រើនឡើងអំពីសិទ្ធិ របស់ស្ត្រី ដោយមានការខិតខំប្រឹងប្រែងយ៉ាងពេញទំហឹងពីសំណាក់សង្គមស៊ីវិលក្នុងការគាំទ្រមតិ និងការអប់រំ ក៏ដូចជាការ កើនឡើងនូវការរាយការណ៍តាមប្រព័ន្ធផ្សព្វផ្សាយអំពីបទល្មើសនៃការរំលោភ (LICADHO, 2004c: 5) ។

ការរំលោភមិនមានលើកឡើងនៅក្នុងរបាយការណ៍របស់រាជរដ្ឋាភិបាលកម្ពុជា ដែលដាក់ទៅគណៈ កម្មាធិការ CEDAW ។ របាយការណ៍នេះមិនបានទទួលស្គាល់ថា ការរំលោភគឺជាបទល្មើសធ្ងន់ធ្ងរដែលរំលោភ ឥទ្ធិពលទៅលើស្ត្រីទេ ។

នីតិកម្ម និងគោលនយោបាយ

ការរំលោភគឺជាបទល្មើសមួយនៅក្រោមច្បាប់ព្រហ្មទណ្ឌអន្តរកាល (មាត្រា៣៣) ក៏ដូចជានៅក្រោម ច្បាប់ស្តីអំពីកាលៈទេសៈធ្ងន់ធ្ងរនៃបទល្មើស (មាត្រា៥) ។ ពុំមានគោលនយោបាយជាក់លាក់ណាមួយរបស់ រដ្ឋាភិបាល ដែលចែងអំពីការរំលោភនៅក្នុងប្រទេសកម្ពុជាទេ ។

៦៦. ស្ថិតិឆ្នាំ២០០០-២០០៥ របស់អង្គការ LICADHO; ស្ថិតិឆ្នាំ២០០០-២០០៥ របស់អង្គការ ADHOC និង ស្ថិតិឆ្នាំ១៩៩៧-២០០៥ របស់ CWCC

ការរាយការណ៍មិនត្រឹមត្រូវ

ចាប់ពីឆ្នាំ ១៩៩៧-២០០៥ មានការរំលោភច្រើនជាង ១០០០ ករណីត្រូវបានរាយការណ៍ទៅអង្គការ NGO ផ្នែកស៊ើបអង្កេត^{៦៧} ។ ទោះជាយ៉ាងនេះក្តី តួលេខរាយការណ៍នោះគឺមិនត្រូវតាមចំនួននៃករណីរំលោភពិតប្រាកដនៅក្នុងប្រទេសកម្ពុជាទេ ។ កត្តាទាំងឡាយដែលអាចនាំឱ្យជនរងគ្រោះមិនរាយការណ៍ពីការរំលោភ និងការស្វែងរកសកម្មភាពស្របច្បាប់ រួមមានដូចជា (LICADHO, 2004c: 6) :

- ☞ ការដោះស្រាយ “ក្រៅផ្លូវការ” រវាងជនល្មើស និងជនរងគ្រោះ ដោយការផ្តល់ជាសំណង ។
- ☞ ការមិនជឿទុកចិត្តលើប្រព័ន្ធតុលាការ (ដោយសារអំពើពុករលួយ) ។
- ☞ ការចំណាយទៅលើការស្វែងរកការកាត់ក្តី (ពុំមានប្រាក់ប្រដាប់ក្តីផ្លូវការសំរាប់នីតិវិធីព្រហ្មទណ្ឌទេ ប៉ុន្តែ មានថ្លៃសេវាក្រៅផ្លូវការដែលទាមទារដោយមន្ត្រីពុករលួយ) ។
- ☞ ជនរងគ្រោះខ្លាចមានការសងសឹកពីសំណាក់ជនល្មើស (ជាពិសេស នៅពេលដែលជនល្មើសមានអំណាចជាងជនរងគ្រោះ) ។
- ☞ ជំនឿសង្គម និងវប្បធម៌ (ជានិច្ចកាល ជនរងគ្រោះអាចនឹងជឿជាក់ថា ខ្លួនជាអ្នកទទួលខុសត្រូវ) ។
- ☞ ការបាត់បង់ព្រហ្មចារីយ៍ (ជនរងគ្រោះអាចនឹងប្រឈមមុខទៅនឹងការអាម៉ាស់ដោយសារការបាត់បង់ព្រហ្មចារីយ៍ ហើយការរក្សាមុខមាត់ហាក់បីដូចជាមានសារៈសំខាន់ជាងការដាក់ទោសទៅលើជនល្មើស) ។

ឥរិយាបថសង្គម និងវប្បធម៌របស់កម្ពុជា

ការរំលោភនៅក្នុងប្រទេសកម្ពុជា ត្រូវតែពិនិត្យមើលនៅក្នុងបរិបទនៃឥរិយាបថសង្គម និងវប្បធម៌របស់កម្ពុជា ចំពោះបញ្ហាផ្លូវភេទរបស់បុរស និងស្ត្រី ។ នៅក្នុងប្រទេសកម្ពុជា ជាទូទៅបុរសត្រូវបានផ្តល់តម្លៃខ្ពស់ជាងស្ត្រី (LICADHO, 2001: 10, ដកស្រង់ចេញពីក្រុមការងារនៅប៉េកាំង៥ ឆ្នាំ២០០០:២១) ។ ពាក្យស្លោកដែលនិយមលើកឡើងនៅក្នុងប្រទេសកម្ពុជា គឺសរសេរថា “បុរសគឺជាមាសទឹកដប់ ចំណែកឯនារីគឺជាក្រណាត់សម្បជ្រាំង” ។ ពាក្យស្លោកនេះបង្ហាញពីទស្សនៈពីរនៅក្នុងប្រទេសកម្ពុជា ដែលថាបុរសអាចមិនត្រូវបានរើសអើង និងមិនដែលបាត់បង់កិត្តិយស ប៉ុន្តែ ចំពោះស្ត្រីវិញនៅពេលដែលខ្លួនបាត់បង់ព្រហ្មចារីយ៍ របស់ខ្លួនហើយ នឹងមិនអាចលាងឱ្យស្អាតជារៀងរហូត (ibid, ដកស្រង់ចេញពីសំដីរបស់គ្រូពេទ្យដើម្បីសិទ្ធិមនុស្ស

៦៧. ស្ថិតិឆ្នាំ២០០០-២០០៥ របស់អង្គការ LICADHO; ស្ថិតិឆ្នាំ២០០០-២០០៥ របស់អង្គការ ADHOC និង ស្ថិតិឆ្នាំ១៩៩៧-២០០៥ របស់CWCC ។

ឆ្នាំ១៩៩៦) ។ “ពាក្យស្នើសុំនេះបង្ហាញយ៉ាងច្បាស់ថា នារីខ្មែរត្រូវបានរំលោភសិទ្ធិរបស់ខ្លួនឱ្យបាន គង់វង្ស និងត្រូវគោរពតាមក្រមចរិយាធម៌របស់ខ្លួន ... នៅក្នុងសង្គមខ្មែរ នារីដែលបាត់បង់នូវព្រហ្មចារិយ៍ របស់ខ្លួន (ទោះបីត្រូវគេរំលោភក្តី) មុនពេលរៀបអាពាហ៍ពិពាហ៍ នឹងនាំមកនូវភាពអាម៉ាស់ដល់កិត្តិយស គ្រួសារ និងឋានៈក្នុងសង្គមរបស់ខ្លួន” (ibid 12, ដកស្រង់ចេញពី CARE International Cambodia, 2001) ។

វាក៏មានការលំបាកដែរដើម្បីស្វែងយល់ពីការរំលោភជាក់លាក់ណាមួយ ។ ឧទាហរណ៍ ជាញឹកញាប់ គេអាចរាយការណ៍អំពីករណីរំលោភលើកុមារ^{៦៨} ក៏ប៉ុន្តែករណីរំលោភនៅក្នុងចំណងអាពាហ៍ពិពាហ៍ ឬ ទំនាក់ទំនងណាមួយ មិនត្រូវបានចាត់ទុកជាការរំលោភនោះទេ ពីព្រោះថា ស្ត្រីគួរតែបំពេញតាមបំណងរបស់ដៃគូរបស់ខ្លួន ។ មានការគាំទ្រយ៉ាងពេញទំហឹងចំពោះការកាត់ទោសអ្នករំលោភដាក់ពន្ធនាគារ ប៉ុន្តែ មានការគាំទ្រតិចតួចចំពោះការកាត់ឱ្យជាប់ពន្ធនាគារ នៅពេលដែលជនល្មើសនោះគឺជាមិត្តប្រុស^{៦៩} ហើយចំណែកឯការរំលោភលើអ្នករកស៊ីផ្លូវភេទ ក៏មិនមានការទទួលស្គាល់ជាទូទៅដែរ ។

៩.២ ករណីសិក្សា (របាយការណ៍របស់អង្គការ ADHOC)

កាលពីឆ្នាំ២០០១ មានក្មេងស្រីអាយុ **៤** ម្នាក់ ត្រូវគេរំលោភដោយជនល្មើសម្នាក់នៅក្នុងបន្ទប់ទឹករបស់នាង ។ ជនរងគ្រោះបានរៀបរាប់ឱ្យដឹងថា ជនល្មើសនោះបានមកផ្ទះរបស់នាងដោយបានទិញផ្លែម្សៅកន្លះគីឡូឱ្យនាង ។ នៅពេលដែលនាងកំពុងពុំផ្លែម្សៅ ជនល្មើសក៏បានបបួលនាងឱ្យងូតទឹក នៅក្នុងបន្ទប់ទឹករបស់នាង ហើយនាងក៏បានយល់ព្រម ។ ខណៈពេលដែលនាងកំពុងងូតទឹកនៅក្នុងបន្ទប់ ជនល្មើសនោះក៏បានរំលោភនាង និងបានគំរាមសំលាប់នាង បើសិននាងមិនឈប់ស្រែកទេនោះ ។ បើទោះបីជាមានការផ្តល់ចំណីដោយសាក្សីម្នាក់ដែលនិយាយថា នាងបានឃើញជនរងគ្រោះភ្លាមៗបន្ទាប់ពីកើតឧប្បត្តិហេតុនោះ និងបានបន្តទៀតថា ជនរងគ្រោះបានប្រាប់នាងភ្លាមៗអំពីការរំលោភនោះ និងទោះ បីជាមានភស្តុតាងផ្នែកវេជ្ជសាស្ត្រពីគ្រូពេទ្យដែល

៦៨. ស្ថិតិឆ្នាំ២០០០-២០០៥ របស់អង្គការ LICADHO; ស្ថិតិឆ្នាំ២០០០-២០០៥ របស់អង្គការ ADHOC និង ស្ថិតិឆ្នាំ១៩៩៧-២០០៥ របស់ CWCC ។

៦៩. ក្រសួងកិច្ចការនារី ឆ្នាំ២០០៥ : ៩ ពន្យល់ថា “នៅក្នុងប្រទេសកម្ពុជា ពាក្យ “មិត្តប្រុស” គឺត្រូវបានប្រើដើម្បីពិពណ៌នាអំពីទំនាក់ទំនងមួយដែលកើតមានមុនពេលរៀបអាពាហ៍ពិពាហ៍ ចំណែកឯពាក្យ “សង្សារ” វិញ ត្រូវប្រើដើម្បីបង្ហាញពីទំនាក់ទំនងជាច្រើននៅក្រៅចំណងអាពាហ៍ពិពាហ៍ដែលមានរួចហើយ (ឧទាហរណ៍ ដើម្បីពិពណ៌នាពី “អាពាហ៍ពិពាហ៍ទី២”) ដែលមិនមែនទាក់ទងនឹងការរកស៊ីផ្លូវភេទទេ ។

បានសន្និដ្ឋានថា ជនរងគ្រោះត្រូវគេរំលោភក៏ដោយ ក៏ទីបំផុតតុលាការនៅតែលើកលែងទោសឱ្យជនល្មើសម្នាក់នោះដដែល ។

៩.៣ ឧបសគ្គ

- **ការបកស្រាយច្បាប់មិនត្រឹមត្រូវដោយចៅក្រម ព្រះរាជអាជ្ញា និង មេធាវីការពារក្តី :** ការបកស្រាយច្បាប់ពុំត្រឹមត្រូវ អាចកើតឡើងនៅពេលដែលចៅក្រមធ្វើតេស្តលើការដាក់បញ្ចូល និងភាពបាត់បង់ព្រហ្មទេវធម៌ ដើម្បីកំណត់ថា តើពិតជាប្រព្រឹត្តរំលោភមែន ឬ យ៉ាងណា ។ ជាការពិតណាស់ចៅក្រមបានថ្លែងថា ការរំលោភនឹងមិនកើតឡើងទេ ប្រសិនបើមាន **"ការប៉ះពាល់តែខាងក្រៅ"** (LICADHO, 2004c: 19, ដកស្រង់ចេញពី Bainbridge និង ឡុង ណាវា ឆ្នាំ២០០២) ឬប្រសិនបើ **"ការរំលោភនោះ មិនដល់ជ្រៅ ហើយមិនបានបាត់បង់ព្រហ្មទេវធម៌ទេនោះ"** (ibid, ដកស្រង់ចេញពី O' Connell និង ឡុង ណាវា ឆ្នាំ២០០១) ។ ក៏ប៉ុន្តែ បញ្ញត្តិស្តីពីការរំលោភចែងយ៉ាងច្បាស់ថា ជនណាដែលប៉ុនប៉ងធ្វើការរំលោភ ក៏ត្រូវមានទោសពីបទរំលោភដែរ ហើយវាផ្តល់នូវហេតុផលគ្រប់គ្រាន់សំរាប់តុលាការ^{៧០} ។ ដូច្នេះហើយចៅក្រមគ្មានហេតុផលណាដែលត្រូវប្រើតេស្តទាំងនេះ ដើម្បីកំណត់ថា តើជនរងគ្រោះ ពិតជាត្រូវបានរំលោភមែន ឬ អត់នោះទេ ។

កង្វះភស្តុតាងផ្នែករាងកាយ និងវេជ្ជសាស្ត្រ អាចនាំឱ្យចៅក្រមយល់ថា ការរួមភេទនោះគឺធ្វើឡើងដោយស្ម័គ្រចិត្តទាំងសងខាង ។ **"តុលាការចាត់ទុកលិខិតបញ្ជាក់របស់គ្រូពេទ្យ គឺជាវិធីដ៏ចម្បងក្នុងការកំណត់ពីការមិនព្រមរបស់ជនរងគ្រោះ"** (LICADHO, 2004c: 13) ។ ប្រសិនបើគ្មានទាំងភស្តុតាងផ្នែករាងកាយ និងលិខិតបញ្ជាក់របស់គ្រូពេទ្យដើម្បីបញ្ជាក់ពីបញ្ហា នេះទេនោះចៅក្រមអាចប្រកាសថា វាជាករណីដែលមានការព្រមព្រៀងទាំងសងខាង (ibid) ។ ភស្តុតាងនីតិវិធីវិជ្ជាមិនត្រឹមត្រូវ ក៏អាចមានបង្ហាញផងដែរ ។ ដោយសារចៅក្រមពឹងផ្អែកទៅលើភស្តុតាងនីតិវិធីវិជ្ជា ដូច្នេះហើយរាល់ភស្តុតាងមិនត្រឹមត្រូវទាំងអស់ អាចនាំឱ្យចៅក្រម សន្និដ្ឋានដោយច្រឡំថាមិនមានករណីរំលោភកើតឡើងទេ ។ ទន្ទឹមនឹងនេះដែរចៅក្រមក៏អាច បដិសេធចំពោះភស្តុតាងនីតិវិធីវិជ្ជា ឬ ភស្តុតាងផ្នែកវេជ្ជសាស្ត្រដែលបង្ហាញថាមានករណីរំលោភកើតឡើងផងដែរ ។

៧០. មាត្រា៣៣ នៃច្បាប់ព្រហ្មទណ្ឌអន្តរកាល និងមាត្រា ៥ នៃច្បាប់ស្តីពីកាលៈទេសៈធ្ងន់ធ្ងរនៃបទល្មើស ។

- **និទណ្ឌភាព :** នាពេលបច្ចុប្បន្ននេះមានការកើតឡើងនូវវិប្បធម៌នៃភាពគ្មានទោសព័រចំពោះជនល្មើសពីបទរំលោភ ។ ជនល្មើសនៃបទរំលោភជាច្រើនអាចគិតថា ពួកគេនៅពិសេសច្បាប់ និងគិតថាប្រសិនបើគេត្រូវបានចាប់ខ្លួន ការដាក់ទោសតែមួយគត់ចំពោះពួកគេ គឺគ្រាន់តែបង់ប្រាក់សំណងប៉ុណ្ណោះ (LICADHO, 2004c:10^{៧៩}) ។ ទោះបីយ៉ាងនេះក្តី ករណីនិទណ្ឌភាពច្រើនកើតឡើងនៅពេលដែលជនល្មើសនោះ ជាអ្នកមានទ្រព្យសម្បត្តិ ឬ អ្នកមានអំណាចប៉ុណ្ណោះ ឧទាហរណ៍ដូចជា ប៉ូលីស យោធា ឬ បុគ្គលិករដ្ឋ ជាដើម (LICADHO, 2001:51) ។ ជនរងគ្រោះពីការរំលោភ ក៏អាចមានអារម្មណ៍ថា ជនល្មើសដែលប្រព្រឹត្តចំពោះខ្លួន នឹងមិនត្រូវបានដាក់ទោសដែរ ហើយការណ៍នេះអាចជាកត្តាមួយដែលរារាំងដល់ពួកគេ ក្នុងការរាយការណ៍អំពីបទល្មើសនៃការរំលោភ ឬ ស្វែងរកសេវាផ្លូវច្បាប់ ។

- **ការបង់ប្រាក់សំណងក្រៅផ្លូវច្បាប់ :** ឧបសគ្គដ៏ចំបងបំផុតដែលរារាំងដល់ការវិនិច្ឆ័យទោសជនល្មើសពីបទរំលោភ គឺការអនុវត្តការទូទាត់សំណងក្រៅផ្លូវច្បាប់ ។ ការបង់ប្រាក់នេះ គឺជាវិធីដ៏មានប្រសិទ្ធភាពមួយរបស់តុលាការ ក្នុងការដោះស្រាយក្តីរវាងជនរងគ្រោះដោយការរំលោភ និងជនល្មើស ។ ជនល្មើសពីបទរំលោភ អាចបង់ប្រាក់សំណងដល់ជនរងគ្រោះដើម្បីកុំឱ្យប្តឹងខ្លួន ។ ស្ថានភាពបែបនេះ ច្រើនកើតឡើងនៅពេលដែលជនល្មើសនោះជាអ្នកមានទ្រព្យសម្បត្តិ ឬ អ្នកដែលមានអំណាច ឧទាហរណ៍ ដូចជា ប៉ូលីស យោធា ឬ បុគ្គលិករដ្ឋ ជាដើម (ibid) ។

ការអនុវត្តបែបនេះ បានដុះឫសគល់នៅក្នុងប្រទេសកម្ពុជា អស់រយៈពេលជាច្រើនឆ្នាំមកហើយ ។ ជនរងគ្រោះអាចសំរេចចិត្តមិនរាយការណ៍អំពីការរំលោភដល់ប៉ូលីស ដោយពួកគេធ្វើការចរចាទាមទារប្រាក់សំណងដោយផ្ទាល់ជាមួយជនល្មើស ។ ក្នុងករណីខ្លះ ប៉ូលីសអាចបង្ខំឱ្យជនរងគ្រោះធ្វើការចរចាជាមួយជនល្មើស ដើម្បីពួកគេអាចទទួលបានប្រាក់ឈ្នួលក្នុងការជួយទារ

៧៩. ការសង្កេតនេះគឺផ្អែកលើការសម្ភាសន៍ជាមួយបុគ្គលិករបស់អង្គការ NGO ។

ប្រាក់សំណង ។ ជាញឹកញាប់គ្រួសាររបស់ជនរងគ្រោះមានអារម្មណ៍ថា ពួកគេគ្មានជំរើសផ្សេងទេ ពីព្រោះពួកគេគឺជាជនទន់ខ្សោយ ក្រីក្រ និងគ្មានខ្សែរយៈទៀត និងដោយសារពួកគេត្រូវបានគំរាម ឬ បំភិតបំភ័យដោយអាជ្ញាធរ ឬ គ្រួសាររបស់ជនជាប់ចោទ (ibid) ។

៩.៤ អនុសាសន៍

រាជរដ្ឋាភិបាលកម្ពុជា គួរអនុវត្តជាបន្ទាន់នូវអនុសាសន៍ដូចខាងក្រោម ៖

- ១- ចាប់ផ្តើមធ្វើយុទ្ធនាការតស៊ូមតិដែលមាននិរន្តរភាព ដើម្បីអប់រំប្រជាជនកម្ពុជា (ដោយផ្ដោតលើស្ត្រី) ឱ្យបានយល់ដឹងអំពីបញ្ហានៃការរំលោភ ។ ឧទាហរណ៍ តើការរំលោភគឺជាអ្វី? តើត្រូវធ្វើយ៉ាងដូចម្តេចនៅពេលមនុស្សម្នាក់ត្រូវគេរំលោភ?
- ២- ចាប់ផ្តើមធ្វើយុទ្ធនាការតស៊ូមតិដែលមាននិរន្តរភាព ដើម្បីអប់រំប្រជាជនកម្ពុជា (ដោយផ្ដោតលើស្ត្រី) ឱ្យបានយល់ដឹងអំពីសិទ្ធិរបស់ជនរងគ្រោះដោយការរំលោភ អំពីច្បាប់ស្តីពីការរំលោភ និងដំណើរការព្រហ្មទណ្ឌ ។
- ៣- អប់រំដល់មន្ត្រីផ្នែកច្បាប់ និងមន្ត្រីតុលាការ ឱ្យយល់ដឹងអំពីការបកស្រាយច្បាប់ស្តីពីការរំលោភឱ្យបានត្រឹមត្រូវ ។ ធ្វើការវិនិច្ឆ័យទោសចំពោះមន្ត្រីទាំងឡាយណាដែលបកស្រាយច្បាប់ខុស និងរំលោភបំពានលើច្បាប់ ដែលក្នុងនោះរាប់បញ្ចូលទាំងអ្នកដែលចូលរួមនៅក្នុង ឬ ដែលជួយសំរបសំរួលការចរចាការបង់ប្រាក់សំណង ។
- ៤- អនុម័តច្បាប់ស្តីពីការរំលោភ ដែលចែងយ៉ាងច្បាស់អំពីការកំណត់ពាក្យ “ព្រមព្រៀង ឬ ស្ម័គ្រចិត្ត” ព្រមទាំងធាតុផ្សំនៃបទល្មើសផងដែរ (ឧទាហរណ៍ រាល់ការដាក់បញ្ចូលណាមួយ ឬ ការប៉ុនប៉ងដាក់បញ្ចូល ត្រូវចាត់ទុកជាការរំលោភ) ។
- ៥- ផ្តល់ការប្រឹក្សា និងជួយរកកន្លែងស្តារនីតិសម្បទាសំរាប់ជនរងគ្រោះដោយសារបទល្មើសនៃការរំលោភ ។

១០. អំពើហិង្សាលើស្ត្រី : ការជួញដូរ

មាត្រា៦ នៃអនុសញ្ញាស្តីពី ការលុបបំបាត់រាល់ទម្រង់នៃការរើសអើងប្រឆាំងនារីភេទ CEDAW

១០.១ ស្ថានភាព

ចាប់តាំងពីដើមទសវត្សរ៍ឆ្នាំ១៩៩០មក ចំនួនស្ត្រីខ្មែរដែលបានជួញដូរមានការកើនឡើងជាបន្តបន្ទាប់ (GAATW, 2001:2) ។ ទន្ទឹមគ្នាជាមួយនឹងការប្រើអំពើហិង្សាគ្រប់រូបភាពមកលើស្ត្រី គេមិនអាចដឹងពីតួលេខ ច្បាស់លាស់របស់ស្ត្រីខ្មែរដែលត្រូវបានជួញដូរទេ ។ ប៉ុន្តែទោះជាយ៉ាងនេះក្តី កាលពីពេលថ្មីៗនេះ របាយការណ៍ មួយចំនួនបានបង្ហាញថា មានការកើនឡើងជាបន្តបន្ទាប់នូវចំនួនស្ត្រីដែលត្រូវបានជួញដូរ ដើម្បីធ្វើអាជីវកម្មផ្លូវ ភេទ ដើម្បីបង្ខំឱ្យធ្វើជាអ្នកបំរើតាមផ្ទះ និងធ្វើជាកម្មកររោងចក្រ (CWCC, 2005b និង MoSVY, 2005) ។

របាយការណ៍របស់រាជរដ្ឋាភិបាលកម្ពុជា (RGC) ដែលដាក់ជូនទៅគណៈកម្មាធិការលុបបំបាត់រាល់ទម្រង់ នៃការរើសអើងប្រឆាំងនឹងនារីភេទ (CEDAW) តូសបញ្ជាក់ឱ្យដឹងថា “ការជួញដូរស្ត្រី គឺជាទម្រង់ដ៏ធ្ងន់ធ្ងរ បំផុតនៃអំពើហិង្សាលើស្ត្រី” (RGC, 2003: 29, កថាខ័ណ្ឌ ១៥៩) និងរៀបរាប់យ៉ាងលម្អិតអំពីវិធានការដែល ត្រូវធ្វើដើម្បីកំណត់បង្ការ និងប្រយុទ្ធនឹងការជួញដូរស្ត្រីទាំងការនាំចូល និងនាំចេញពីប្រទេសកម្ពុជា (ibid, 32- 3: 29, កថាខ័ណ្ឌ ១៧៩-៨៥) ។ ក៏ប៉ុន្តែ រហូតមកដល់សព្វថ្ងៃនេះ នៅពុំទាន់មានការវាយតម្លៃណាមួយទៅលើ ប្រសិទ្ធភាពនៃវិធានការទាំងនេះត្រូវបានធ្វើឡើង ដើម្បីកាត់បន្ថយការជួញដូរស្ត្រីនៅឡើយទេ ។

នីតិកម្ម និង គោលនយោបាយ

ការជួញដូរស្ត្រី គឺជាសកម្មភាពមួយដែលខុសច្បាប់ក្រោមច្បាប់ស្តីពីការបង្ក្រាបអំពើពង្រត់ និងការលក់ដូរ និងអំពើធ្វើអាជីវកម្មលើមនុស្ស (មាត្រា២) និងក្រោមរដ្ឋធម្មនុញ្ញ (មាត្រា៥៦) ។ នាពេលបច្ចុប្បន្ននេះ សភា ជាតិបាននឹងកំពុងពិនិត្យមើលពង្រាងច្បាប់ស្តីពី ការបង្ក្រាបអំពើពង្រត់ និងលក់ដូរមនុស្ស និងអំពើអាជីវកម្មលើ មនុស្ស ហើយសង្គមស៊ីវិលក៏បាននឹងកំពុងជំរុញឱ្យមានការអនុម័តច្បាប់នេះឡើងដែរ ។ ពង្រាងច្បាប់នេះនឹង ផ្តល់អំណាចច្រើនឡើងថែមទៀតដល់មន្ត្រីអនុវត្តច្បាប់ និងមន្ត្រីតុលាការ ក្នុងការចាប់ខ្លួន និងវិនិច្ឆ័យទោស អ្នកជួញដូរមនុស្ស និងផ្តល់នូវការការពារចំពោះជនរងគ្រោះរបស់ខ្លួន ។

អាជ្ញាធរក្រុងភ្នំពេញ បានបង្កើតគណៈកម្មាធិការចម្រុះមួយដើម្បីអនុវត្តគោលការណ៍ណែនាំនៃគោល នយោបាយស្តីពីការបង្ការការធ្វើអាជីវកម្មផ្លូវភេទលើស្ត្រី និងកុមារ ។ ទិសដៅរបស់គណៈកម្មាធិការនេះ គឺស្វែង រក និងនាំខ្លួនអ្នកជួញដូរមនុស្សទៅវិនិច្ឆ័យទោស ។

ភាពក្រីក្រ និងការធ្វើចំណាកស្រុក

ភាពក្រីក្រ និងការធ្វើចំណាកស្រុក គឺជាកត្តាដ៏សំខាន់ពីរដែលនាំឱ្យមានការជួញដូរស្ត្រី ។ ស្ត្រីដែលមកពីគ្រួសារក្រីក្រ និងគ្មានការអប់រំ មានភាពងាយរងគ្រោះទៅនឹងការជួញដូរនេះ នៅអំឡុងពេលនៃការធ្វើចំណាកស្រុក ពោលគឺនៅពេលដែលពួកគេធ្វើដំណើរទៅកាន់តំបន់ទីក្រុង និងឆ្លងកាត់ព្រំដែនថៃ ដើម្បីស្វែងរកការងារធ្វើ (LSCW, 2005) ។ ស្ត្រីដែលរស់នៅក្នុងតំបន់ក្បែរព្រំដែន ដូចជា : កោះកុង បន្ទាយមានជ័យ និងស្វាយរៀង គឺងាយនឹងទទួលរងគ្រោះយ៉ាងខ្លាំងទៅនឹងការជួញដូរមនុស្ស នៅអំឡុងពេលធ្វើចំណាកស្រុក ។ នៅក្នុងអំឡុងពេលធ្វើចំណាកស្រុក ជានិច្ចកាលស្ត្រីជាច្រើនត្រូវបានគេបោក បញ្ឆោតឱ្យធ្វើការងារដែលធានាជួយរកដោយអ្នកជួញដូរមនុស្ស ដែលពួកគេក៏បានសន្យាជួយជូនដំណើរទៅដល់គោលដៅការងារ ដោយយកប្រាក់ឈ្នួល ។ ដំណើរការនេះគេហៅថា “ការនាំមនុស្សទៅរកការងារ” ។

នៅពេលដែលស្ត្រីត្រូវបានគេនាំទៅរកការងារ ហើយជាញឹកញយៗស្ត្រីទាំងនោះពឹងផ្អែកទាំងស្រុងទៅលើអ្នកជួញដូរមនុស្ស ។ ហើយពេលដែលនៅក្នុងទីក្រុង ឬ ទឹកដីថ្មី ស្ត្រីទាំងនេះមិនទាន់និយាយភាសាគ្មានប្រព័ន្ធគាំទ្រ ដូច្នេះពួកគេងាយនឹងចាញ់ឧបាយកលគេ និងងាយរងគ្រោះទៅនឹងការជួញដូរមនុស្ស (ibid) ។ “បំណុលជាប់ចំណង” ក៏អាចកើតឡើងនៅដំណាក់កាលនេះផងដែរ ដែលនេះគឺជាដំណាក់កាលមួយដែលស្ត្រីជំពាក់បំណុលនិយោជកថ្មី ហើយពួកគេត្រូវតែបង្ខំចិត្តធ្វើការដើម្បីដោះបំណុលតាមរយៈ ការធ្វើពេស្យាចារ ឬ ទំនាក់ទំនងការងារដទៃទៀត (GAATW, 2001:6) ។

អំពើពេស្យាចារ

ស្ត្រីជាច្រើនត្រូវបានជួញដូរទាំងនៅក្នុង និងនាំចេញពីប្រទេសកម្ពុជា ដើម្បីទៅធ្វើការនៅក្នុងឧស្សាហកម្មផ្លូវភេទ ប៉ុន្តែពួកគេភាគច្រើនត្រូវបានជួញដូរនៅក្នុងប្រទេសកម្ពុជាតែម្តង (LICADHO, 2004c:18) ។ តាមការស្រាវជ្រាវបានបង្ហាញឱ្យដឹងថា មានស្ត្រីពេស្យាចារចំនួន **៦៤%** ត្រូវបានបង្ខំឱ្យធ្វើការនៅក្នុងឧស្សាហកម្មផ្លូវភេទ ចំណែក **៥៣%** ចាញ់បោកគេដោយកុហកថា ជួយរកការងារឱ្យធ្វើ និង **១១%** ត្រូវបានគ្រួសារយកទៅលក់ និង **០.៥%** ត្រូវគេរំលោភ (CWCC, 2002:17) ។ ចំពោះករណីស្ត្រី ដែលត្រូវបានលក់ក្នុងគោលបំណងបំរើផ្លូវភេទមានការកើនឡើងនូវអត្រាភាគរយនៃស្ត្រីទាំងនេះ ដែលអះអាងថា ពួកគេត្រូវបានគេបញ្ឆោតដោយសន្យាថានឹងផ្តល់ការងារល្អដល់ពួកគេ (LICADHO, 2004c:19) ។ ចំណែកស្ត្រីជនរងគ្រោះដែលត្រូវបានគេយកទៅលក់នៅក្រៅប្រទេសកម្ពុជា និងបង្ខំឱ្យធ្វើជាពេស្យាចារ ក៏អាចប្រឈមមុខនឹងការចាប់ខ្លួន និងការជាប់ចោទរឿងព្រហ្មទណ្ឌពីបទពាក់ព័ន្ធនឹងការរកស៊ីផ្លូវភេទ ព្រមទាំងប្រឈមមុខនឹងបញ្ហាសុខភាព និងជំងឺផ្សេងៗ ដូចជា មេរោគអេដស៍/ជំងឺអេដស៍ ជាដើម (ARCPPT, 2003:14) ។

១០.២ ករណីសិក្សា (របាយការណ៍របស់អង្គការ ADHOC)

កាលពីឆ្នាំ២០០៣ មានក្មេងស្រីអាយុ **១៥ឆ្នាំ**ម្នាក់ ត្រូវបានជួយសង្គ្រោះចេញពីផ្ទះបន ។ នាងបាននិយាយថា ស្រីម្នាក់បានសន្យាថានឹងជួយរកការងារឱ្យនាងធ្វើ ប៉ុន្តែផ្ទុយទៅវិញស្រីនោះបានលក់នាងទៅឱ្យមេបនម្នាក់ក្នុងតម្លៃ **១.៥០០បាត** ។ នាងត្រូវបានបង្ខំឱ្យរួមភេទជាមួយបុរសជាច្រើន ប៉ុន្តែនៅពេលដែលនាងបានបដិសេធមិនព្រមរួមភេទ នាងក៏ត្រូវគេលក់បន្តទៅឱ្យមេបនម្នាក់ផ្សេងទៀតក្នុងតម្លៃ **៤.០០០បាត** ។ ប៉ូលីសមិនបានចាប់ខ្លួនជនល្មើសណាម្នាក់ទេ ។

១០.៣ ឧបសគ្គ

- **ការរំលោភបំពានលើច្បាប់អន្តោប្រវេសន៍** : មានឯកសារជាច្រើនបង្ហាញថា “ស្ត្រី និងក្មេងស្រីដែលគេយកទៅលក់ ត្រូវបានចាត់ទុកជាជនឧក្រិដ្ឋ ដែលរំលោភបំពានលើច្បាប់អន្តោប្រវេសន៍ដោយមិនចាត់ទុកពួកគេជាជនរងគ្រោះដែលត្រូវគោរពសិទ្ធិនោះទេ” (គណៈកម្មាធិការលុបបំបាត់រាល់ទម្រង់នៃការរើសអើងប្រឆាំងនឹងនារីភេទ ឆ្នាំ២០០៥ : ៦ , កថាខ័ណ្ឌ ១៣) ។ រហូតមកទល់ពេលនេះ រាជរដ្ឋាភិបាលកម្ពុជាមិនទាន់បានធ្វើពង្រាងច្បាប់ណាមួយ ដើម្បីការពារជនរងគ្រោះដែលត្រូវគេយកទៅលក់ ពីការវិនិច្ឆ័យទោសអំពីបទធ្វើអន្តោប្រវេសន៍ខុសច្បាប់នៅឡើយទេ ។

ឧទាហរណ៍ តាមរយៈបេសកកម្មស៊ើបអង្កេតរបស់មជ្ឈមណ្ឌលស្ត្រីមានវិបត្តិកម្ពុជា –CWCC បានរកឃើញថាជាញឹកញាប់ ស្ត្រីខ្មែរដែលត្រូវគេយកទៅលក់ និងកាត់ឱ្យជាប់ទោសពីបទធ្វើអន្តោប្រវេសន៍ខុសច្បាប់ ត្រូវបានឃុំខ្លួននៅក្នុងមណ្ឌលឃុំឃាំង (CWCC, 2005b: 28) ។ ជារឿយៗជនរងគ្រោះទាំងនេះ ពុំអាចរកអ្នកបកប្រែ ឬ មេធាវីបានឡើយ ហើយពួកគេរស់ក្រោម “សេចក្តីមេត្តាករុណា និងការអាណិតអាសូរ របស់អ្នកយាមតុក” (ibid) ។ បេសកកម្មនេះក៏បានរកឃើញផងដែរថា ជនរងគ្រោះទាំងនោះដែលចេញពីពន្ធនាគារត្រូវបានទុកចោលនៅជំរុំឃុំឃាំង ពីព្រោះពុំមានអាជ្ញាធរណាមកជួយពួកគេឱ្យត្រឡប់មកប្រទេសកម្ពុជាវិញឡើយ (ibid: 27) ។ នៅកន្លែងនេះពួកគេអាចនឹងត្រូវបានយកទៅលក់ម្តងទៀត (ibid: 28) នៅពេលដែលសមាជិកនៃបណ្តាញក្រុមជួញដូរមនុស្សមកសួរសុខទុក្ខពួកគេនៅឯមណ្ឌលឃុំឃាំង និង “សង្គ្រោះ” ពួកគេ ។

- ២- ធ្វើការវាយតម្លៃលើប្រសិទ្ធភាពនៃវិធានការរបស់រាជរដ្ឋាភិបាល ក្នុងការប្រយុទ្ធនឹងការជួញដូរស្ត្រី ។
- ៣- ធ្វើការអប់រំដល់មន្ត្រីផ្ទៃក្នុងច្បាប់ និងមន្ត្រីតុលាការឱ្យមានការយល់ដឹងអំពីការអនុវត្តច្បាប់ប្រឆាំងនឹងការលក់ដូរមនុស្សបច្ចុប្បន្ន ។
- ៤- ផ្តល់ការបណ្តុះបណ្តាល និងការអប់រំជាបន្តដល់ប៉ូលិស និងមន្ត្រីទទួលបន្ទុកកិច្ចការព្រំដែនដែលធ្វើការនៅជិតតំបន់ជួញដូរ និងអាជីវកម្មផ្លូវភេទ ។
- ៥- បង្កើនការខិតខំប្រឹងប្រែងបន្ថែមទៀត ដើម្បីបញ្ជូនជនរងគ្រោះដោយសារការជួញដូរមកប្រទេសដើមវិញ និងជួយដល់អង្គការក្រៅរដ្ឋាភិបាលទាំងឡាយណាដែលចូលរួមយ៉ាងសកម្មនៅក្នុងកិច្ចខិតខំប្រឹងប្រែងធ្វើមាតុភូមិនិវត្ត ។
- ៦- ផ្តល់សេវា ផ្តល់ប្រឹក្សា ព្រមទាំងការស្តារនីតិសម្បទា និងការធ្វើសមាហរណកម្មជនរងគ្រោះដោយសារការជួញដូរឡើងវិញ ។

សេចក្តីសន្និដ្ឋាន

បើទោះបីមានការផ្តល់សច្ចាប័នទៅលើអនុសញ្ញា ស្តីពីការលុបបំបាត់រាល់ទម្រង់នៃការរើសអើងប្រឆាំងនឹងនារីភេទ (CEDAW) ក្នុងឆ្នាំ១៩៩២ ដោយព្រះរាជាណាចក្រកម្ពុជាក៏ដោយ ក៏នៅមានបញ្ហាធ្ងន់ធ្ងរជាច្រើនទៀតដែរចំពោះប្រទេសកម្ពុជា ក្នុងការអនុវត្តតាមត្រឹមត្រូវនៃអនុសញ្ញានេះ ។ បន្ទាប់ពីការចូលជាសមាជិកនៃអនុសញ្ញា CEDAW រាជរដ្ឋាភិបាលកម្ពុជា បានរៀបចំធ្វើរបាយការណ៍ខ្ទប់មួយក្នុងឆ្នាំ២០០៣ ដែលរួមក្នុងនោះរួមមានរបាយការណ៍ **ទី១ ទី២ និង ទី៣** ដើម្បីដាក់ជូនទៅគណៈកម្មាធិការលុបបំបាត់រាល់ទម្រង់នៃការរើសអើងប្រឆាំងនឹងនារីភេទ (CEDAW Committee) ។ របាយការណ៍នេះបានបង្ហាញពីចំណុច ដែលជាញឹកញាប់របាយការណ៍នេះមិនបានដោះស្រាយបញ្ហាមួយចំនួននៅក្នុងផ្នែកផ្សេងៗ ។

ទាក់ទងនឹងស្ថានភាពទូទៅ គេនៅមានការយល់ដឹងតិចតួចនៅឡើយអំពីអនុសញ្ញា CEDAW ដែលបញ្ហានេះកាន់តែយ៉ាប់យឺនថែមទៀត ដោយសារតែអនុសញ្ញានេះ មិនត្រូវបានបោះផ្សាយជាផ្លូវការនៅក្នុងសារព័ត៌មានជាភាសាខ្មែរ នៅក្នុងព្រះរាជាណាចក្រកម្ពុជា ។ គ្មានការកំណត់និយមន័យច្បាស់លាស់ណាមួយអំពីការរើសអើងលើស្ត្រី ត្រូវបានដាក់បញ្ចូលទៅក្នុងច្បាប់ជាតិ ហើយរាល់ការសំរេចរបស់តុលាការមិនដែលធ្វើឡើងដោយផ្អែកលើអនុសញ្ញា CEDAW ទេ ហើយក៏គ្មានការសំរេចសំរួលគោលនយោបាយប្រកបដោយប្រសិទ្ធភាពណាមួយត្រូវបានធ្វើឡើងដែរ ។ ជាលទ្ធផលទស្សនៈដ៏ចាស់គឺរលនេះនៅតែកើតមាន ដែលដាក់សម្ពាធមួយមកលើស្ត្រីទាំងអស់ ជាពិសេសស្ត្រីជនជាតិភាគតិច និងស្ត្រីពិការ ។

អនុសាសន៍ខ្លីៗនៅក្នុងចំណុចនេះ រួមមាន :

- ធានាថា បទបញ្ញត្តិនៃអនុសញ្ញា CEDAW ឆ្លុះបញ្ចាំងនៅក្នុងច្បាប់ទាំងអស់ ហើយទាំងបញ្ញត្តិ និងច្បាប់ទាំងនោះត្រូវមានភាពស្របគ្នា ។
- បញ្ជាក់ឱ្យបានច្បាស់អំពីស្ថានភាពនៃអនុសញ្ញាអន្តរជាតិ នៅក្នុងក្របខ័ណ្ឌច្បាប់ក្នុងប្រទេស ។
- ពិនិត្យមើលឡើងវិញនូវពង្រាងច្បាប់ព្រហ្មទណ្ឌ ដើម្បីបំពេញតាមលក្ខខណ្ឌនៃអនុសញ្ញា CEDAW ។
- បោះពុម្ពផ្សាយ និងផ្សព្វផ្សាយឱ្យបានទូលំទូលាយអំពីអនុសញ្ញា CEDAW នៅទូទាំងប្រទេស ។
- បញ្ជាក់ឱ្យបានច្បាស់អំពីទំនួលខុសត្រូវចំពោះយន្តការនានា ដែលបង្កើតឡើងដើម្បីធានាឱ្យមានសមភាពយេនឌ័រ ។
- ពិចារណាលើការផ្តល់សច្ចាប័នពិធីសារស្តីពីជំរើសផ្សេងៗ ទៅលើអនុសញ្ញា CEDAW ។

- យកចិត្តទុកដាក់ចំពោះតំរូវការរបស់ស្ត្រីមកពីក្រុមជនជាតិភាគតិច ស្ត្រីពិការ និងស្ត្រីវ័យចំណាស់ ។
ទាក់ទងនឹងបញ្ហា ជី និងធនធានធម្មជាតិ ស្ត្រីមានសិទ្ធិតិចតួចណាស់ក្នុងការទទួលបានធនធានទាំងនេះ
ដែលការណ៍នេះបានជះឥទ្ធិពលជាអវិជ្ជមានយ៉ាងខ្លាំងដល់សន្តិសុខស្បៀង ។ ឋានៈក្រោមបង្គាប់បុរសនៅក្នុង
គ្រួសារមានន័យថាស្ត្រីមានលទ្ធភាពតិចតួចក្នុងការកាន់កាប់ប័ណ្ណកម្មសិទ្ធិដីធ្លី ។ ជាងនេះទៅទៀតស្ត្រីពុំសូវមាន
ការយល់ដឹងអំពីផ្នែកទាំងនេះទេ ដែលនេះគឺជាកត្តាមួយធ្វើឱ្យស្ត្រីត្រូវបានដកសិទ្ធិពីការកាន់កាប់ធនធានទាំង
នេះ ។

អនុសាសន៍ខ្លីៗនៅក្នុងចំណុចនេះ រួមមាន :

- ធានាថា តំរូវការរបស់ស្ត្រីជនបទ ត្រូវបានដាក់បញ្ចូលទៅក្នុងយុទ្ធសាស្ត្រកំណែទម្រង់ដីធ្លី ។
- ធានាថា ច្បាប់ភូមិបាលត្រូវបានអនុវត្តឱ្យបានសមស្រប ដើម្បីឱ្យស្ត្រីអាចមានកម្មសិទ្ធិលើដីធ្លី ។
- ធ្វើការអង្កេតដើម្បីបង្ហាញពីរូបភាពពិតប្រាកដរបស់ស្ត្រីជនបទ ដែលកំពុងតែបាត់បង់នូវដីធ្លីរបស់ពួក
គេ ។
- ធានាថា ស្ត្រីទាំងអស់ដឹងពីរបៀបទទួលបាននូវសិទ្ធិរបស់ខ្លួន និងពង្រីកការបណ្តុះបណ្តាលសំរាប់ស្ត្រី
ដល់តំបន់ជនបទ ។
- បង្កើនល្បឿននៃការអភិវឌ្ឍន៍ហេដ្ឋារចនាសម្ព័ន្ធ ដូចជា ផ្លូវថ្នល់ ទឹក និងអគ្គិសនី នៅតាមតំបន់
ជនបទ ។

ទាក់ទងនឹងការអប់រំ ចំនួនក្មេងស្រីនៅតាមតំបន់ជនបទដែលចូលសាលា មានកំរិតទាបយ៉ាងខ្លាំង ។
អត្រាអក្ខរកម្មក្នុងចំណោមស្ត្រីជនបទ គឺមានកំរិត **៥៥.៦%** ហើយបុរសមានកំរិត **៧៧.៥%** ។ ទស្សនៈផ្នែក
យេនឌ័រដែលថាក្មេងស្រីមិនចាំបាច់ទទួលបានការអប់រំ គួបផ្សំជាមួយនឹងភាពក្រីក្រ និងឧបសគ្គដទៃទៀតជាកត្តា
ដែលរារាំងក្មេងស្រីមិនឱ្យបន្តការអប់រំរបស់ខ្លួន ។ ក្មេងស្រីជនជាតិភាគតិច ឬ ក្មេងស្រីដែលពិការ និងស្ត្រីវ័យ
ចំណាស់យល់ថាការទទួលបានការអប់រំជាមូលដ្ឋាន គឺជាបញ្ហាដ៏លំបាកមួយ ។ ទាំងនេះបង្ហាញពីកង្វះយន្តការ
គ្រប់គ្រាន់របស់រដ្ឋក្នុងការគាំទ្រស្ត្រី ដូចជា ការបង្កើតសេវាថែទាំកុមារជាដើម ។

អនុសាសន៍ខ្លីៗនៅក្នុងចំណុចនេះ រួមមាន :

- បង្កើនការលើកកម្ពស់ការយល់ដឹង ដើម្បីកែប្រែនូវឥរិយាបថទាំងឡាយដែលបង្កើតជាឧបសគ្គ
ចំពោះការអប់រំរបស់ក្មេងស្រី ។

- អនុវត្តការអប់រំអំពីយេនឌ័រ សំដៅធ្វើការផ្លាស់ប្តូរទស្សនៈចំពោះតួនាទីយេនឌ័រនៅក្នុងសង្គម ។
- ពង្រឹងការអនុវត្តច្បាប់ប្រឆាំងនឹងការជួញដូរមនុស្ស និងច្បាប់ប្រឆាំងនឹងគ្រឿងញៀន ។
- បង្កើនប្រាក់បៀវត្សរ៍ដល់គ្រូបង្រៀន សំដៅធានាឱ្យបានថា កុមារមិនចាំបាច់បង់ប្រាក់បន្ថែមលើការសិក្សាទេ ។
- ចាត់វិធានការដើម្បីឱ្យក្មេងស្រីអាចចូលសាលា និងពង្រឹងគោលនយោបាយចុះឈ្មោះចូល សិក្សាជាថ្មី ។
- ផ្តល់ការអប់រំក្រៅផ្លូវការអំពីអក្ខរកម្ម ដល់មនុស្សពេញវ័យ និងផ្តល់សេវាថែទាំកុមារដល់ស្ត្រីដែលធ្វើការ ។
- ផ្តល់អាហារូបករណ៍ដល់ក្មេងស្រីនៅតាមតំបន់ជនបទ និងសាងសង់អន្តេវាសិកដ្ឋានសំរាប់ក្មេងស្រីដែលមកពីបណ្តាខេត្តនានា ។

ចំពោះ សិទ្ធិលើសុខភាពបន្តពូជ អត្រាមរណភាពមាតា និងទារក នៅមានកម្រិតខ្ពស់នៅឡើយ ហើយការចំណាយដ៏ខ្ពស់ទៅលើការថែទាំសុខភាពជាមូលដ្ឋាន បានជះឥទ្ធិពលយ៉ាងធ្ងន់ធ្ងរដល់ជីវភាពរបស់ស្ត្រី ។ កង្វះចំណេះដឹងអំពីសុខភាពបន្តពូជ និងកង្វះនូវអំណាចចរចា និងសិទ្ធិផ្លូវភេទ គឺជាកត្តាមួយ ដែលធ្វើឱ្យស្ត្រីមានភាពងាយរងគ្រោះទៅនឹងការឆ្លងមេរោគអេដស៍/ជំងឺអេដស៍ ។ ការរើសអើងលើស្ត្រី ដែលមានមេរោគអេដស៍/ជំងឺអេដស៍ ក៏ជាបញ្ហាកង្វល់ដ៏ធ្ងន់ធ្ងរមួយដែរ ។

អនុសាសន៍ខ្លីៗទៅត្រង់ចំណុចនេះ រួមមាន :

- ធានាឱ្យមានថវិកាគ្រប់គ្រាន់សំរាប់វិស័យសុខាភិបាល ដោយគ្មានការពន្យារពេលផ្តល់ថវិកា ។
- បង្កើនការយល់ដឹង និងលទ្ធភាពទទួលបានសេវាថែទាំសុខភាពសមរម្យដែលផ្តល់ដោយបុគ្គលិកដែលមានការបណ្តុះបណ្តាល ។
- បង្កើនម៉ោងផ្សព្វផ្សាយការអប់រំអំពីការថែទាំសុខភាព ទាំងតាមទូរទស្សន៍ និងតាមវិទ្យុ ។
- បង្កើនការផ្សព្វផ្សាយកម្មវិធីនានា ដើម្បីឱ្យក្មេងស្រី និងស្ត្រីអាចទទួលបានព័ត៌មានអំពីការធ្វើផែនការគ្រួសារ ។
- ធានាថា ស្ត្រីដែលមានមេរោគអេដស៍/ជំងឺអេដស៍ អាចទទួលបាននូវសេវាសុខភាព និងការថែទាំដោយឥតគិតថ្លៃ ។
- ធានាថា ស្ត្រីដែលផ្ទុកមេរោគអេដស៍/ជំងឺអេដស៍ មិនត្រូវបានគេរើសអើង ។

- ប៉ាន់ប្រមាណពីការពិនិត្យឡើងវិញលើផលប៉ះពាល់នៃច្បាប់ស្តីពីការរំលូតកូន ទៅលើសុខភាព របស់ស្ត្រី ។
- ផ្តល់ការអប់រំបន្ថែមទៀតដល់បុគ្គលិកថែទាំសុខភាព ។
- ផ្តល់សេវាសុខភាពដោយឥតបង់ថ្លៃដល់ស្ត្រីដែលមានជំងឺអស់រដូវ ។
- បង្កើតយន្តការមួយដែលមានប្រសិទ្ធភាព ដើម្បីសហការជាមួយនឹងអង្គការក្រៅរដ្ឋាភិបាល ដែលមានសកម្មភាពនៅក្នុងវិស័យសុខាភិបាល ។
- ផ្តល់ការបណ្តុះបណ្តាលអំពីការថែទាំមាតា ដល់គ្រូពេទ្យស្រី និងគិលានុបដ្ឋាយិកា សំដៅធ្វើការកែលម្អអត្ថប្រយោជន៍នៃការថែទាំ ។

ចំពោះបញ្ហា សេដ្ឋកិច្ច វិសមភាពប្រាក់ចំណូលរវាងស្ត្រី និងបុរស មានកំរិតខ្ពស់យ៉ាងខ្លាំង ។ គ្មានការស្រាវជ្រាវណាមួយអំពីផលប៉ះពាល់នៃការចូលជាសមាជិករបស់អង្គការពាណិជ្ជកម្មពិភពលោក ទៅលើជីវភាពរស់នៅរបស់ស្ត្រី ត្រូវបានគេធ្វើឡើង ហើយក៏គ្មានសំណាញ់សុវត្ថិភាពណាមួយត្រូវបានរៀបចំឡើងដែរ ។ ការរើសអើងលើស្ត្រីចំពោះការងារ ក៏ជាបញ្ហាក្នុងដង្ហូរមួយផងដែរ ។ ការពុំមានឱកាសការងារគ្រប់គ្រាន់សំរាប់ស្ត្រីនៅតំបន់ជនបទ គឺជាកត្តាលិក្ខន្ធដ៏សំខាន់មួយដែលជំរុញឱ្យស្ត្រីបង្ខំចិត្តចាក ចេញពីតំបន់ជនបទទៅកាន់មជ្ឈមណ្ឌលក្រុង និងប្រទេសផ្សេងៗទៀត ។ ក្មេងស្រី និងស្ត្រីទាំងនេះមានភាពងាយរងគ្រោះបំផុតទៅនឹងការរស់នៅកន្លែងទាំងនោះ ពីព្រោះពួកគេត្រូវប្រឈមនឹងជីវភាពថ្មី ។ ពុំមានវិធានការត្រួតពិនិត្យ និងផ្តល់ជំនួយគ្រប់គ្រាន់ដល់ស្ត្រីទាំងនេះទេ នៅពេលដែលពួកគេធ្វើការនៅខាងក្រៅស្រុកកំណើតរបស់ខ្លួន ។

អនុសាសន៍ខ្លីៗនៅត្រង់ចំណុចនេះ រួមមាន :

- កែសម្រួលបញ្ញត្តិដែលរើសអើងលើស្ត្រីនៅក្នុងច្បាប់ការងារ ។
- ថាវិធានការនានា សំដៅធានាឱ្យស្ត្រីអាចមានលទ្ធភាពស្មើគ្នាក្នុងការទទួលបានការងារដែលមានប្រាក់ឈ្នួល ។
- អនុវត្តការកែសម្រួលរចនាសម្ព័ន្ធយេនឌ័រនៅក្នុងវិស័យសេដ្ឋកិច្ច ។
- បង្កើតនូវកញ្ចប់ថវិកាសំរាប់ប្រាក់កម្ចីពិសេស ឬ សេវាឥណទានដែលពុំទាមទារឱ្យមានការដាក់របស់ធានា ។
- ពិចារណាលើការអនុម័តច្បាប់ស្តីពីការបៀតបៀនផ្លូវភេទនៅកន្លែងធ្វើការ ។

- រៀបចំក្របខ័ណ្ឌសិទ្ធិមនុស្ស ដើម្បីប៉ាន់ប្រមាណពីផលប៉ះពាល់នៃការចូលជាសមាជិករបស់អង្គការពាណិជ្ជកម្មពិភពលោកមកលើស្ត្រី ។
- ផ្តល់ការបណ្តុះបណ្តាលវិជ្ជាជីវៈ និងប្រាក់កម្ចី ដើម្បីជួយធ្វើឱ្យស្ត្រីមានឯករាជ្យផ្នែកសេដ្ឋកិច្ច ។
- ធានាឱ្យមានការវិនិយោគបរទេសនៅក្នុងតំបន់ជនបទ សំដៅបង្កើនឱកាសការងារនានាសំរាប់ស្ត្រី ។
- ធានាសុវត្ថិភាពនៅពេលយប់ក្នុងទីក្រុង និងទីប្រជុំជន ។

ក្នុងការធ្វើសេចក្តីសម្រេចចិត្ត តំណាងរបស់ស្ត្រីនៅក្នុងសកម្មភាពនយោបាយគ្រប់កំរិត នៅមានកំរិតទាបនៅឡើយ ទាំងនៅក្នុងអំណាចនីតិបញ្ញត្តិ អំណាចនីតិប្រតិបត្តិ និងអំណាចតុលាការរបស់រដ្ឋាភិបាល ។ ទស្សនៈផ្នែកយេនឌ័រដែលថា ស្ត្រីត្រូវមើលថែទាំផ្ទះសំបែង និងកូនរបស់ខ្លួន និងការដកខ្លួនឱ្យឆ្ងាយពីរឿងនយោបាយ គឺនៅតែមានលើសលុបនៅឡើយ ។ ការគាំទ្ររបស់គ្រួសារ និងសហគមន៍ក្នុងការជំរុញឱ្យស្ត្រីចូលរួមនៅក្នុងរឿងនយោបាយ គឺនៅមានកំរិតមួយទាបយ៉ាងខ្លាំង ។

អនុសាសន៍ខ្លីៗទៅត្រង់ចំណុចនេះ រួមមាន :

- អនុវត្តវិធានការបណ្តុះបណ្តាលអាសន្ននានា សំដៅពង្រឹង និងជំរុញឱ្យមានការចូលរួមរបស់ស្ត្រីនៅក្នុងជួរនយោបាយ ។
- ពិចារណាលើការអនុម័តឱ្យមានប្រព័ន្ធកូតាសំរាប់ស្ត្រីចំនួន ៣០% នៅក្នុងស្ថាប័នធ្វើសេចក្តីសម្រេចសំរាប់ជា ជំហានដំបូង ។
- លើកកម្ពស់ការយល់ដឹង ជាពិសេសនៅតាមតំបន់ជនបទ សំដៅធ្វើការផ្លាស់ប្តូរនូវឥរិយាបថរើសអើងចំពោះស្ត្រី ។
- ផ្តល់ការគាំទ្រ និងផ្តល់ការបណ្តុះបណ្តាលភាពជាអ្នកដឹកនាំដល់ស្ត្រី ទាំងនៅក្នុងវិស័យសាធារណៈ និងវិស័យឯកជន ។
- ពិចារណាអំពីស្ត្រីដែលមានពិការភាព និងជំរុញឱ្យពួកគេចូលរួមនៅក្នុងដំណើរការធ្វើសេចក្តីសម្រេច ។

ចំពោះអំពើហិង្សាលើស្ត្រី បើទោះបីពុំមានស្ថិតិគ្រប់គ្រាន់ក៏ដោយ ក៏វាបង្ហាញយ៉ាងច្បាស់ថា ទំរង់មួយចំនួនក្នុងចំណោមទំរង់ធ្ងន់ធ្ងរបំផុតនៃអំពើហិង្សាលើស្ត្រី (ដូចជា អំពើហិង្សាក្នុងគ្រួសារ ការរំលោភ និងការជួញដូរស្ត្រី) កើតឡើងជាប្រចាំនៅក្នុងប្រទេសកម្ពុជា ។ ស្ត្រីខ្មែរចំនួន ២៥% បានរាយការណ៍ថា ពួកគេបានជួបប្រទះអំពើហិង្សាក្នុងគ្រួសារ ។ ឥរិយាបថខាងវប្បធម៌និងសង្គម ចំពោះអំពើហិង្សាលើស្ត្រី វប្បធម៌នៃនិទណ្ឌភាពដំណើរការច្បាប់ និងប្រព័ន្ធតុលាការអយុត្តិធម៌ និងកង្វះជំនួយពីរដ្ឋាភិបាលដល់ជនរងគ្រោះដោយសារអំពើ

ហិង្សានេះ គឺសុទ្ធតែជាកត្តាដែលរួមចំណែកធ្វើឱ្យស្ត្រីខ្មែរបន្តទទួលរងនូវទុក្ខវេទនា ។

អនុសាសន៍ខ្លីៗនៅក្នុងចំណុចនេះ រួមមាន ៖

- ធ្វើការលើកកម្ពស់ការយល់ដឹងទូទាំងប្រទេស និងការបណ្តុះបណ្តាលអំពីអំពើហិង្សាក្នុងគ្រួសារ ការរំលោភ និងការជួញដូរមនុស្ស ។
- ធ្វើយុទ្ធនាការអប់រំដើម្បីប្រឆាំងនឹងទស្សនៈបុរាណដែលគិតថា ស្ត្រីទន់ខ្សោយជាងបុរស ។
- បង្កើនចំនួនមន្ត្រីអនុវត្តច្បាប់ និងមន្ត្រីផ្នែកច្បាប់ជាស្ត្រីដែលមានការបណ្តុះបណ្តាល ។
- ផ្តល់សេវាផ្តល់ប្រឹក្សា ទីជម្រក និងការបណ្តុះបណ្តាលវិជ្ជាជីវៈដល់ជនរងគ្រោះដោយសារអំពើហិង្សា ។
- អប់រំមន្ត្រីផ្នែកច្បាប់ និងមន្ត្រីតុលាការឱ្យយល់ដឹងអំពីការបកស្រាយឱ្យបានត្រឹមត្រូវនូវច្បាប់ ស្តីពីការរំលោភ ។
- អនុម័តច្បាប់ស្តីពីការរំលោភដែលចែងយ៉ាងច្បាស់ពីការកំណត់ “និយមន័យ” នៃពាក្យ “ព្រមព្រៀង ឬ ស្ម័គ្រចិត្ត” ព្រមទាំងកំណត់ពីធាតុផ្សំដទៃទៀតនៃបទល្មើសនេះ ។
- អនុម័ត និងអនុវត្តច្បាប់ស្តីពីការបង្ក្រាបអំពើពង្រត់ និងលក់ដូរមនុស្ស និងអំពើអាជីវកម្មលើមនុស្ស ។
- វាយតម្លៃពីប្រសិទ្ធភាពនៃវិធានការប្រយុទ្ធនឹងការជួញដូរស្ត្រីរបស់រាជរដ្ឋាភិបាល ។
- បង្កើនកិច្ចកិច្ចខំប្រឹងប្រែងក្នុងការបញ្ជូនជនរងគ្រោះដោយសារការជួញដូរត្រលប់ទៅលំនៅដ្ឋានវិញ ។

ទិន្នន័យនៅក្នុងរបាយការណ៍នេះ ត្រូវបានរៀបចំឡើងបន្ទាប់ពីរបាយការណ៍របស់រដ្ឋាភិបាល ដែលដាក់ទៅគណៈកម្មាធិការ CEDAW ហើយវាឆ្លុះបញ្ចាំងនូវបញ្ហាកង្វល់សំខាន់ៗមួយចំនួន ។ របាយការណ៍របស់រាជរដ្ឋាភិបាលកម្ពុជាមិនបានដោះស្រាយនូវបញ្ហាមួយចំនួនទាំងនេះ ដូច្នេះហើយរបាយការណ៍នេះត្រូវបានពិនិត្យឡើងវិញ និងផ្តល់ជាអនុសាសន៍មួយចំនួន ដើម្បីឱ្យរដ្ឋាភិបាលចាត់វិធានការជាបន្ទាន់ ។

ឯកសារយោង

- ☞ អង្គការ ADHOC (ឆ្នាំ២០០៣) “របាយការណ៍ស្តីពីករណី” ខែមិថុនា ។
- ☞ អង្គការ ADHOC (ឆ្នាំ២០០៤) ស្ថានភាពសិទ្ធិមនុស្ស ទីក្រុងភ្នំពេញ : ADHOC ។
- ☞ ARCPPT (ឆ្នាំ២០០៣) យេនឌ័រ ការជួញដូរមនុស្ស និងប្រព័ន្ធយុត្តិធម៌ផ្នែកព្រហ្មទណ្ឌនៅក្នុងប្រទេសកម្ពុជា “ភ្នំពេញ” : ARCPPT ។
- ☞ Bainbridge, Bill និង ឡុង ណាវ៉ា (ឆ្នាំ២០០២) “របាយការណ៍ស្តីពីខ្លួនបង្អែករបស់ជនល្មើស ដែលចោទពីបទប៉ុនប៉ងរំលោភ នៅក្នុងតុលាការ” Serial Offender Back in Court on Charge of Attempted Rape) : កាសែត Phnom Penh Post, ថ្ងៃទី ២៤ ខែឧសភា ដល់ ថ្ងៃទី៦ ខែមិថុនា ។
- ☞ ក្រុមការងារ៥ នៅទីក្រុងប៉េកាំង (ឆ្នាំ២០០០) “របាយការណ៍របស់អង្គការក្រៅរដ្ឋាភិបាលក្នុងប្រទេសកម្ពុជា ស្តីពីការអនុវត្តវេទិកាសកម្មភាពក្រុងប៉េកាំង” របាយការណ៍របស់ក្រុមការងារ នៃបណ្តាញអង្គការយេនឌ័រ និងអភិវឌ្ឍន៍ និងក្រុមការងាររបស់ស្ត្រីនៃវេទិកាអង្គការក្រៅរដ្ឋាភិបាល ខែកុម្ភៈ ។
- ☞ គណៈកម្មាធិការសកម្មភាពសិទ្ធិមនុស្សកម្ពុជា (CHRA) (ឆ្នាំ២០០៥) សេចក្តីប្រកាសព័ត៌មានចេញថ្ងៃទី៣១ ខែមករា ។
- ☞ អង្គការយោធន៍ជាតិកម្ពុជា (ឆ្នាំ២០០១) “ភរិយាល្អ” : កិច្ចពិភាក្សាជាមួយនឹងស្ត្រីរៀបការរួច អំពីបញ្ហាជីវិត សុខភាព អាពាហ៍ពិពាហ៍ និង បញ្ហាផ្លូវភេទ ភ្នំពេញ : យោរ ។
- ☞ គំរោងក្រុមអ្នកការពារក្តីកម្ពុជា (ឆ្នាំ២០០៥) “ការឃ្លាំមើលសហគមន៍ ដើម្បីប្រឆាំងនឹងអំពើហិង្សាក្នុងគ្រួសារ” របាយការណ៍ស្តីពីការរីកចំរើនរបស់មជ្ឈមណ្ឌលធនធានស្ត្រី ថ្ងៃទី១ ខែកញ្ញា ។
- ☞ មជ្ឈមណ្ឌលអភិវឌ្ឍន៍សង្គម - CSD (ឆ្នាំ២០០៥) : ការរស់នៅក្រោមច្បាប់អំពើពុករលួយ ភ្នំពេញ : CSD ។
- ☞ គណៈកម្មាធិការលុបបំបាត់រាល់ទម្រង់នៃការរើសអើងប្រឆាំងនឹងនារីភេទ (ឆ្នាំ២០០៥) “បញ្ជីរាយបញ្ហានិងសំណួរដែលពាក់ព័ន្ធនឹងការពិចារណាលើរបាយការណ៍ — កម្ពុជា” ក្រុមការងារមុនពេលចាប់ផ្តើមសម័យប្រជុំនៅក្នុងអំឡុងសម័យប្រជុំលើកទី៣៤ ខែមករា ដល់ ថ្ងៃទី៣ ខែកុម្ភៈ ឆ្នាំ២០០៦ ។
- ☞ គណៈកម្មាធិការកិច្ចសហប្រតិបត្តិការកម្ពុជា (ឆ្នាំ២០០៥) “អំពើហិង្សាក្នុងគ្រួសារនៅក្នុងតំបន់តាំងទីលំនៅតាមព្រំដែនដែលកំពុងតែកើនឡើងយ៉ាងឆាប់រហ័ស ឆ្នាំ២០០៥” របាយការណ៍ស្រាវជ្រាវរបស់ ADI,

CCC, ភ្នំពេញ ។

- ☞ មជ្ឈមណ្ឌលស្ត្រីមានវិបត្តិកម្ពុជា - CWCC (ឆ្នាំ២០០២) របាយការណ៍ប្រចាំឆ្នាំ ខែមករា - ខែធ្នូ ឆ្នាំ២០០២ ភ្នំពេញ : CWCC ។
- ☞ មជ្ឈមណ្ឌលស្ត្រីមានវិបត្តិកម្ពុជា (2005a) "របាយការណ៍ករណី" ខេត្តកណ្តាល ខែមករា ។
- ☞ មជ្ឈមណ្ឌលស្ត្រីមានវិបត្តិកម្ពុជា - CWCC (2005b) ការជួញដូរស្ត្រី និងកុមារកម្ពុជា : របាយការណ៍ ស្តីពីការស៊ើបអង្កេតនៅក្នុងប្រទេសម៉ាឡេស៊ី ភ្នំពេញ : CWCC ។
- ☞ Derks, Annuska (2005) ស្ត្រីកម្ពុជាកំពុងធ្វើចំណាកស្រុក : ការធ្វើចំណាកស្រុក និងបទពិសោធន៍នៅ ក្នុងទីក្រុងនៃប្រទេសកម្ពុជា អេមស្ទើរឌៀម : សារព័ត៌មាននៃសាកលវិទ្យាល័យហូឡង់ - Dutch University Press ។
- ☞ សម្ព័ន្ធភាពសកលប្រឆាំងនឹងការជួញដូរស្ត្រី - GAATW (ឆ្នាំ២០០១) "គំរោងស្រាវជ្រាវ និងសកម្ម ភាព (RA) ជួញដូរស្ត្រីនៅក្នុងតំបន់ទន្លេមេគង្គ (ប្រទេសកម្ពុជា និងវៀតណាម" របាយការណ៍របស់ GAATW ។
- ☞ កម្មវិធីហូរចេញពលកម្មនៅក្នុងមហាអនុតំបន់ទន្លេមេគង្គ (ឆ្នាំ២០០៥) "ការធ្វើចំណាកស្រុក នៅកម្ពុជា" ការសិក្សាអំពីប្រវត្តិ ។
- ☞ Kim Sedara et al. (2003) "ការពង្រឹងជីវភាពរស់នៅតាមជនបទ" ទស្សនាវដ្តីអភិវឌ្ឍន៍កម្ពុជា - Cambodian Development Review, 7:1. ។
- ☞ អង្គការលីកាដូ (ឆ្នាំ២០០១) "ការរំលោភ និងការបៀតបៀនដ៏អសីលធម៌ : បទល្មើសនៅក្នុងសហ គមន៍" របាយការណ៍ពិសេសរបស់ Diane O' Connell ខែកុម្ភៈ ។
- ☞ អង្គការលីកាដូ (ឆ្នាំ២០០៣) "របាយការណ៍ករណី" ខេត្តកំពត ខែឧសភា ។
- ☞ អង្គការលីកាដូ (2004a) "ខ្លឹមសារសង្ខេបអំពីស្ថានភាពស្ត្រីនៅក្នុងប្រទេសកម្ពុជា" របាយការណ៍របស់ អង្គការសិទ្ធិស្ត្រីកម្ពុជា ខែកក្កដា ឆ្នាំ២០០៤ ។
- ☞ អង្គការលីកាដូ (2004b) "របាយការណ៍ករណី" ខេត្តកំពង់ឆ្នាំង ខែឧសភា ។
- ☞ អង្គការលីកាដូ (2004c) របាយការណ៍ស្តីពី "ការរំលោភ និងការបៀតបៀនដ៏អសីលធម៌" ខែមីនា ។
- ☞ អង្គការលីកាដូ (2005), សេចក្តីប្រកាសព័ត៌មាន ស្តីពី "ការផ្តល់ដីសម្បទានសំរាប់ដាំដើមស្រូវ ដល់ក្រុម ហ៊ុន Wuzhishan និងបណ្តឹងរបស់សហគមន៍ក្នុងខេត្តមណ្ឌលគិរី" ចេញថ្ងៃទី ២២ ខែមិថុនា ។

- ☞ LSCW (2005), "ការវិភាគយេនឌ័រទៅលើបែបផែនការជួញដូរមនុស្សនៅក្នុង និងឆ្លងកាត់ខេត្តកោះកុង" ភ្នំពេញ : LSCW ។
- ☞ Luco, Fabienne (2002), រវាងសត្វខ្លា និងសិង្ហ ភ្នំពេញ : អង្គការយូណេស្កូ ។
- ☞ ក្រសួងសុខាភិបាល - MoH (2004), ការធ្វើផែនការគ្រួសារ និងមាតុភាពគ្មានគ្រោះថ្នាក់ : ការជួយសង្គ្រោះជីវិត និងការបំពេញតាមគោលដៅអភិវឌ្ឍន៍នៅក្នុងប្រទេសកម្ពុជា ភ្នំពេញ : MoH ។
- ☞ ក្រសួងរៀបចំដែនដីនគរូបនីយកម្ម និងសំណង់ (ឆ្នាំ២០០១) ឯកសារបណ្តោះអាសន្ន ស្តីពី យុទ្ធសាស្ត្រនៃក្របខ័ណ្ឌគោលនយោបាយដីធ្លី ភ្នំពេញ : ក្រសួងរៀបចំដែនដីនគរូបនីយកម្ម និងសំណង់ ។
- ☞ ក្រសួងផែនការ (ឆ្នាំ២០០២) ផែនការអភិវឌ្ឍន៍សេដ្ឋកិច្ចសង្គមរយៈពេល៥ឆ្នាំលើកទី២ ឆ្នាំ២០០១-២០០៥ ភ្នំពេញ : ក្រសួងផែនការ ។
- ☞ ក្រសួងផែនការ (ឆ្នាំ២០០៥) ប្រជាជនកម្ពុជាផ្នែកសេដ្ឋកិច្ចនៅក្នុងប្រទេសកម្ពុជា ភ្នំពេញ : ក្រសួងផែនការ ។
- ☞ ក្រសួងកិច្ចការនារី (2004a), នារីរតនៈ II : យុទ្ធសាស្ត្ររយៈពេល៥ឆ្នាំ ២០០៥-២០០៩ ភ្នំពេញ : ក្រសួងកិច្ចការនារី ។
- ☞ ក្រសួងកិច្ចការនារី (2004b), របាយការណ៍ស្តីពីការវិវត្តន៍នៃការអនុវត្តសកម្មភាពក្រុង បើកាំងលើបញ្ហាស្ត្រី ឆ្នាំ១៩៩៥-២០០៥ ភ្នំពេញ : ក្រសួងកិច្ចការនារី ។
- ☞ ក្រសួងកិច្ចការនារី (2005), ការអង្កេតទិន្នន័យគោល ស្តីពីអំពើហិង្សាប្រឆាំងស្ត្រី ភ្នំពេញ : ក្រសួងកិច្ចការនារី ។
- ☞ ក្រសួងសង្គមកិច្ច អតីតយុទ្ធជន និងយុវនីតិសម្បទា(MoSVY): ការវិវត្តទ្រទ្រង់ និងការធ្វើសមាហរណកម្មជនរងគ្រោះដែលបានជួញដូរពីប្រទេសកម្ពុជាទៅប្រទេសថៃ កាលពីថ្ងៃទី១ ខែ កក្កដា ឆ្នាំ២០០៤ — ថ្ងៃទី៣០ ខែមីនា ឆ្នាំ២០០៥ និងការធ្វើមាតុភូមិនិវត្តន៍ជនរងគ្រោះជនជាតិវៀតណាមដែលបានជួញដូរនៅក្នុងប្រទេសកម្ពុជាទៅប្រទេសវៀតណាមវិញ កាលពីថ្ងៃទី១៥ ខែឧសភា ឆ្នាំ១៩៩៩-ថ្ងៃទី៣០ ខែមីនា ឆ្នាំ២០០៥ ភ្នំពេញ : MoSVY ។
- ☞ អាជ្ញាធរជាតិប្រយុទ្ធនឹងជំងឺអេដស៍ (ឆ្នាំ២០០៥) "ការអនុវត្តគោលការណ៍ណែនាំនៃច្បាប់ស្តីពី ការការពារ និងទប់ស្កាត់ជំងឺអេដស៍" អាជ្ញាធរជាតិប្រយុទ្ធនឹងជំងឺអេដស៍ : ភ្នំពេញ ។

- ☞ វិទ្យាស្ថានជាតិកម្ពុជា (ឆ្នាំ២០០៥) : ការធ្វើចំណាកស្រុក ភ្នំពេញ : វិទ្យាស្ថានជាតិកម្ពុជា ។
- ☞ វិទ្យាស្ថានជាតិស្ថិតិ (2004a) : សុខភាព និងលទ្ធភាពទទួលបានការថែទាំសុខភាពនៅកម្ពុជា ភ្នំពេញ : វិទ្យាស្ថានជាតិកម្ពុជា ។
- ☞ វិទ្យាស្ថានជាតិកម្ពុជា (2004b) : របាយការណ៍សំរាប់ការអង្កេតលើសេដ្ឋកិច្ចសង្គមនៅកម្ពុជា ឆ្នាំ២០០៤ ភ្នំពេញ : វិទ្យាស្ថានជាតិស្ថិតិ ។
- ☞ O’Connell, Stephen និង ឡុង ណារ៉ា (2001), “ការសំរេចលើព្រហ្មទេវីយ័ធ្វើឱ្យជនល្មើសជាប់ចោទ ពីបទរំលោភសេពសន្ថវៈបានរួចផុតពីសំណាញ់ច្បាប់” កាសែត Phnom Penh Post ចុះថ្ងៃទី៥ ដល់ ១៨ ខែ មករា ។
- ☞ គ្រូពេទ្យដើម្បីសិទ្ធិមនុស្ស - PHR (ឆ្នាំ១៩៩៦) : ការធ្វើអាជីវកម្មលើផ្លូវភេទរបស់ស្ត្រី និងកុមារនៅ កម្ពុជា , ទស្សនៈបុគ្គល : ទស្សនវិស័យបែបចិត្តសាស្ត្រ Boston : PHR ។
- ☞ រាជរដ្ឋាភិបាលកម្ពុជា - RGC (ឆ្នាំ១៩៩៣) រដ្ឋធម្មនុញ្ញនៃព្រះរាជាណាចក្រកម្ពុជាដែលប្រកាសឱ្យប្រើ កាលពីថ្ងៃទី ២៤ ខែ កញ្ញា ភ្នំពេញ : RGC ។
- ☞ រាជរដ្ឋាភិបាលកម្ពុជា - RGC (ឆ្នាំ២០០០) ផែនការអភិវឌ្ឍសេដ្ឋកិច្ចសង្គមរយៈពេល៥ឆ្នាំ លើកទី២ ២០០១-២០០៥ ភ្នំពេញ : RGC ។
- ☞ រាជរដ្ឋាភិបាលកម្ពុជា - RGC (ឆ្នាំ២០០២) យុទ្ធសាស្ត្រជាតិកាត់បន្ថយភាពក្រីក្រឆ្នាំ២០០៣-២០០៥ ភ្នំពេញ : RGC ។
- ☞ រាជរដ្ឋាភិបាលកម្ពុជា - RGC (ឆ្នាំ២០០៣) របាយការណ៍ទី១ ទី២ និងទី៣ ស្តីពីការអនុវត្តអនុសញ្ញា CEDAW, ភ្នំពេញ : RGC ។
- ☞ រាជរដ្ឋាភិបាលកម្ពុជា - RGC (ឆ្នាំ២០០៤) យុទ្ធសាស្ត្រចតុកោណដើម្បីកំណើនការងារសមភាព និង ប្រសិទ្ធភាព ភ្នំពេញ : RGC ។
- ☞ ការអង្កេតតាមដានមជ្ឈមណ្ឌលជាតិប្រយុទ្ធនឹងជំងឺអេដស៍ សើស្បែក និងកាមរោគ (NCHADS) (ឆ្នាំ២០០៤) អង្គការឃ្លាំមើលមេរោគអេដស៍ (HSS) 2003 : លទ្ធផលនិន្នាការ និងការប៉ាន់ប្រមាណ ភ្នំពេញ : NCHADS ។
- ☞ អង្គការសហប្រជាជាតិ (១៩៦៦) កតិកាសញ្ញាអន្តរជាតិស្តីពីសិទ្ធិផ្នែកសេដ្ឋកិច្ច សង្គម និងវប្បធម៌ ដែល បានអនុម័ត និងបើកចំពោះការចុះហត្ថលេខា ការផ្តល់សច្ចាប័ន និងការចូលជាសមាជិកតាមរយៈដំណោះ

ស្រាយរបស់មហាសន្និបាតលេខ 2200A (XXI) កាលពីថ្ងៃទី១៦ ខែធ្នូ និង ចូលជាធរមាននៅថ្ងៃទី៣ ខែមករា ឆ្នាំ១៩៧៦ យោងតាមមាត្រា២៧ ។

- ☞ អង្គការសហប្រជាជាតិ (១៩៧៩) អនុសញ្ញាស្តីពីការលុបបំបាត់រាល់ទម្រង់នៃការរើសអើងប្រឆាំងនឹង នារីភេទ ដែលបានអនុម័ត និងបើកចំហចំពោះការចុះហត្ថលេខា ការផ្តល់សច្ចាប័ន និងការចូលជាសមាជិក តាមរយៈដំណោះស្រាយរបស់មហាសន្និបាតលេខ ៣៤/១៨០ កាលពីថ្ងៃទី១៨ ខែធ្នូ និងចូលជា ធរមាននៅថ្ងៃទី៣ ខែកញ្ញា ឆ្នាំ១៩៨១ យោងតាមមាត្រា ២៧ (១) ។
- ☞ UNCOHCOR(2004) “សម្បទានដ៏ធ្ងន់សំរាប់គោលបំណងសេដ្ឋកិច្ចនៅកម្ពុជា : ទស្សនវិស័យចំពោះ បញ្ហាសិទ្ធិមនុស្ស” បេសកកម្មនៃតំណាងពិសេសរបស់អគ្គលេខាធិការដើម្បីសិទ្ធិមនុស្សប្រចាំប្រទេស កម្ពុជា ថ្ងៃទី ៧-១៤ ខែវិច្ឆិកា ។
- ☞ UNDP (2004) របាយការណ៍ស្តីពីការអភិវឌ្ឍន៍សិទ្ធិមនុស្ស ឆ្នាំ ២០០៤ ទីក្រុងញូវយ៉ក : UNDP ។
- ☞ UNIFEM et al. (2004) ការបែងចែកដ៏យុត្តិធម៌សំរាប់ស្ត្រី , ការវាយតម្លៃបញ្ហាយេនឌ័រ នៅកម្ពុជា ឆ្នាំ២០០៤ ភ្នំពេញ : UNIFEM ។
- ☞ អ៊ុនតាក់ (ឆ្នាំ១៩៩២) “បញ្ហាតួនាទីទាក់ទងនឹងប្រព័ន្ធតុលាការ និងច្បាប់ព្រហ្មទណ្ឌ និងនីតិវិធី ដែល បានអនុម័តដោយឧត្តមក្រុមប្រឹក្សាជាតិ កាលពីថ្ងៃទី១០ ខែកញ្ញា ឆ្នាំពេញ : អ៊ុនតាក់ ។

ឧបសម្ព័ន្ធ ១ :

សមាជិកគណៈកម្មាធិការ CEDAW



- ១- អង្គការសង្គ្រោះនិងស្ថានីតិសម្បទាយុវនារី (AFESIP)
- ២- អង្គការអមរា (AMARA)
- ៣- អង្គការអរុណរះ (ARR)
- ៤- សមាគមអភិវឌ្ឍន៍ធនធានមនុស្សនិងអប់រំសុខភាព (AHRDHE)
- ៥- សមាគមអាដហុក (ADHOC)
- ៦- ក្រុមសុវណ្ណភូមិ (CSP)
- ៧- សមាគមអភិវឌ្ឍន៍កសិករ (AFD)
- ៨- អង្គការបន្ទាយស្រី (BSO)
- ៩- អង្គការកម្មវិធីស្ត្រីអប់រំជំងឺអេដស៍ខេត្តបាត់ដំបង (BWAP)
- ១០- សមាគមន៍អភិវឌ្ឍន៍ប្រជាពលរដ្ឋក្រីក្រ (CADPP)
- ១១- អង្គការអភិវឌ្ឍន៍កម្ពុជា និងជំនួយជនក្រីក្រ (CDCP)
- ១២- អង្គការអភិរក្ស និងអភិវឌ្ឍន៍កម្ពុជា (CDCam)
- ១៣- អង្គការជនពិការកម្ពុជា (CDPO)
- ១៤- អង្គការគំរោងអ្នកការពារក្តីកម្ពុជា (CDP)
- ១៥- អង្គការអភិវឌ្ឍន៍សិទ្ធិមនុស្សកម្ពុជា (CHRDS)
- ១៦- អង្គការសិទ្ធិមនុស្សកម្ពុជានិងការពារយុត្តិធម៌ (CARPO)
- ១៧- សមាគមការពារសិទ្ធិស្ត្រីនិងកុមារ (CPRWCA)
- ១៨- អង្គការស្ត្រីខ្មែរអភិវឌ្ឍន៍វប្បធម៌ (CWCD)
- ១៩- សមាគមនារីកម្ពុជាដើម្បីសន្តិភាពនិងអភិវឌ្ឍន៍ (CWPD)
- ២០- សម្ព័ន្ធនារីកម្ពុជាដើម្បីអភិវឌ្ឍន៍ (CWLD)
- ២១- អង្គការកម្ពុជាជួយស្ត្រីមានវិបត្តិ (CWCC)
- ២២- អង្គការអភិវឌ្ឍន៍ស្ត្រីកម្ពុជា (CWDA)

- ២៣- មជ្ឈមណ្ឌលអភិវឌ្ឍន៍ស្ត្រីកម្ពុជា (CWDC)
- ២៤- អង្គការការពារពលករខ្មែរ (CWP)
- ២៥- មជ្ឈមណ្ឌលអភិវឌ្ឍន៍សង្គម (CSD)
- ២៦- សមាគមអភិវឌ្ឍន៍កម្ពុជា (DAC)
- ២៧- អង្គការសហគមន៍អភិវឌ្ឍន៍សេដ្ឋកិច្ច (EDCO)
- ២៨- អង្គការពន្លឺស្រព (FLOW)
- ២៩- អង្គការពន្លឺអនាគតកុមារ (FLO)
- ៣០- អង្គការយេនឌ័រ និងអភិវឌ្ឍន៍កម្ពុជា (GAD/C)
- ៣១- សមាគមកាយប្បវិទ្យានារីកម្ពុជា (GGAC)
- ៣២- គណៈកម្មាធិការវិចិត្រវិយ៉ាអភិវឌ្ឍន៍កម្ពុជា (VCDC)
- ៣៣- អង្គការការពារសិទ្ធិមនុស្សកម្ពុជា (VIGILANCE)
- ៣៤- វិទ្យាស្ថានអប់រំកម្ពុជា (ICE)
- ៣៥- សមាគមឥន្ទ្រទេវី (IDA)
- ៣៦- អង្គការមិត្តភាពអន្តរជាតិដើម្បីអភិវឌ្ឍន៍ (IFOD)
- ៣៧- អង្គការខេមរា (KHEMARA)
- ៣៨- សមាគមខ្មែរកម្ពុជាក្រោមដើម្បីសិទ្ធិមនុស្ស និងអភិវឌ្ឍន៍ (KKKHRDA)
- ៣៩- មជ្ឈមណ្ឌលសំឡេងស្ត្រីខ្មែរ (KWVC)
- ៤០- អង្គការសហប្រតិបត្តិការស្ត្រីខ្មែរអភិវឌ្ឍន៍ (KWCD)
- ៤១- សមាគមយុវជនខ្មែរ (KYA)
- ៤២- អង្គការជំនួយផ្នែកច្បាប់កម្ពុជា (LAC)
- ៤៣- អង្គការលីការដូ (LICADHO)
- ៤៤- អង្គការវេជ្ជសាស្ត្រក្នុងក្តីសង្ឃឹមកម្ពុជា (MEC)
- ៤៥- អង្គការមាតាខ្មែរអភិវឌ្ឍន៍ (MKD)
- ៤៦- សមាគមព្រហ្មវិហារធម៌នៃមាតា (ML & NV)
- ៤៧- សមាគមចំរើនជាតិ (NAPA)
- ៤៨- មណ្ឌលនារីថ្មី (NVTC)

- ៤៩- អុកស្វាមជីប៊ី (OXFAM GB)
- ៥០- សមាគមប្រជាពលរដ្ឋដើម្បីអភិវឌ្ឍន៍ (PAD)
- ៥១- អង្គការប្រឆាំងអំពើហិង្សាក្នុងគ្រួសារ (PADV)
- ៥២- អង្គការរចនាសិប្បកម្មបាត់ដំបង (RHB)
- ៥៣- សមាគមថែទាំសុខភាពគ្រួសារកម្ពុជា (RHAC)
- ៥៤- អង្គការសប្បុរស (SABORAS)
- ៥៥- អង្គការសីលការ (SILAKA)
- ៥៦- អង្គការស្តារកម្ពុជា (Star Kampuchea)
- ៥៧- អង្គការកម្ពុជាដើម្បីអភិវឌ្ឍន៍ និងលើកស្ទួយសិទ្ធិ (THE OUTREACH)
- ៥៨- គណៈកម្មាធិការសំរួលសំរួលអភិវឌ្ឍន៍ក្រុង (USG)
- ៥៩- អង្គការប្រឆាំងអំពើហិង្សាលើស្ត្រីនិងកុមារកម្ពុជា (VAWCC)
- ៦០- សមាគមបំប៉នមុខវិជ្ជាជីវៈស្រាវជ្រាវ និងដោះស្រាយមុខរបរកម្ពុជា (VOEA)
- ៦១- សមាគមយុវជនស្ម័គ្រចិត្ត ដើម្បីលទ្ធិប្រជាធិបតេយ្យ (VYCD)
- ៦២- សមាគមអភិវឌ្ឍន៍ស្ត្រី (WDA)
- ៦៣- អង្គការចំរើនស្ត្រី (WFP)
- ៦៤- សមាគមពន្លឺស្ត្រី (WLA)
- ៦៥- អង្គការសង្គ្រោះស្ត្រី (WOSO)
- ៦៦- មជ្ឈមណ្ឌលព័ត៌មានស្ត្រីកម្ពុជា (WMC)
- ៦៧- អង្គការកម្មវិធីដើម្បីអភិវឌ្ឍន៍ធនធានយុវជន (YRDP)

អាស័យដ្ឋានទំនាក់ទំនង :

លោកស្រី ម៉ុក ណន្តា

ប្រធានគណៈកម្មាធិការលុបបំបាត់រាល់ទម្រង់នៃការរើសអើងប្រឆាំងនឹងនារីរោម

(NGO Committe on CEDAW) និងជាធានាកប្រតិបត្តិ អង្គការចំរើនស្ត្រី

ការិយាល័យ ផ្ទះលេខ៤, ផ្ទះលេខ៤៣២, សង្កាត់ បឹងត្របែក, ខណ្ឌ ចំការមន, ភ្នំពេញ

ទូរស័ព្ទ : (៨៥៥)-២៣ ២១២ ៤២៩, ០១២ ៣៥៨ ៥៤៨

ទូរសារ : (៨៥៥)-២៣ ២១២ ៤៤៧

អ៊ីមែល : ngocedaw@forum.org.kh or wfpnp@online.com.kh

ឧបសម្ព័ន្ធ ២ :

បញ្ជីឈ្មោះគណៈកម្មាធិការស្ត្រីកម្ពុជា CAMBOW



Steering Committee Members

- | | |
|---------------------------------|---------------------|
| 1. Dr. Pung Chhiv Kek (LICADHO) | President |
| 2. Mr. Thun Saray (ADHOC) | President |
| 3. Mr. Sok Sam Oeun (CDP) | Secretary |
| 4. Mr. Ouk Vandeth (LAC) | Assistant Secretary |
| 5. Ms. Oung Chanthol (CWCC) | Treasurer |
| 6. Mr. Hang Puthea (NICFEC) | Assistant Treasurer |

- ១- សមាគមការពារសិទ្ធិមនុស្ស និង អភិវឌ្ឍន៍នៅកម្ពុជា (ADHOC)
- ២- អង្គការបន្ទាយស្រី (Banteay Srei)
- ៣- ក្រុមអ្នកច្បាប់ការពារសិទ្ធិមនុស្សកម្ពុជា (CDP)
- ៤- មជ្ឈមណ្ឌលអភិវឌ្ឍន៍សង្គម (CSD)
- ៥- អង្គការជំនួយកុមារ និង ស្ត្រីជនបទ (CWARO)
- ៦- អង្គការកម្ពុជាដើម្បីជួយស្ត្រីមានវិបត្តិ (CWCC)
- ៧- សម្ព័ន្ធស្ត្រីកម្ពុជាដើម្បីអភិវឌ្ឍន៍ (CWLD)
- ៨- មជ្ឈមណ្ឌលកម្ពុជាដើម្បីការពារសិទ្ធិកុមារ (CCPCR)
- ៩- សមាគមអភិវឌ្ឍន៍វប្បធម៌ស្ត្រីកម្ពុជា (CWCD)
- ១០- ភ្នាក់ងារអភិវឌ្ឍន៍ស្ត្រីកម្ពុជា (CWDA)
- ១១- មជ្ឈមណ្ឌលកម្ពុជាសង្គ្រោះទុរគុណ និងអភិវឌ្ឍន៍ (CDRCP)
- ១២- អង្គការពលកម្មកម្ពុជា (CLO)
- ១៣- អង្គការខាវាមកម្ពុជា (CARAM Cambodia)
- ១៤- សមាគមអភិវឌ្ឍន៍កម្ពុជា (DAC)
- ១៥- អង្គការយេនឌ័រ និង ការអភិវឌ្ឍន៍ដើម្បីកម្ពុជា (GAD/C)
- ១៦- អង្គការហាហ្គា (HAGAR)
- ១៧- អង្គការកម្ពុជាដើម្បីអភិវឌ្ឍន៍ និងលើកស្ទួយសិទ្ធិ (OUTREACH)

- ១៨- សមាគមឥន្ទ្រទេវី (IDA)
- ១៩- វិទ្យាស្ថានខ្មែរសម្រាប់លទ្ធិប្រជាធិបតេយ្យ (KID)
- ២០- អង្គការខេមរា (KHEMARA)
- ២១- មជ្ឈមណ្ឌលសំលេងស្ត្រីខ្មែរ (KWVC)
- ២២- សហប្រតិបត្តិការស្ត្រីខ្មែរដើម្បីអភិវឌ្ឍន៍ (KWCD)
- ២៣- អង្គការសម្ព័ន្ធខ្មែរជំរឿន និង ការពារសិទ្ធិមនុស្សលីកាដូ (LICADHO)
- ២៤- អង្គការជំនួយផ្នែកច្បាប់នៃកម្ពុជា (LAC)
- ២៥- អង្គការមាតាខ្មែរអភិវឌ្ឍន៍ (MKD)
- ២៦- អង្គការព្រហ្មវិហារធម៌នៃមាតា (MLNV)
- ២៧- គណៈកម្មាធិការអព្យាក្រឹត្យនិងយុត្តិធម៌ដើម្បីការបោះឆ្នោតដោយសេរីនិងត្រឹមត្រូវនៅកម្ពុជា (NICFEC)
- ២៨- អង្គការប្រឆាំងអំពើហិង្សាក្នុងគ្រួសារ (PADV)
- ២៩- អង្គការស្តារកម្ពុជា (STAR Kampuchea)
- ៣០- ក្រុមកិច្ចការពិសេសសិទ្ធិមនុស្សកម្ពុជា (TASK FORCE)
- ៣១- ក្រុមប្រតិបត្តិការអភិវឌ្ឍន៍តំបន់ជ្វាយក្រុង (USG)
- ៣២- សមាគមយុវជនស្ម័គ្រចិត្តដើម្បីលទ្ធិប្រជាធិបតេយ្យ (VYCD)
- ៣៣- អង្គការប្រឆាំងអំពើហិង្សាលើស្ត្រី និងកុមារកម្ពុជា (VAWCC)
- ៣៤- មជ្ឈមណ្ឌលនារីថ្មី (WVC)
- ៣៥- អង្គការសេវាស្ត្រី (WOSO)

អាស័យដ្ឋានទំនាក់ទំនង :

លោកស្រីវេជ្ជបណ្ឌិត ពុទ្ធ ឈឹវកេត

**ប្រធានគណៈកម្មាធិការ CAMBOW និងជាប្រធានអង្គការសម្ព័ន្ធខ្មែរជំរឿន
និងការពារសិទ្ធិមនុស្ស លីកាដូ**

ការិយាល័យ ផ្ទះលេខ១៦, ផ្លូវលេខ៩៩, សង្កាត់ បឹងត្របែក, ខណ្ឌ ចំការមន, ភ្នំពេញ

ទូរស័ព្ទ : (៨៥៥)-២៣ ៣៦០ ៩៦៥, ៣៦៤ ៩០១

ទូរសារ : (៨៥៥)-២៣ ៣៦០ ៩៦៥, ៣៦៤ ៩០១

អ៊ីមែល : licadho@camnet.com.kh or licadho.president@everyday.com.kh